

যোকটবী পান্না

D ENLIXED

OR, 2SHY
K731


কোকচরী পান্না

শ্রীঅরেকপম শ্যামসুন্দর সিংহ

লাইব্রিক ফংকম
ফুডেণ্টস ফোর, ইফাল।

মমল লুপা ২০

কোমরা
শ্রীভবেন্দ্র সিংহ
ইন্ডিয়ান



অক্টোবর ১৯৬৭ ইং

কোপি—১০০০

Call No:— 02,2 SHY
K 7.1

বন্ধন—বি সন্ন্যাসী প্রিন্টিং বার্কস, ইন্ডিয়ান।

নিঃশিঃজবা

রোকচৰী পান্না হাৰবা লীলাসি টোড্‌কী 'অ্যান্টাল্জ এণ্ড
অ্যানটিকুইটিজ ওফ্‌ ব্ৰাজিলিয়ান' হাৰবা লাইব্ৰেৰী য়েংলগা বপুং
ওইনা শচীন্দ্রনাথ সেনগুপ্তসি 'ধাত্ৰী পান্না' হাৰবা লাইব্ৰেৰী কভো
লোছনা গৈতৈ বৈজ্ঞানিক চুননবা শেমজবনি । অহুনা হাৰরিবা লেখক-
শিঃ অসিগী মফৰদা শিঃমদ্রবা লখন তোজরি । অহুগা লাইব্ৰিকসি
কোঙবা ওগ্ৰবা মনিপুৰ গভৰ্ণমেণ্টনা লুপা ৩০০, ডেং বাঃ বিবন্ধীলককসু
তোবিমল বন্ধা উচ্চরি ।

অইবা—

ନୀନାଦା କୃଷକସିଦ୍ଧା

ବନବୀର	...	ଶ୍ରୀବୀରେନ ସିଂହ
ଜଗନ୍ନାଥ	...	ଶ୍ରୀଜଗନ୍ନାଥ ସିଂହ
ବିଜୟଚନ୍ଦ୍ର	...	ଶ୍ରୀଗୋବିନ୍ଦ ସିଂହ
କରମଚାନ୍ଦ	...	ଶ୍ରୀଚନ୍ଦ୍ରମଣି ଶର୍ମା
କର୍ମଜି	...	ଶ୍ରୀତାହୀ ଶର୍ମା
ବୀରମଲ୍ଲ	...	ଶ୍ରୀମନିତୋହା ଶର୍ମା
ରାଘବ	...	ଶ୍ରୀବୀରେନ ସିଂହ
ନବକିଶ୍ବର	...	ଶ୍ରୀମାହାରାଂ ସିଂହ
ପରଭୁ	...	ଶ୍ରୀଶୁଭେନ୍ଦ୍ର ସିଂହ
ଯୋଧମଲ	...	ଶ୍ରୀମାହାରାଂ ସିଂହ
ବୀର	...	ଶ୍ରୀହରିଦାସ ସିଂହ
ଲକ୍ଷ୍ମୀ ଅନି	...	ରା: କୁ: ବିଜୟରାଂ ୧ୟ ଶରଂ ଶର୍ମା
ପାମ୍ଲା	...	କୁମାରୀ ସାହିବବୀ
ଶ୍ରୀଭଗସେନୀ	...	ବିନୋଦକୁମାରୀ
ଚମ୍ପା	...	କୁମାରୀ ସେବା
ଉଦୟ (ସତୀ)	...	ବେବୀ ସେବତୋନ
କନକ	...	ବେବୀ ସୋଭା
ଉଦୟ (ଅଚୋବା)	...	କୁମାରୀ କଦସୀନୀ

হোকেচবী পান্না

অহানবা অক্ক

১ বা উৎলা

[চিতোরগী চিদাইদা লৈবা বনবীরগী য়ুম। অভাংবা মুংগী দোলাল, মড়গা শম্মনা মুংগী চেকশল। য়ুমগী নাকল ওইনা উলাও হোই, মখোংদা জুপীক অচৌবা মচা কয়া তাহুনা লৈ। x x x x x মেবারগী সর্দার কাংবু অক্ক “বনবীর, বনবীর” হামনা কোর-কোরহুনা চংলকই।]

সর্দারশিং—বনবীর! বনবীর!

কর্ণজি—বনবীর লৈব্র। ?

(পোঙ হাংলাজুনা শীতলসেগী থেংক্ককই)

শীতলসেগী—এ: করিমাসিদে! মেবারগী ইকাইথুয়কম ওইরবা

সর্দার ময়াম!

কর্ণজি—নচা বনবীরকদাইদা লৈ শীতলসেগী ?

শীতল—বনবীরদি বসিগুহা তাজাদা য়ুমদা থক লৈতে। বন্দা শা

ভানবা কোইং চতুনা লৈ।

কর্ণজি—এখোই মেবারগী য়ান্না কান্নবা অনগীদমক মহাক উনবা
লাক্লিবাণি!

শীতল—অশুক কুইবসি ময়ান্মহা করিসু কামহবা মীশক অমনি
হায়না ছন্দোকপিরবা বনবীরবু, ওসিদি মেবারগী কাম্বা
ওইরবা !

করমচাঁদ—য়ান্না অরুবা কাম্ববনি শীতলসেগী ! মহাবীর পৃথিরাজনা
পোকপা মচাগী মকমদদি মেবারগী ইক লৈ ।

শীতল—মহু বনবীরগী মমানসু যাদবা তৌদে সর্দার অথোবা !

করমচাঁদ—বনবীরনসু যাদবা তৌরোই ।

শীতল—অহুবু রানা বিক্রমজিৎনদি যারকড়া ।

কর্ণজি—মানা যাবা যাদবগী রাফম করিসু লৈতে ।

শীতল—অশুক কুইবসিদি লৈরাগী, অশুক কুইবসিদি—মেবারগী
গুণ চেল্লাবা সর্দারশিংনা মাগী চুমদবা রায়েল, ওং-নৈবা
পুহা তুমিমা যাবিরক্লি । মাগী মতিক নঙনা হাঙ্গা মঙান্‌বু
ময়ান্না নোংমদোন পকহনবিরি ।

বীরমল্ল—মহুগী মতিক চাবা মইসু ওসি কংলে শীতলসেগী !

শীতল—মই ফংবিরবা ?

কর্ণজি—ফংলে শীতলসেগী ! তাবদা নহাক ওক্লনি, ওসি রানা
বিক্রমজিৎনা ঐথোইগী লেমজকম ওইরবা সর্দার করমচাঁদবু
সভা ময়ামগী মমাংমক্তদা..... মথা তাথবা ওমদবা)

করমচাঁদ—ঐনা ইকাইবা নংখিবগী রাহু চন্দাবং সর্দারনা হায়-
দোকপা ওমদ্রে । অঙনা ঐ ইশামক্সা হায়দোকে—ওসি
সভা ময়ামগী মমাংমক্তদা রানা বিক্রমজিৎনা ঐবু কুঞ্চে
শীতলসেগী ।

বীরমল্ল—অসিদ্ধ হা ইকাইবসি ঐথোই অমুক খাঙছনা লৈবা
উল্লরোই ।

শীতল—অহুবু বিক্রমজিৎকী মপা ইবুংঙো রানা সঙ্গনা অরাবা
তারবা সত্তমদা, সর্দার করমচাঁদনা কনবিধি হায়না তার ।

কর্ণজি—কনবিধিবনি । অহুদশু নত্তনা গুজ্জরগী সুলতান বাহাছর
শাহনা চিতোর খুগাইছনা বিক্রমজিৎ অসিবু সিংহাসন্দগী
তাহোকপা মত্তমদশু, সর্দার করমচাঁদনা মথরাই খুবাক্তা
হাপুনা মাবু সিংহাসন অমুক কংনবা তেংবাংবিধিবনি ।

বীরমল্ল হায়ু শীতলসেগী, মসিদবু ঐথোই খাঙছনা অমুক
লৈকম থোক্রিবা ?

শীতল—ঐদি খাঙলক্রি সর্দার অথোবা । ঐ অসিবু মহাবীর
পৃথিরাঙ্গগী লুহোংছনা লৌবী হুগী নন্তে হায়ছনা, ইকাইবা
চোপ্পা হায়বসি করিমতা খঙলরোই খনত্রা ? ঐগী ইচা
বনবীরগী মশাদা শিশোদীয় শাগৈগী ঈ চেন্না চেন্না, শোক-
শম্বা যাদবা মীণ্ডম পুলি লেনবসিবু লেমজকম্বি হায়না
লৌরমগনি খনত্রা ?

কর্ণজি—হৌজিক্তি নংগী বনবীরবু স্থাইদগী হেনবা ইকাইখুল্লবছ
পিরগে লাক্রবনি ।

বীরমল্ল—ঐথোই মডোন্দা মেবারগী সিংহাসন পিরগদবনি ।

শীতল—মেবারগী সিংহাসন ।

বীরমল্ল—উম, মেবারগী সিংহাসন

শীতল—মহাবীর পৃথিরাঙ্গনা হম্মা হম্মা কল্পকব, অহুগা মাগীদি
ওইবা কংখিড্রবা মেবারগী সিংহাসন অহুবো !

কর্ণজি—মানি, সিংহাসন অহুমকি । ঐথোইনা অহুমকি সিংহাসন
অহুদা বনবীরবু ফমহনগনি ।

করমচাঁদ—ঐথোই পুন্নমক রাশকুবনি ।

[তাজাসিদা বনবীরনা লেংবান্দা শজি অশিবা 'অমা পুরহুনা তা
অমা পায়রগা উ মরুমদগী থোককই]

বনবীর—নন্তে নন্তে, ময়াম্মক রাশকপিগহু । ঐগী ইমাবু ময়ান্না
শক মুন্না খঙবিড়ি । রাবু রাশকথাদি খজিক্তং কায়রকপদা
ময়ান্নু মানা করিমতা ঙাকপিরোই । ঐগী ইমাদি হুংশিবদি
খঙই, ঙাকপিবিদি খঙদে ।

কর্ণজি—বনবীর ! ঐথোই নংগা উনবা ল্যাকিবনি ।

বনবীর—ঐগা ! করিগীনো চন্দাবং সর্দার ?

কর্ণজি—অরুবা খবক অমগী ।

বনবীর—অহুদি ময়াম্মকপু সেবা তোবা তাইদনা ।

(লেংবান্দগী শজি লংথরম্মগা তা অহুদা শৌহুনা চেকপল বাংম
লান্না চোংশিল্লকই)

অহুবু ময়ামগী ফমকমসিদি—ফমকমসিদি—(কোইয়েং য়েংবা)

এঃ হুংশিংসি হেত্তা চিংশিল্লকগে ।

কর্ণজি—ঐথোই নংবু সিংহাসন্দা ফমহল্লিমথৈ ফম্মা-লাকপা
তোখিরোই বনবীর ।

বনবীর—করি হায়বা ! সিংহাসন্দা ! করম্মা সিংহাসন !

করমচাঁদ—মেবারগী সিংহাসন ।

বনবীর—মেবারগী সিংহাসন ! ঐনা তৌল্লিবসি মঙ-হাদি নন্তেকো ।

করমচাঁদ—ঐথোই রাশকহুনা লেপ্তুনা লাকুবনি ।

বনবীর—ওসি ফাওবা রাজসভা নিংথিনা উবা ফংড্রিবা, বন্দা
কোয়চং চতুনা শা তানবতনা মথৌ ওইরবা, বনবীরবু-
নিকো হায়রিবসে !

কর্ণজি—অতুগুয়া বনবীর অতুনা মেবারগী য়েব্বা মাঙহন্নবগী
দমক, মথুতা ঞাংশাং পায়রতুনা শগোলথক্তা ঐথৌই ময়াশু
লমজিংগনবনি । অতুগা মেবারগী ফীরাল পায়বা ঐথৌইনা
মাগী য়াথংপুয়া ইকোক থোংনা ইনগনি ।

বনবীর—ইমা, হায়রিবা রাকমসিবু অচুয়নি হায়না লোরগজা ?
বীরমল্ল - মহাবীর পৃথিরাজগী মচাগী মফমদা ঐথৌই কৈদোহুংদশু
মীনশা ডাংফম থোক্তে ।

বনবীর—অতুদি ময়াশুম্বা য়াবিরে, ঐ অসি মহাবীর পৃথিরাজগী
তশেংবা ঈ অমা ওইনা, মেবারগী মফমদা ফংফম থোকপা
হক্ ঐগী লৈ হায়বসে ।

করমচাঁদ—লৈ হায়তুনবু ঐথৌই নংগী নুংমদা লাক্রিবনি ।

বনবীর—ইমা ! নংশু তারে, ওসি ময়াশুম্বকসিনা য়াবিরে, ঐ
অসি ঐগী পুজা তোজফম ওইরবা ইপা ইবুঙো মহাবীর
পৃথিরাজগী ইকাইখুম্বতু ফংফম থোকই হায়না । অতুদি
নংগী অমুক রাকফম হুংঙাইতফম লৈত্রেদনা ইমা ।

শীতল—লৈত্রে ইমাগী ইবুঙো ! ঐগী গর্ভনা চংতুনা পোকুই
হাববগীদমক নংগী নরাইবক্তা য়েব্বা কলঙ্ক অতু, ওসি
মেবারগী অথৌইবা সর্দারশিংনা রাজতিলোক্কা মুখংপিরগে
হায়রবদা ঐগী হুংঙাইতফম করি অমুক লৈখিগদগে ?

বনবীর—রাজতিলোক ! ঐগী ইরাইবক্তা রাজতিলোক ! পক্তি
পকচগজা ইমা ?

শীতল—মহু অমুকা হেমা লংখৎনবা হোংমংগদবনি নংনা ইমাগী ইবুংঙো।

বনবীর—অহুবু রানা বিক্রমজিৎপু করিগুয়া তীর্থনা লেং-লাক-দৌরিবা ?

বীরমল্ল—ঐখোইনা মাবু সিংহাসন্দগী থাংখরগদবনি।

বনবীর—রানা বিক্রমজিৎপু সিংহাসন্দগী থাংখবা ! নন্তে নন্তে, তশেংনা তাকপিয়ু, ময়ান্না পান্ধিরিবসি করিনো ?

কর্ণজি—তশেংবমকি বনবীর, ঐখোই নংবু সিংহাসন্দা থাংপা পাম্লে।

বনবীর—রাজবলি অমা চংবা তারতুনা পঙলবা অসিবু বলি কংপিরগে অসিরা ?

শীতল—চিতোরগী লাইরেস্বীনা বলি ওইনা লৌশিনবিথবা মীশজুদি, অম্মর ওইহোরবনি ইমাগী ইবুংঙো।

বনবীর—অতুনা অহুংগা অমর অহু ওইননবগী দমক ইঙকসি তিংথোকপা তারিবা ! ফরে ইমা, নহাক্কা পান্ধিরবনি। ময়ামসিগী নিংবা থুংহনজরগে। অথোবা সর্দার পুন্নমক ! সিংহাসন লৌজরগে ঐহাক। অহুবু—ময়ান্না অমুক লৈলুংদগী স্কুং হংকংপিরজুনা সিংহাসন্দু নিঙথাইহনবদি তোবিগলু।

কর্ণজি—ঐখোই নংগী যাইফনবা, হিরম খুদিংদা নতেং পাংগে রাশকুবনি।

বনবীর—হুংঙাইজরে, ওম্বোকা হুংঙাইজরে। অহুদি ময়ান্নক ঐনা বার্তোন কচ্চরবনি, ওসি ঐগীসিদা লুক্কাচিংবা হাবিহুনা ঐবু ইরাইবক কবা ওইহনবিয়ু। (সর্দারশিং তুমিন তুমিনা লৈখিবা)

করিনো ! ময়ান্মক মাইথোং ঋংলাং-লাংশিনবিগ্রবদে !
 ঐথোইনা লাংজবসি জুগোং চারোই অসিরা ? মতুগীদি
 থক থনবিরুহু । উবিরেদনা, চাওরবা শজি অমা ফাছুনা
 পুজরক্লে । অতুগী মথক্তা তাহাও-অথুমগী জাংতি টমাগী
 পুকেদা চিংমুক রাংনা পৈরিবনি । য়েংবিয়ু হোরেল হাবিমন-
 থিছুনা পুকা শিং-শিত্তুনা য়ুম য়োবিগনি । লেংশিল্লসি — ।

(সর্দারশিং অমগা অমগা য়েংনরকপা)

কর্ণজি—উসিদি বনবীর, নংগীসিদা ঐথোই ফমদোরুবা মতম
 অমুক লৈত্রে ।

বনবীর—করিগীনো কর্ণজি ?

কর্ণজি—নঙোন্দা সিংহাসন পিননবা কোইচং চত্তুনা নোম্মুবা
 তারি ।

বনবীর—ওঃ অতুয়া !

করমচাঁদ—য়েকুবা মাইকৈসু পঙশোন-শোনবা নন্তে ।

বনবীর—ঐগী য়েকুবা ! কনা য়েকুবা !

বীরমল্ল—বিক্রমজিৎপু য়াবা মী মথৈ নংগী য়েকুবনি ।

বনবীর—অতুনা ময়ান্মক ঐগীদমক মতু মাঙহনবিনি অসিরা ?

কর্ণজি—নংগীতা নন্তে, ঐথোইগীসু য়েকুবনি ।

বনবীর—অতুবু মসিমদি ময়ান্মা থক কাওবিহু—মেবারগী সিংহাসন্দি
 —ময়ামগী নন্তে, ঐগীনি ।

করমচাঁদ—মানি, মেবারগী সিংহাসন—উসিদগী নংগীনি । নহাক
 শেম-শাছুনা লৈরো বনবীর । শীল-লাংবা হেক লোইবগা
 ঐথোই নংবু অভিষেক তৌরগদবনি । নচাবু শেম-শাছুনা

থম্মু শীতলসেগী। লেংলসি মেবারগী অথোইবা সর্দার
পুম্মক ! (ময়াম্মক চংকে তৌরকপা)

বনবীর—অতুমকপু ওসি ঐনা কচবা বার্ভোন ময়াম্ম লৌবিখিড্রে
হায়বসিমদি থক কাওজথরোই ।

(সর্দারশিং তিংওক-মাইওক্রনা য়েংলম্মগা চংখি)

হাঃ হাঃ হাঃ ! বনবীরবু ময়ামসিনা ফনা নিংখিনা হুংশি-
বোইরে ! সিংহাসনদি পিনিংই, অত্তুবু ইমুংসিদা বার্ভোন
লৌ হায়বদি য়াদে ।

শীতল—মত্তুগী মরম হায়ববু, লাইবকখিবী অসিগী গর্ভদা চংছনা
পোরুই অসিতনি ।

বনবীর—অত্তুবু ইমা, ঐহাক নঙোন্দা তশেংনা খঙহল্লিবসিনি—,
মথোইগী নাপল অসি ঐহাক নমত্তুনা য়ৈংক্কানি । রানা
বনবীরনা চাখিবগী লুখাত্তু খোজানগী মশক ওইনা ফংন-
নবগী দমক, মথোই মশেল অমগা অমগা থাং শংনহনগনি ।

শীতল—বনবীর !

বনবীর—করিনো ইমা ?

শীতল—নহাক থাংসেংনেনমক মথোইসিনা নংবু হুংশিছনা সিংহা-
সন্দা ফমহল্লিংলিবনি খনত্রা ?

বনবীর—বনবীর অত্তুক হাক্রা পঙবা মী নন্তে হায়বসি, অতৈনা
খঙবিড্রবসু নংদি থংবিরিবনি ইমা ।

শীতল—অত্তুদি ফরিগী দমক মথোইনা নংবু সিংহাসন্দা ফমহল্লিং-
লিবনো ?

বনবীর—তিংখং অমনা তিংখং অমা হন্দোক্রবগী দমক— ।

শীতল—হন্দোক্রিবা তিংখং অহু মথৌ লোইরবা তুংদা……।

বনবীর—অশিংবা মীশিংনা তিংখং অহুবুসু যান্না থাপ্পা লংথোকখি,
—নত্রা ইমা ?

শীতল—অহু ওইরবদি— ?

বনবীর—অহু ওইরবদি করম্বা নয়াথং তাকপিয়ু ইমা ? সিংহাসন
অসি পামড্রে হায়রগড্রা ?

শীতল—পামদবা ! নংবু পোকপা নপা ইবুংঙোনা মথরাই খুবাক্তা
হাণ্ডুনা কয়ারক হন্না য়েব্ববশিংগী মখুত্তগী কল্পক্বা সিংহাসন
অসিবো !

বনবীর—অহুবু ইপাদি মচা অহল হায়বহু নন্তে ।

শীতল—অহুদি সিংহাসন কংফম থোকপা মচা-অহল রানা সঙ্গদি
মতমহদা কদাইদা লৈরুই ? করিগীদমক্তা নপা ইবুংঙোনা
হন্না হন্না সিংহাসন কনবদা তাখি ?

বনবীর—অহুমকপু ইমা, ইপাদি মচা অহল ওইদবননি ।

শীতল—নন্তে, মছ নন্তে । চুমদবা বিচারননি । অসিগুয়া নপা
ইবুংঙোগী মফমদা চংখিবা চুমদবা বিচার অসিবু নংনা
লম্মন খুস্বা ওল্লবা,—মহারুা নংবু শোইদনমক পেনবিগনি ।

বনবীর—মহারুা পেনবিগদবা !

শীতল—পেনবিগনি ইমাগী ইবুংঙো, নংনা করিগুয়া নেবারগী
ইকাই-খুন্নবসি হেনগংহনবা ওল্লবদি— ।

বনবীর—মেবারগী ইকাই-খুন্নবগী হুমিস্তি তাজি— ।

শীতল—অহুবু মোগলগী খোজাল-নোংনা লংলবা মঙালহু কুপ-
শিনথ্রে ।

বনবীর—ইমা !

শীতল—খংউ বনবীর ! মোগলগী হুমাযুমা খৌজানবিহুনা মেবারদা পিনরিবা স্বাধীনতা অসিদি, ইকাই-থুমফম থোকপা স্বাধীনতা নস্তে । অতৈগী দানগী মশক ওইনা স্বাধীন ফংবা জাতিহুদি, মতমচুমদা মীখা পোন্নবগী য়োংহিলং থাংনবা শেম শাহুনতা লৈবনি । য়েংউ বিক্রমজিৎকী মঠৌ—, কয়াদা তু-শোম্মা পানথ্রবা ! ইরাই লাইনা সর্দারশিংনা মাবু সিংহাসন্দগী থাংথনবা রাখল ফাওবা তোবা ঙ্মি ।

বনবীর—ইমা, নংনা হায়বিনিংলিবসি করিনো ? তশেংনা অমুক্তা তাকপিয়ু । বনবীরদি কৈদৌহুংদা নয়াথং হিক্তোক্কিজ্জি, হোজিকসু হিক্তোকচরোই ।

শীতল—খংউ ইবুংঙো, জাতি অমনা তৌবগুম মীওইবা হায়বসিসু, অতোপ্পগী দান লৌহুনা চাওখংপা থক ঙ্মেই । অহুনা সর্দারশিংগী দান ঙাইবগী মহত্তা, নপাঙ্গলনা সিংহাসন য়ুল্লু ।

বনবীর—ইশাগী ইপাঙ্গলদি লৈ, অহুবু থোংমী-লান্মীদি.....

শীতল—সিংহাসন কল্লিবসি মী অমথক্তনি । মহাক্তু মপাঙ্গলসু শোল্লি, মথৌনাসু লৈতে, কিসু কিগল্লি । সর্দার অয়াংনবা মাবু পান্নায়ে । অহুয়া মীশক্তুবু সিংহাসন্দগী অমদি তেংবান-সিদগী তাহোকখিনবা বনবীরগী মশাদা 'মপাঙ্গল থক পক্তুবরা ?—পাঙ্গল শোনবা কিগনবা মীগী নস্তে মেবারগী সিংহাসন্দি । অশোনবা মীগী দাবী অসি মুকথেক্তুনা নথৌনা উত্তুনা, মেবারগী সর্দারশিং অসিগী মাংদা চোংথোক্তুনা

লেঙ্গু—মহুদা নংনা উগনি, সর্দার পুন্নমক দান তৌবগী
নাপলনা মঙক হাইগংপগী মহুতা, মকোক নোম্মা লৈপাক
শোকা নংবু ইরাংকনি। মতম অতুতদা ইমাগী ইবুঙো,
নহাক শোইদনা ওইগনি তশেংবা রানা।

বনবীর—তশেংবা রানা!

শীতল—মানি, তশেংবা রানা, শাশিন্নবা নত্তবা।

বনবীর—অতুদি ইমা, ঐহাক শোইদনা ওইগনি তশেংবা রানা।

খোজাল নিছনা, দান ঙাইছনা, ঐ কনাগীম্ম শান্নপোৎ
ওইরোই। তাবিয়ু ইপা ইবুঙো স্বর্গদা,—নংবু লোনম
তৌছনা ফংফম থোকপা অধিকার মাঙহনখিবা পুকচেল
ফত্রবশিং অতুবু, অরাংবা থাক্তগী মশম লাক্তুনা চিংথরগা,
নঙোন্দা লোনম শাক্তং চংখিবত্তুগী মতিক চাৰা লম্বন নচানা
খুমজগে। অতুগা ইমা! অপোকগী! নংবু নপুলি চুম্মা
ইকাইবা পিবা, হুংশিবা কদাইনো মশক থঙদবা, পুকচেল
পিক্সা-শাগুম্বা মীশকশিং অতুবু,—খোঙপাকসিনা তিল-
কাঙগুম নোইহংলগা তাইবংসিদা নচা ওইনা পোকচবগী
ইথো পাংথোকচবা ওইজগে, পিনবিয়ু আশীর্বাদ।

(থুকষা)

২রা উৎলা

কোহুংগী কা অচোবা ।

[নিংখিঙ্গরবা টেবিল অমগী মথক্তা মী-কোনবা শেখুং খিল্লি]
(হোনা নোন্ধুনা বিক্রমজিৎ চংলকই, মতুংদা জগমল ইম্বরকই ।)

বিক্রমজিৎ—হাঃ হাঃ হাঃ । বনবীর ! বনবীরদা মথোইনা সিংহাসন
পিগদোরিবা ।

জগমল—মহুন্না তারকই প্রভু ।

বিক্রম—পুথিরাজগী আরোনবী-হুপ্পীনা পোকপা বনবীরহুবো ?

জগমল—মানি, বনবীর অতুমকি প্রভু ।

বিক্রম—মানবু লৈপাক ডাকপগী মরম করি খঙগদোরিবনো !

মাদি উমং-উমং কোয়না চন্তুনা শা তানবতনি হৈরিবা ।

জগমল—হিরমহুদা মহাক অসুক্রী মতিক হৈনথ্রে প্রভু, শুক্কা

লংবানগা তোঙান তোঙান্না তাহনবসিদি মিকুগ্নু ফাহোদে ।

বিক্রম—হা—মহুন্না ?

জগমল—মানি প্রভু থাঙ্গৈহেক শেংবমকি ।

বিক্রম—অছদি যান্না শাখীত্রবা মীনিনা মাদে ।

জগমল—অছনা মী অয়ান্ননা মাবু কিনে ।

বিক্রম—করিশু ওক্রিংডাই লৈতে, মমাগী মচামিদনা !

জগমল—মানি প্রভু, মমা লীতলসেগীশু ফনা নিংখিনা থোনা ফৈ ।

বিক্রম—থোনা ফৈ ! থোনা ফবীছ এনা কয়ামুক শাখীনা

লারুখিবগে হায়বদি নং খঙলত্রা ?

জগমল—এঃ ইমাইপেন্মা ! লারুবিখিবা ।

বিক্রম—করিগী লারুরোই । ওজুবীনি হারুছনা চিতোরদগী

তাহোক্লুরবনি। বনবীরগী মথুং পায়ছনা লৈবাক মীয়াম
মমাংদা মমাই ঈচপমুক ঙাংনা চংহনঐবনি।

জগমল—অত্‌দগীদি প্রভু?

বিক্রম—অত্‌দগীদি করম তৌনি! চংজকম লৈতে, চানিংঙাই
লৈতে। ঐনা তাববু চীংগী লোক্লুংদা উহৈ রাহৈ চাছনা
হিংই হয়।

জগমল—অত্‌দি মতৌ করমা চিতোরদা অমুক হল্পক্রিবা?

বিক্রম—থোজানবিবদগী। ঐনা থোজানবিবদগী। সর্দারশিংনা
সহরগী চিদাইদা পৃথিরাঙ্গী যুম মচা অমা লৈবত্‌ পিথোক-
পিথো হয়রে। অত্‌না পিবিঐবনি। নত্‌বদি বনবীর
অসি নহান্না, লিন্না চিত্তুনরা কৈনা চাছনরা মথরাই লান-
গ্রগবনি।

জগমল—অত্‌দি থোদোক অসি মখোই কাওরমগনি নিংদে।

বিক্রম—ঐদি মপোকসিমগী শুক্কাও কাওদনবা শীনগে তোরহনি।

জগমল—মখোইনা মত্‌গী লম্মন খুমগে খল্লম্বদি?

বিক্রম—লম্মন খুম্মা! করমা ওমগদৌরিবা?

জগমল—সর্দারপুয়া মাগী মীচংদা লেপত্‌হে।

বিক্রম—অত্‌বু ঐগীদি মীচং লৈত্‌বরা?

জগমল—মেবারগী রানাশিংদি খাইনদগী সর্দারশিংগী মপান্না
পাল্লকপনি।

বিক্রম—অত্‌বু ঐদি হুমায়ুনগী মপান তাংলি।

জগমল—হুমায়ুন!

বিক্রম—হোয় হোয়, হুমায়ুন, বাদশা হুমায়ুন। মেবারবু মানা

অমুকসু কনবিধি, হন্দকসু শোইদনা কনবিগনি। নং
খাজড়া? ডাইখো অত্ৰদি খঙহনগে। (শেষুং য়ৈবা)

(প্রতিহারী চংলকপা)

বিক্রম—যোধমল—(প্রতিহারী চংখিবা) নহাক ঐবু তুমিলা
লৈখোকুমগনি খনত্রা? ঐনা মমুংদা শীল্লিবসিদি, জগমল,
মেবারগী অথোবা সর্দারপুস্বা ভিস্বেকতোনা মপুকা শিংল-
শিংলতুনা ঐঙে'ন্দা ডাকপিনবা চংলকদবনি। মখোই কাংথ্রে
ঐসি রানা সঙ্গী মচানি হায়বা!

(যোধমল চংলকপা)

লাও যোধমল! ছমাযুনগী মনাক্তা মী খাথ্রেদনা?

যোধমল—খাড্রি প্রভু।

বিক্রম—খাড্রিবা।

যোধমল—খাড্রি ঐজ্ঞা।

বিক্রম—করিগীনে?

যোধমল—শগোল তোংবা লাম্বীপুস্বা রানাগী যাং ডাকউ যাদ্রে।

বিক্রম—অমুক নাপল তোংবা!

জগমল—সর্দারশিংনা মখোইবু রানাগী মথক্তা শাওনবা ইনশিনথ্রে।

যোধমল—মখোইনা হায়.....

বিক্রম—মখোইনা করি হায়বা ঐ তানিংদে। ঐনা খঙনিংবদি—

মখোইনা করি তৌরিবা তৌদবা মতুনি।

যোধমল—মখোই কনামতা চংলরোই।

বিক্রম—লানবলদগী মখোই পুম্মক তান্নোকথো।

যোধমল—মখোইদি হাম্মা খাদোক্তুনা চংথ্রে।

জগমল—করি রানো অহুদে ।

বিক্রম—কদাইদা চৎথবা ?

যোধমল—বনবীরবু মথোইনা লুচিংবনি য়াথে ।

বিক্রম—বনবীরনা মথোইগী মথিবোং থাকপিগদ্রা ?

যোধমল—সর্দার করমচাঁদগা কর্ণাজগনা মছগী দমক দায়ী লোথে ।

জগমল—ঐনা হায়থিবছনি, সর্দারশিংগী মতেং য়াওদনদি মেবারগী
রানাশিংদি শোল্লি ।

বিক্রম—শোনবা ! শোনবা কনবগী খুদমদি, নহাল সভা মমাংদা
করমচাঁদবু ফুছনা তাকথিবছনি । কনানা থিংবা ওমথি ?

জগমল—মছবু অফবনি খনবিত্রা ?

বিক্রম—পুফ্-ফবা হায়বছ থোকথিড্রে । মঙক্তু তুবং ককথং-
লল্লবদি অফবা-পুমওই ওইরমগদবনি ।

জগমল—সর্দারপুয়া লাল হোথে । বনবীরনা লম্বন খুয়া
লাংতরুথে । হুমাঘুনগী মনাক তান্না পাও থানবসু উপায়
লৈত্রে । হৌজিক প্রভুনা করন্না থরাই-কনগনি—অসিনি
ঐনা খল্লিবা ।

বিক্রম—খল্লগা মছবু পুথোকপা ওল্লবদি নং রানা অহুম্বক
ওইরেদনা ।

যোধমল—ঐডোন্দা তাকপিগদবা অতৈ য়াথং করি লৈরিবগে ?

বিক্রম—য়াথং ডাকপিনবা মী লৈত্রবা লমদা য়াথংগী মমল লৈতে ।
চংলো, ঐনা হায়গদবা করিসু লৈত্রে, খঙংবসু লৈত্রে ।

(যোধমল চংথিবা)

সর্দারশিংনা লাল হৌরকনি, বনবীরনা সিংহাসন মুল্লগনি,

‘ অহুগা ঐনা, রানা সঙ্গী মচা ঐনা, খোঙ-খুং পুনশিন্খুনা
অসুখক তুমিমা লৈরগদবা !

(অমুক শেখুং য়ৈ, প্রতিহারী চংলকই)

ঐগী খুংসু-খুংলাই, থাং, তা ।

(প্রতিহারী খুরুল্লগা থোকখি)

জগমল - প্রভুবু হোজিক সর্দারশিং উনবা লেংবিগদোরিত্তা ?

বিক্রম—চংলবদি কমদৌই ?

জগমল—অহু ওইরবদি খুংসু-খুংলাই যাওবিখিছু ।

বিক্রম—যাদা নাপি-চিভুনা খুরুম খুরুমত্ননা চংলু হায়রিত্তা ?

জগমল—মহু নচদে ঐনা হায়জবদি— ।

বিক্রম—মহু নন্তে, অহুবু হায়দি হায়নিংই নত্রা ?

(প্রতিহারীনা খুংসু-খুংলাই পুত্ননা চংলক্কাগা শেখুং থল্লিবা মফমদা
থস্বা, অহুগা থোকখিবা)

লাও জগমল ! ময়ামসি ঐঙোল্লা য়ানশিন থোংচিল্লো ।

(চম্পাবাই চংলকপা)

চম্পা—বাবা !

বিক্রম—লাও চম্পা, খুংসু-খুংলাইশিংসি ঐঙোল্লা খরা য়ানশিল-
থোংচিল্লো ।

চম্পা—করিগীনো বাবা ?

বিক্রম—করিগীনো হায়বদি করিনো ? রাজপুত নিংঙোলশিংদি
থাইনদগী চংনবী ওইনা নিপাদা খুংসু-খুংলাই য়ানশিনবি-
রক্লিবনি । অহুগবু নংনা অমুক হংলিবদি করিগীনো ?

চম্পা—নহাক অহিংসিদা লাল চংকদোরিত্তা ?

বিক্রম—লালদা নন্তে, লালগীদমক শেম-শাবদনি ।

চম্পা—কনাগা লাল শোকগদৌরিবা ?

বিক্রম—সর্দারশিংগা। (নোক্‌হুনা) খঙলত্রা চম্পা, সর্দারপুহা
লাল হোরক্লে। মথোইনা ঐবু সিংহাসন্দগী তাহোক্‌গা
বনবীরবু ফমহনগনি হায়রি।

চম্পা—বনবীরবু !

বিক্রম—হোয়, হোয়, পৃথিৱাজনা মীনাই-ভুপীদা লাম্‌হুনা পোক-
পোকপদো ! কৈদৌরে নমাই থকমক-মকশিনঐবদে ?

চম্পা—মেবারগী সর্দারশিংনা বনবীরগী মীচং চংগদৌরিবা ?

বিক্রম—চংজসহুনা কৈদৌনি।

চম্পা—নস্তে বাবা, মসি তরাই তরাইনা খন্দোকপা যাবা রাফম
নস্তে।

বিক্রম—ঐদি হোজিকসু নোক্‌কি, শিরমদাই ফাওবসু নোক্‌গদবনি,
মহু নং খঙউ।

চম্পা—বনবীরনা সর্দারশিংগী মতেং ফংঐবদি—।

বিক্রম—ফংঐগ কৈদৌনি হায়বগে ?

চম্পা—মাবু মাইথিবা পিবা শুকঙম ওল্লরোই।

জগমল—ঐসু মহুনি হায়গে তৌরম্বিবা।

বিক্রম—নং তুমিন-লৈয়ু অশিংবা অমুক শারক্‌হু। চম্পা, ঐ
হোজিক করি তৌগদৌরি নহাক খঙলত্রা ?

চম্পা—করি তৌগদৌরিবা বাবা ?

বিক্রম—ঐহাক বাদশা হুমাযুনগী মতেং লোগনি।

চম্পা—বাদশা হুমাযুনগী !

বিক্রম—নং খঙজিবরা ? মাদি ঐগী ইমানা রাথী পুনবিঐবা
ইয়ান্‌নি। বাহাহুর শাবু মেবারদগী তাহোক্‌হুনা ঐঙোন্দা

সিংহাসন পিঞ্জিবনি । মাগী মনাক্তা চংকে হায়তনা খৌরাংসি
ভৌরিবনি ।

চম্পা—মহাক্তি কদাইদা লৈ ?

বিক্রম—দিল্লীদা ।

চম্পা—নহাক দিল্লী তান্না চংকদৌরিবা !

বিক্রম—চংত্রবদি মহাক করন্না পাওসি-ভাগনি ? শগোল তোংবা
লাম্মী অমতসু চংলু য়াছে, ময়াম্বক সর্দারশিংগী লৌতুনবদা
য়াওথে ।

চম্পা—অতুনা নহাক নশামক দিষ্টীদা চংকদৌরিবা ?

বিক্রম—ঐগী য়াং ঙাকপিনবা চিতোরদা শগোল তোংবা মী
অমতসু ফংলরোই । চন্তবদি য়াদে । ঐহাক শোনবসু
নন্তে, শগোল তোংবা হৈতবসু নন্তে ।

চম্পা—বাবা !

বিক্রম—করিনো ইবেম্মা ?

চম্পা—ছমায়ুন বাদশাগী মনাক্তা ঐ চংকে ।

বিক্রম—নংনা করন্না চংকদৌরিবা !

চম্পা—নংগী য়াং ঙাকপিনবা অতৈ কনামুক লৈত্রবসু নচা
ছুপীদি লৈরি । নহাক চিঠি ইবা লোইখোক্সো, ঐহাক
হৌজিকমক শেম-শাতুনা লাক্সগে । (চংকে তৌবা)

বিক্রম—বাদশাগী মনাক্তা নংবু চংপদা তারবরা ইবেম্মা ?

(চম্পানা অমুক হজিঞ্জরুগা)

চম্পা—বাবা, ঐসি নংগী নচাছুপী নংলমদতুনা নচানিপা ওই-
রন্নবদি ?

বিক্রম—হুপী ওইরল্লবনি। হুপীগী ইকাইথুল্লবদি ডাকপা তাইদনা ।

নংনবু দিল্লী তান্না করন্না চংপা ভুমগদগে ইবেন্না ?

চম্পা—দিল্লীদি খোইনা পংলাপ লাঙ্গল নন্তে বাবা । নংগী

অরাবা কোকনি হায়রবদি দিল্লীদি থু থমখো, নরক্তা

ফাওবা চংপা ভুমগনি ।

(হায়রল্লগা ফীংনা চংখিবা)

জগমল—হুপীমচাসিনা নিপাদং ওইরল্লবদি— ।

বিক্রম—মহাক রানা ওইবা ফংলোই । মরৈবাক্তগী শোইদনা

তান্নোকখিগনি ।

(অরাধদা নিল-খোংলকপা)

জগমল—প্রভু !

বিক্রম—অনুক খেংলবা অহিংদা নিল-খোংলবসি করিগীনো ?

জগমল—য়েংজরুরা প্রভু ?

বিক্রম—চেম্বিংলকবরা মহাকপে ?

জগমল—নিল-খোংলবসি অশুম অশুম নকশিল্লক্কে :

বিক্রম—রাজপুত সর্দারশিংদি মখোইগী রানাবু থক তাংতে ।

জগমল—বনবীরদি সর্দার নন্তে ।

বিক্রম—বনবীর হায়বড় কয়ামুক মখোইনা লৈবা মীনো হায়বা

খঙনবা তাঞ্জা অমুক্তং ফংলবদি—(ফীংনা বনবীর চংলকপা

বনবীর—ফংগনি, তাঞ্জাভুমক ঐহাক নভোন্দা পিমিংই ।

বিক্রম—কনা ! বনবীর !

বনবীর—মানি বনবীরনি, নংগী যম ।

বিক্রম—ঐগী যম ! ওক্তবী মচানা ঐগী যম !

বনবীর—বিক্রমজিৎ !—

[হায়না হায়না ছুড়ি শতুনা হোংচিনবা, বিক্রমজিৎনা খাং লাগ্নগা
ডাকে হোংনবা, নংহৌদবা, বনবীরনা মঙকশম পায়তুনা ছুড়িনা
থিনবা, মতুগা লোইন-লোইননা হায়রকপা]

বনবীর—শিদ্দিগৈগী মমাংদা খঙজখো, হোজিজুগী মেবারগী সিংহাসন
এগী ওইরবনি ।

বিক্রম—(তুরোই ডায়েই তৌনা) নংগী নন্তে রানা সঙ্গগী মচা
অতোস্বা—উদয়সিংহগীনি । (তুথখিবা, শিবা)

বনবীর—উদয়সিংহগী ! উদয়সিংহগী !

(লোংলুবদগী জগমল চেছোরতুনা)

জগমল—মানি রানা উদয়সিংহগী । মহাক হোজিক ফাওবা হিংলি ।

বনবীর—রানা উদয়সিংহ ।

জগমল—রানা সঙ্গগী মচা অতোস্বা রানা বিক্রমজিৎকী মনাও,
পিক্রিবা অঙাং উদয়সিংহ ।

বনবীর—পিক্রিবা অঙাং উদয়সিংহ !

জগমল—যোকচবী পালাগী তস্বাক্তা যাহিগ্লিবা ।

বনবীর—পিক্রিবা অঙাং উদয়সিংহ ।

জগমল—নোরিবা অঙাংনি, তীন-কাঙ হাংপগুম ইরাই লাইনা
মেংথতুনা হাংপা যাই ।

বনবীর—অতুবু অঙাং পিশক্তুবু করম্মা— ?

জগমল—লীল মচাসু হু অতুম্বক মচেগ্লি বনবীর !

বনবীর—নহাক কনানো ?

জগমল—ইমিং জগমল কোই । রানাগী কয়াইবনি ; রানা পুম্মকী,
সিংহাসলা হেক কাবা রানা খুদিংকী ।

বনবীর—নংনা হায়রিববু, সিংহাসন কংকম খোকপসি হৌজিক
উদয়সিংহনি অসিরা ?

জগমল—মানি—উদয়সিংহনি, খোং-নোরিবা, পান্নাগী মতস্বাক্তা
য়াতারিবা ।

বনবীর—উদয়সিংহ । উদয়সিংহ হিংলিমথৈ সিংহাসন ঐগী ওই-
রোই, অসিরা নংনা হায়রিবা ?

[লালগী ফীজোন শেংগী চম্পানা লাও-লাওতুনা চংঙকই.....]

চম্পা—ঐ হিংলিমথৈনু ওইবা যারোই মীহাংপা ।

বনবীর—চম্পা ।

চম্পা—মানি মীহাংপা, ঐ চম্পানি,—মেবার রানাগী মচানুগী ।

বনবীর—নংগী নপা ইবুঙোদি..... ।

চম্পা—খঙই, নংনা মাবু হাংথৈ ।

বনবীর—মাইয়োরব। শাম্পা মথরাই থাখিবনি ।

চম্পা—অতুনবু নং উজা, ইমিংসিদা পিগী ইরা মরিক অমা
ফাওবা পজিবসে ।

বনবীর—ঐ নংগী রাখল তৌরুজে চম্পা ।

চম্পা—কৈফিয়ত পিবগী কামদে ।

বনবীর—হৌজিক্তি নপা-ইবুঙোগী সংস্কার নিংখিনা তৌনবা খৌরাং
তৌরো ।

চম্পা—ইপাগী সংস্কার । ইপাগী সংস্কার করিনা তৌগনি খঙত্ৰা ?

বনবীর—করিনা ?

চম্পা—নংগী ঈনা তর্পণ কংলবা মতমদা ।

বনবীর—ঐহাক্তি হৌজিক ইশা ঈখন্তা শিজনিংবদি লৈত্রি ।

চম্পা—অত্ৰুদি মীহাংপা—

(হায়না হায়না ধাংশাংনা যাস্থরকই, বনবীরনা চুম্মা ডাকপদমক
ডাকই, খুংহনবদি তৌদে, মত্ৰ উবদ। চম্পানা খোইশাওনরক্তুনা……)

চম্পা—নহাক ঐগা লাহেংনররোইত্রা ?

বনবীর—ঐহাক নংগী ধাংয়ানশিং ইকোক নোম্মা য়াগে হায়না
হৌজিকম্ ডাইরি, য়াম্মু ।

(চম্পানা মিকুপ খরদং বনবীরদা খানা-শংত্রিক-মুম্মা য়েংলম্মগা মখুত্তগী
ধাংশাং থাপ্পা লংথোকতুনা বিক্রমজিৎপু কোল্লগা কল্লকই……।)

চম্পা—বাবা ! বাবা ! মঙক হাইগংলবা, হুংশি-হৈত্রবা, আত্মতায়ী
অসিবু ঐনা করম্মা শান্তি পিগদগে, করম্মা লম্মন খুমগদগে
বাবা ! বাবা !—

৩ চুবা উংপা

উদয়সিংহগী তুম্ফম কা ।

(উদয়সিংহনা চম্বা ফীজেং শেত্তুনা, কনক্কা নিংগৌ মচাগী ফীজেং
শেস্তুনা, শাম্তুনা লৈ। পান্নানা ফমুং ময়াদা অবাবা বাখলগা
লোইননা লেপ্পি। তাজ্জাসিদা বারি চংলকই]

বারি—পান্না ! পান্না !

(পান্না ফিংনা মমাই লৈখোরকই, বারিগী মনাক্তা চংলকই)

কুমার উদয়সিংহবু বনবীরনা করিগুহা—বিক্রমজিৎকী
মতৌগুম্মা— ।

পান্না—বারি !

বারি—করিগুহা বনবীরনা—মত্ৰ তৌরক্কাবদি পান্না ?

পান্না—সিংহাসনা মিহোবা পোকরা মীহুদি, ভমদবা অমুক লৈতে ।

বারি—রানা সঙ্গী শাগৈ মরু-কনা মাঙখিবদা তারবরা পান্না ?

পান্না—রানা সঙ্গবু নহাক কাওসিবরা ?

বারি—লাইছবু ঐদি হুমিং খুদিংগী খুরুমজরি ।

পান্না—খাঙ্গৈশেংনা নহাক মাবু লাইমকি খনত্রা ?

বারি—খম্ভবদি অশুক অহল ওইর-ফাওবা মাগী মচাবু করিগী
সেবা তৌরনি ?

পান্না—রানা সঙ্গী মচানিপাবু কন্নবা হোংনরদা নথরাইছ খাখা
ভমগদ্রা ?

বারি—করিগী ওম্বোই ।

পান্না—অছ ওইরবদি উদয়বু কন্নবা হোংনরো ।

বারি—থরাই খাবদি লায়, অছবু মভৌ-করন্না উদয়বু কনবা
ভমগদগে উপায়ছ হায়য়ু ।

(তফিং তফিং কোটচং চংপা)

উদয়—নং কিরবরা ইমা-মপী !

(পান্নানা চেনশিন্দুনা উদয়বু কোলগা…………)

পান্না—উদয় ! ঐগী উদয় !

কনক—য়েংউ ইমা, কুমারনা ওসিদি ঐডোন্দা মাগী ধীজোনপুখা
শেংচিনবিরে ।

উদয়—ওসিদি কনক্কা রানানি, অছগা ঐনা নংগী কনকি ।

পান্না—(বাখল অমা খঙলাক লাজুনা ওক্কা) কনক্কা ওসি রানা !

কনক্কা উদয় ! অছগা—উদয়না কনক !

কনক—নস্তে ইমা, নংনা হুংড়াইত্রবদি ঐ উদয় ওইবা পামদে ।

পান্না—অহুবু ইমাগী ইবুঙো, উদয়নদি মহু পান্নি।

উদয়—মসি ঐথোইগী জুংঙাইরবা মশান্ননি, নত্রা ইম-মণী!

পান্না—মানি ইবুঙো, পুন্নিগী যান্না ওরুবা মশান্ননি।

(বারিগী মনাক্তা কীনা চংশিল্লগা) বারি!—

ঐহাক উপায় অমা কংলে বারি!

বারি—করি উপায় কংলে হায়ু পান্না!

পান্না—হায়গে বারি। ওরুবা উপায়নি.....মসি.....

বারি—পান্না, মতম লৈত্রে, ভোগদবা থবক অমা থুনা পাং-

থোকুবা তো—।

পান্না—পাংথোকগনি, অমুক পহুররোই। অহুবু অমুক্তংদদি—

(চেনশিন্দুনা কনকপু কোল্লগা) কনক! ইমাগী ইবুঙো!—

(উদয়সিংহনা চেনশিন্দুনা কনকা পান্নাগী ময়ক-থংপা)

উদয়—নংগী নচাদি ওসি ঐনি; কনকতি রানানি।

কনক—হায়রিবসি নং পান্না ইমা?

পান্না—পান্নি ইবুঙো, ইমাসু মহু পান্নি। বারি! নং মশব

থঙলিত্রা, কনানা রানা সঙ্গী মচা ইবুঙোনো, অহুগা কনান

ঐগী ইচানো?

বারি—নিংথো মচাগী কীজোন শেংলিবা অঙাংহু নিংথোগী মচা

নস্তে।

পান্না—অহুদি নহাক নিংথোগী মচাবু অমুক্তসু মশক উথিজি।

কনক—ঐহাক রানানি।

বারি—নহাক রানা!

উদয়—করাদা জুংঙাইরবা মশান্ননো ইমা-মণী।

পান্না—শান্নবদি হৌজিক কাওবা হৌজি ইবুঙো !

উদয়—মসিদগী হেন্না হুংঙাইবনু লৈরিভা ?

পান্না—লৈরি, মসিদগী হেন্না হুংঙাইবনু মশান্ননু লৈরি ।

কনক—করি অমুক হুংঙাইগদবা লৈরি ইমা ?

পান্না—নংগী লৈজবপুন্না খাদোক্কা উরকনি ইবুঙো ।

উদয়—নং কপ্লিবরা ইমা-মশী ?

পান্না—মশান্নসি য়েংবা মীশিংদি কপকদবনি ।

উদয়—করিগীনো ?

পান্না—নত্রবদি শান্নবহু হুংঙাইবা পোক্তে । বারি !

বারি—করিনো পান্না ?

পান্না—থংনবা কাসিদা য়েন্নাই অচৌবা অমা লৈবনি পুরকউ ।

(বারি ডক্কা থংনবা কাদা চংখিবা)

উদয়—য়েন্লাইছদি ঐগী উহৈ হাপুনা থিল্লকপনি ।

পান্না—উহৈপুন্না ঐনা শংদোক্কা ইবুঙো ।

উদয়—করিনু যাওদবা য়েন্নাইছনা কৈদোনদৌরিবা ?

পান্না—শান্নগদৌরিবনি ।

কনক—অছদি য়ান্না হুংঙাইরগনি নত্রা কুশার ?

উদয়—ঐবু কনক কো ভাই ।

কনক—ও: চুম্বি চুম্বি । ঐ কাওরুরে, ঐ উদয়নি, নং কনকি ।

পান্না—শান্নবদা ওইরিবা উদয়, ঐঙোনলোমদা নতুং ওহোক্তুনা

লেগ্নু ।

(কনক তুং ওহোক্তুনা লেগ্নে । পান্নানা উদয়বু খরা থাপ্প
পুথোরক্কা, অতুগা লোজপ্পা.....)

শাম্মবদা ওইরিবা কনক ! বারিনা পুরকদৌরিবা য়েন্দাই
মহুংছদা নং চংছনা লোংকদবনি ।

উদয়—য়ান্না হুংঙাইদৌরিপোংনিনা অছদে ।

পান্না—উম্ হুংঙাইগদৌরিবনি ।

উদয়—অছগা নংনা কপ্লিবদি করিগীনে ?

পান্না—ঐনা হায়থিবছনি, কপত্রবদি শাম্মবসি হুংঙাইবা য়োদে ।

উদয় (পান্নাগী ওক্তা কোলগা) নংবু কপছন্দুনা ঐ শাম্মবদা হুংঙাইবা
পামদে ইমা-মপী ।

(বারিনা য়েন্দাই পুছনা চংলকপা)

পান্না—ইবুঙো, লাকও নংবু লোংলগে ।

(য়েন্দাই মহুংদা পমথংতুনা ফমহল্লে)

তুমিনা অছম্বক ফমগদবনি । ঐ নন্তনা মী অতৈ কনাগুঘনা

কৌরকপদা শুকথুম-খুম্বকপা য়াদে । (য়েন্দাই মথুম থুম্বিল্লে)

বারি ! অমুক ষিহুরগহু, লৈকোল মহুং ফাওছনা চংছো ।

বেরিশ তুরেল লাহোক্রগা, চীংহুংগী তম্পাক্তা লৈরিবা শুক্রবা

উহুংছদা, ঐবু ডাইছনা লৈরম্মু ।

বারি—নং মহু তান্না লাকপা ওমত্রবদি ?

পান্না—ঐবু থিংলগদবসিবু কনানো ?

বারি—কুমারবু ফংদছনা বনবীরনা নংবু বন্দী থমত্রবদি— ?

পান্না—নং চংলো বারি । বনবীরনা কুমারগী মকম হাংনা

থক উরোই, চিংনবা পোক্কা মতমম্ম ফংলোই । কাওগহু

বারি, নংগী য়েন্দাই মহুংছদা লৈরবনি মেবারগী মমল

নাইত্রবা রত্ন ।

(বারিবু খোঙগী মপাল খোকহনখিবা, অহুগা চংখিবা মাইকৈদা মপি
তরং-তরং চেম্মা মুন্না য়েংছনা লৈবা)

কনক—ওনশিল্লক্লোরা ইমা ?

পান্না—(মগাই খংলৈ লৈশিল্লক্লুনা) লাও ইবুঙো, ইমাগী তম্বাত্তা
লাও, ইমাগী তম্পাত্তা—(মচাগী নাক্তা চেনশিল্লি, কনকসু মমা
তম্মা চেনশিল্লকই)

কনক—কুমারদি কদাইদা লৈঞ্জে ইমা ?

পান্না—নংনিদনা ঐগী কুমারদি। ঐগী খরাইবু হেঙ্কবা পুন্সিগী
লগ্নি নহাক্তি।

কনক—ইমা, ঐ ওসি অহিংসিগী রানা ওইরবরা ?

পান্না—মেবারগী সিংহাসন কন্নবগী দমক মথরাই খানখিবা,
মেবারগী মপুকচেল চাওরবা রানা পুন্নমক্সা, ওসিদি নংবু
আশীর্ব্বাদ ভৌবিরগনি ইমাগী ইবুঙো।

কনক—অহুদি নং অমুক রাবা লৈররোইদনা ইমা ?

পান্না—ঐগী অরাবপুহা নংবু ইচা ওইনা ফংজবগী চাওখোকচবনা
লৈরাংগুন্না শাকাইরগনি —অহিং অসি যান্না থেঙলে,
ইবুঙো লাকও, ফুদা ইমা শুদ্বিরগে।

কনক—কুমারগী ফমুংদা !

পান্না—ফমুংসি ওসিদি নংগীনি।

কনক—উদয়দি কদাইদা চংঞ্জে ?

পান্না—নংনিনে ঐগী উদয়। মেবারগী গুন্না মম্ববা মরক্তা নশা
কংথোক্কাবা পুকচেল চাওরবা নোনা হুন্দোরকপা কোরো
মঙাল।

(হায়না ২ মডৰাজা পমৰতুনা উদয়গী কমুংদা হিপখহনবা)

কনক—এহাক রানা ওইরগা অকিবা পোন্নিবসি করিগীনো ইমা ?

পান্না—করিগী কিরিবা ইবুঙো ?

কনক—এহাক অমস্থা মরকসিদা হিংচাবা অমা লাক্কা হায়না কি ।

পান্না—হিংচাবদি শোইদনা লাক্কাদোরিবনি ইবুঙো ।

কনক—অতুদি ঐ করম তোগনি ?

পান্না—এহাক রানা উদয়সিংহনি হেত্তা হায়ম্, হিংচাবত্ কিহুনা
মরাইনা চেঞ্জিগনি ।

কনক—হিংচাবশিংদি রানাবু কিব্বা ?

পান্না—মশাগী ওইজবা থাদোকপা রানাছদি ভগবান একলিঙ্গনা
হেক হেক মতেং পাংবি । হিংচাবা মীহাংপা কনানম্ মাবু
মাঙহনবা ওমদে । (তাজাসিদা থোঙদা বলা থীলকপা)

কনক—কৈনো অসে ইমা ?

পান্না—হিংচাবা লাকপা ওইরম্ যাই ইবুঙো, কাওগমুকো নং
রানানি হায়বা ।

কনক—কাওরোই ইমা ; মশাগী ওইজবা থাদোকপা রানাছদি
ভগবান একলিঙ্গনা মতেং পাংবি নত্রা ইমা ?

পান্না—মানি ইবুঙো, কমুংদা হিপ্পা হিপ্পা মাবু চেংনা নিংশিংউ ।

(পান্নানা মচা ফৈজুপ শুপচিনবি, তাজাসিদা থোঙ কাওথেকুনা
বনবীর মথুংতা ছুড়ি অমা পায়মহুনা চংলকই)

বনবীর—কদায় ? কদায় উদয় ?

পান্না—কনানো নং ?

বনবীর—নং খঙত্রা এহাক বনবীরনি !

পান্না—নংদি খঙত্রা মসি রানাগী তুম্ফম কানি হায়বা ।

বনবীর—কনা রানা ?

পান্না—বিক্রমজিৎনা থুপজদি উদয়সিংহনি মেবারগী রানা ।

বনবীর—নন্তে, উদয়সিংহ নন্তে । ওসিদগী মেবারগী রানা ঐনি,
বনবীরনি ।

পান্না—নং ! মেবারগী রানা ওসিদগী নং ।

বনবীর—মানি যোকচরী, ঐনি ওসিদগী মেবারগী রানা ।

পান্না—(থানা ঝেলগা) অহুদি ঐগী রা মথা তাকম লৈত্রে ।
ননাই হুপীনা থুরুমজরি রানা ।

বনবীর—নহাঝা ইহান হাঝা ঐবু রানানি হায়না থুরুয়ে । মত্গী
দমক ঐনা নংব মনা চাওনা পিগনি ।

পান্না—ঐহাক মনা পামজদে, খোজাল পামজৈ ।

বনবীর—করি খোজাল ?

পান্না—খোজানবিহোনা কা অসিদগী হৌজিকমক লেংখোকপিগ্গৌ ।

বনবীর—করিগী ?

পান্না—ঐগী উদয়দি খজিক্তং নিনখোংবদা তুয়া হেত্তা কায় ।

বনবীর—অতুনা নং পোখাবা ইকং ফংজে নত্ৰা—হাঃ হাঃ হাঃ—
হৌজিক্তি নং অমুক অরাবা ফংলরৌই । ঐহাক উদয়না
মপোকসিমগী অমুক মিকপ খোক্তনবা খৌরাং ভৌগে লাক্স-
বনি । কদায় ? কদায়দা লৈ উদয়সিংহ ?

(ফাঁংনা কনকা তুল্লখদগী হৌগতুনা ফংলা ফলগা লাওরকই.....)

কনক ঐহাকি রানা উদয়সিংহ ।

পান্না—(কীংনা চেনশিন্ধুনা) নন্তে, নন্তে । —মাবু হিংহনবিয়
বনবীর । মাবু হিংহনবিয় ।

বনবীর—রানা সঙ্গী ইরোই-লোইবা হিংলিবা মচানিপাষো !

পান্না—যান্না পিক্রিবা অঙাংনি বনবীর !

কনক—ঐ করিমতা বিদে ইমা ! ঐ খঙই, ভগবান একলিঙ্গনা
শোইদনা ঐবু তেংবাংবিগনি ।

বনবীর—মাবু খাদোকউ পান্না ।

পান্না—খাদোকপা ! নস্তে নস্তে, ঐ খাদোকপা ওল্লোই, ঐ
খাদোকপা ওল্লোই । অঙাং পিশক অসিগী মথরুই লোরগা
নংগী করি কান্নগদগে বনবীর ।

বনবীর—ঐগী সিংহাসনগী য়ৈখাই-থিনগাই লৈবোই ।

পান্না—নং খঙজা, সিংহাসন্দি কৈদোঙুংদা য়ৈখাই-থিনগাইবগী
অরাংপা নাইদে ।

বনবীর—অত্ম ওইনমক মরু ওইন' রানা সঙ্গী মচা মঙুদি
কনামতা লৈবরোই ।

পান্না—ঐ রাশক্লিবসিনি বনবীর, খুদক অসিমক্তদা ঐ মাবু পুহুনা
চিতোর খাদোকুনা চংগে । বন্দা কোইচং চতুনা
লৈরুরগে, অরুক হল্লকপা তোররোই ।

বনবীর—ঐনা অঙাং ওইরিঙৈদা ঐগী ইমাসু ঐবু পুহুনা চিতোর
খাদোকুনা চংপদা ভাখি । ঐখোইগী চংজকমসু ওইখি
চীংগী লোক, চিজারু ওইখি বনগী উহৈ । চাওরকুগা অত্ব
ঐ চিতোরদা হল্লক্রে, মেবারগী সিংহাসন কংনবা হোংনররে ।
ঐখোইনা ভোরিবসি নখোইসু তোরবা য়াই । অত্বনা
উদঙ্গসিংহবু ঐ চিতোর খাদোকুনা কৈদোঙুংদা চংহল্লোই ।

পান্না—অহু ওইরগনা নহাক উদয়সিংহবু কৈত্তমশঙদা বন্দী ভৌতুনা
বন্দু ।

বনবীর—নহাকসি ওছোন্না হৈ শিংই । অহুবু ঐ খঙই, ওসি
সর্দারপুতুনা বিক্রমজিৎপু তাখিচুনা ঐবু সিংহাসন্দা ঝাঙ্গুপা
পাহুগুম, নোংমা মখোইনা কৈত্তমশঙ বুদেতুনা উদয়বু
অমুক সিংহাসন্দা ঝাঙ্গুপা পান্নকপা যাই । ঐ অহুগুবা
ওইরকপা যাবা কীভমসু শুকথম থমনিন্দে ।

পান্না—অহুবু নিংথোগী জেনা নংগী সিংহাসন্দু নিংখাইগনি বনবীর ।

বনবীর—নিংথোগী জেনা সিংহাসনবু কৈদৌজুংদা নিংখাইহনুদে ।

জৈগী পুথিথক্তা থফালগুম-মকাকুনা শাকাইহনবতনি কদায়,
কদায় পিরো অঙাংছু ঐঙোন্দা ।

পান্না—মমাগী মতস্বাক্তগী মচাবু মুল্লগে খল্লত্বা নহাক ?

বনবীর—নংদি মাগী মমা নস্তে ।

পান্না—ঐবু মাগী মমা নস্তবা !

বনবীর—নস্তে, নংদি চুল্লগী রোকচবীতনি ।

পান্না—চুল্লগী রোকচবী ! অহুবু রোকচবীসু থশ্মোই লৈ, জুংশিবা
খঙই । নস্তে, ঐহাক পিরোই, ঐহাক মাবু থাদোকপা
ওশ্মোই ।

বনবীর—জুপী হাংপা হায়বসি ইমানা খিংই । মত্ৰবদি ঐহাক
থুংলাই অমতনা, নংগা তুকচরবা অঙাংছুগা থুদকসিদা
খিলহতুনা হাংলগদবনি ।

পান্না—নংগী নমা ! পুথিরাঙগী তরোনবী জুপীদো ! মানসু
অমুক জুপীদা ইকাই থুমবা উংপা শারি ।

মনবীর—ইমাব্ তাখি-তাওইনা ভাংবা মীছদি, ইহাঙ্গী লাং কনা
 লৈতনসু ঐ ডাকপিবা ওম্মোই । অহানবদা নংবু হাঙোক্তগা—
 (ছুড়ি পামজিবনা চেমজিবনা)

পান্না—নভে, নভে, হাংকহু ঐবু হাংকহু—

(স্টীংনা থাপ্প চেম্বোকপা)

মনবীর—হাঃ হাঃ হাঃ নংগী মমা ওইবীগী হুংশিবজনা অঙাং
 করনবা য়োনা ইচং থৌবদি ওমজেদনা পান্না ! নংমক্সা পোকপা
 নচা ওইরলবদি অঙক্সা ছন্দোক্তনুনা চংপা ওমগজা নহাক ?

পান্না—ভগবান একলিঙ্গনদি খঙবিরিনি, করিগীদমক ঐনা ওসি
 থরাই থাবা পামজিবনো হায়বসি । ভগবান ! ভগবান !
 কনাগুহী মমা অমতনা কৈদৌনুংদা পাংখোকপা ওম্মরোইদবা
 থবক্তু ওসি নংনা ঐঙোন্দা পাংখোকপা শীনবিরি । নংনা
 নিংবহু থুংলসহু ভগবান ! নংনা নিংবহু থুংলসহু !

(মথুং অনিনা মমাই থুমজিবনা)

মনবীর—(ফমুং নাক্সা চংশিন-চংশিনা) রানা সঙ্গী ইতোন-তোনবা
 মচা ! মেবার সিংহাসনগী অরোইবা কংকর থোকপা !
 ওহাঙংগী রানা উদয়সিংহ ! অঙাং ওইরবসু, পাঠে লৈতবা
 ওইরবসু নংবু ঐহাক তেংবানসিদা অমুক থম্বদি জৌঐরাই ।
 হাঃ হাঃ হাঃ —(নোকপগা লোইমনা কনকী মথবাক্সা ছুড়ি না
 থিনবা, ডাঙাছুদা কনক্সা কক্সা “ই—মা” হায়না লাওরকপা; পান্নাসু
 “ওঃ !” হায়বা বারবা খোলাওগা লোইমনা বাহুরিবা)

৪তম উৎসর্গ

হাল্লগী বনবীরগী লৈকোলহুংগী ঘুম ।

[সর্দারশিং শাওনা বনবীরবু কোঁছনা চংলকপা)

সর্দারশিং—বনবীর ! বনবীর ! বনবীর

(থোঙ হাংদোক্তুনা শীতলসেগী থোক্তকপা)

কর্ণজি—নচা কদাইদা লৈ শীতলসেগী ?

শীতল—হয়েং নোং হেক ডানবগা অভিষেক তৌরগদবনি, মছগী
দমক বনবীর শীল্-লাংলি ।

করমচাঁদ—অভিষেক তৌররোই ।

শীতল—তৌররোই হায়বা !

বীরমল্ল—তৌররোই, তৌররোই ।

শীতল—করিগীনো ?

কর্ণজি—নিংথোগী ঈনা মথুং মকহল্লবা মীচ্চদি সিংহাসন্দা ফস্বদা
মতিক চাদে ।

শীতল—মেবারগী করস্বা মতিক মগুণ চাওরবা রানানা, নিংথোগী
ঈনা মথুং মকহল্লনা, সিংহাসন্দা ফস্বগী থুদোং চাবা ফংথবগে ?

বীরমল্ল—ঐথোই নংগা মঠৈ য়েংনবা লাকপা নন্তে, ঐথোইনা
লাকপদি নচাগা উনবনি ।

(ইমুংদগী বনবীর থোক্তকপা)

বনবীর—মচানিপাছ মেবারগী নোংশাশিংগী মাঙদা লেপ্পরে ।
মহারুা ময়াম্মকপু থুক্তমজরি ।

কর্ণজি—বনবীর ! ঐথোই নংগী নরালগী মরমদা রা ডাংনবা
লাক্লিবনি ।

বনবীর—ঐগী ইরাল !

বীরমল্ল—শাখীরবা নরালনি ।

বনবীর—কুমিরাংরাই ময়াম্মক লেংবিরকুম্মি ঐ অসি যান্না কাম্বা
অমগী দমক ; অহিং অথেংবসিদা অমুক লেংবিরক্রে ইথক্তা
ইরাল শী-নবা । মসিনা তাকপদি, লৈপাকী ফনবা হোংনবদা
ময়ামসি তুম্বা চাবা করিমতা চংবিদ্রে ।

করমচাঁদ—ফাগীগী রাফম নন্তে বনবীর ! থাঐশেংনমক ঐথোইনা
শীরিবা নরালসি হক্বা নরালনি ।

বনবীর—নোঙ্গাথবা বিক্রমজিৎকুম ঐদি সর্দার অথোইববু সভা
মমাংদা ফুবমজি তোদেনা ।

কর্ণজি—নংগী নরালদি অত্ছদগীসু হেন্না হকই । নহাক্সা মেবারগী
রানাবু হাংলে ।

বনবীর—মত্ছ ঐ চেনবা তোদে । মত্ছগী সাক্সীনা ঐগী ঐ তৈরবা
থুংসিনি । (মথুং অনি উংপা)

বীরমল্ল—মত্ছগী দমক ঐথোই নংবু মতিক চাবা দণ্ডি পিগনি ।

বনবীর—মত্ছগী মমাংদা ময়াম অসিভুম হাম্বনা দণ্ডি লৌবিখিবদা
তারি । হয়েং ঐনা সিংহাসন্দা কাবগী অহানবা খুদকমক্তদা
নিংথো শেশগী দমক ময়াম্বু বিচার তোবদা তারি । নিংথো
শেশগী দণ্ডিদি ময়াম্বু খণ্ডবিরিবতুমডাই—থরাই লৌবা
নত্রগা লৈপাক্তগী তাম্বোকপা । অহিং অসি লোইশিল্লকদবা
পংকুই কুইদ্রে, ঐ ময়াম্বু মতম থরদংসি পিঞ্জরবনি । হোজিক
ময়াম্মক যুম যুমদা হনবিছনা ইমুং মনুংগী নুপী অভাংশিংদগী
অরোইবা বিদায় লৌছনা শেম-শাছনা লৈবিরুরো । ঐসু

ওহাক পোখাজরুরগে । চংলসি ইমা ।

(শীতল, বনবীর অনিমক চংগে তোঁবা)

কর্ণজি—বনবীর ! নং ঐখোইবু শোন্লা-শোল্লবনি হায়না খল্লত্রা ?

(বনবীর চপ লেগি, মমাই লৈশিল্লকই, শীতলদি চংগে)

বনবীর—অফোংবা রাজসভামক্তদা কংখিবা ইকাইবতুগী খুদক্তা
লম্বন থুস্বদি ওমক্ততুনা, মেবারগী অথোইবা সর্দারশিংনা
সিংহাসনবু খুদোলপোং ওইনা পুরক্তুনা অকনবা অসিগী
থোঙজিন্দা লেপ্লবা মতমতুদা, ময়াম পুন্মকসিবু লিংজেল
লৈতবা, অশোনবা, চুমদবা শাজং থিংবা ওমদবা মীশক্লি
হায়বসি প্রমান তোঁবিখিজিবরা ?

বীরমল্ল—নঙোল্ল সিংহাসন পিনবা হোংনকুবা ঐখোইসি
অরানবনি ।

বনবীর—য়াল্লা শাখীনা অরানবনি । মরমদি, ঐদি ময়ামগী খোঁজাল
নিজবা মী নত্তে ।

কর্ণজি—ঐখোইনা লানখিবতু হোঁজিক ঐখোই চুমখোরুবা
হোংনগনি ।

করমচাঁদ—ঐখোই রানা সজ্জগী মচা-অতোস্বা উদয়সিংহবু সিংহাসন্না
কমহনগনি ।

বনবীর—তাবিয়ু মেবারগী ইকাই খুন্মকম ওইরবা সর্দার পুন্মক !
অরোনবা রাজনিতী শাল্লবা কাংবুনদি রাফমসি লোজুনা
থমগনি । অতুবু ঐহাক বনবীরনি. লোথুপ-লোকোই
পোকডেদিগী হৈনদে, ঐহাক কিথি-কিরুম তোঁছনা লোন্না
লৈবগী মহত্তা ইচিনসিমক্লা হায়রিবসিনি, —অঙাং উদয়সিংহ-
বুসু ঐনা হাংলে ।

করমচাঁদ—নিংথো হাংলবা ! অঙাং হাংলবা !

বনবীর—অঙাংছগী ফংকম থোকপছ কাওথোকপিথিছনা ময়ান্না
 ঐঙোল্লা সিংহাসন কৎনবা লাঙবিথিবনি । খঙবিয়ু মেবারগী
 সর্দার ময়ান্নক, সংগ্রামসিংহগী মচা অমতা হোজিক লৈত্রে ।
 মরম অছনা মাগী হাংলবা সিংহাসন অসি ফংকম থোকপা
 অচুয়া মীশক্তি—ঐহাক্লি, রান। সঙ্গগী মনাওনা পোকপা
 বনবীর ।

কর্ণজি—মীনাই হুগীনা পোকপনা !

বনবীর—মৌর্য চন্দ্রগুপ্তগী রা নিংশিংবিয়ু । মাগী পাক্লব সাম্রাজ্য,
 মপা লৈত্রবা মতিক মগুণ থক কাওবিগনু । ময়াম পুন্নমকসি
 কাওবিথিবা লৈত্রবদি—, খঙবিয়ু, ঐবু ফনা যান্না তোহ্নন।
 ঙাংলবসু, ঐবু ফনা যান্না শাওগৎনবা হোৎনরবসু, ঐগী
 ফংকম থোকপা তানবদা কৈদৌহুংদসু নিঙন্নহনবদি ওমোই ।—
 হাঃ হাঃ হাঃ—সর্দার বীরমল্ল ! ময়ামগী তুংদা লৈশিল্লগা
 তেন কাপ্তুনা ঐবু হাংলবা থোরাংবিরি । অছবু তুং হন্ন
 অমুক্তা য়েংবিয়ু, নঙোল্লগী হেন্না কল্লবা মী অমনা তা চিঙছনা
 ননমগন মপামক্তদা লৈরে ।

[বীরমল্লনা লৈ-ছনা য়েংবদা চাও-শাংলবা মী অমনা মনমগন্দা তা
 চিঙছনা লৈরস্বা উরে]

হাঃ হাঃ হাঃ—সর্দারপুয়া ! বীরমল্লগী শাজুং অসিনা তাক্লে,
 ময়ামসি থোনা ফবা হায়বছ পুন্মাজু মাঙথিবদি নন্তে ।
 তাকপিয়ু, ঐগা লাস্বা চোংথোক্তুনা থোনা অছক উৎপিনিংবা
 কনা কনা যাওবিরি,—করস্বা থুংলাইনা চাংয়েংবিনিংই ?—

ধাং—তা—চৈতুপ ? তাকপিয়ু, অপাষতা হায়বিয়ু ।

(তাঞ্জাসিদা শীতলসেনীনা ধাং, তা, তেন্টিংবা পুথোরজুনা বনবীরগী নাক্তা লেন্টিবা)

বনবীর—উবিরেদনা অর্থোবপুয়া ! থুংলাইনা লৈতেংলবী ঐগী ইমানা, লেংবিরক্কে থুংলাই পিবিববা মচাদা ।

শীতল—মেবারগী সর্দার পুন্নমক ! ঐগী ইচাদি ময়ামগী থোজাল নিতুনা সিংহাসন্দা কহা পামদে ; অতুনা থোরাং পুন্নমকসি লাঙলিবনি । ময়াম্মক হোজিক নথোইগী রানাবু নকোক নোন্না ইকাই-থুন্নবা উংলু ।

বনবীর---থুংলাই ষাদোকপিয়ু সর্দার ময়াম । ময়াম্মক্কা ঐবু নিংবিবগী খুদম উজবা কংলবদি ঐ ইশামক্কা ময়ামদা থুংলাই অমুক পিজগনি ।

করমচাঁদ—বনবীর ! রানা বিক্রমজিৎনা ঐবু অকোংবা রাজসভাদা য়ৈথি । ইকাইথিবত্ লম্মন থুন্নবা হোংনরকপদা, ঐথোই চপ মান্নবা ইকাইবা অমুক নংলে । অত্তমকপু ঐহাক নংবু রানা হায়না ইকোক নোন্না য়ারবনি ।

(থুংলাই থম্মি, অতৈ সর্দারশিংসু মাগী মতুংইন্না থুংলাই থম্মি)

বনবীর—হুংঙাইজরে সর্দার পুন্নমক ! ওসাই হুংখিল ঐনা বার্তোন কচৈ ময়াম্মক ঐগী অতিথি ওইবিনবা । অত্তবু ঐগী অভিষেকী শীল লাঙবদা থো য়ান্না চিনবিরি হায়তুনা ময়াম্মক্কা য়াবিথিত্বে । হোজিক্তি ঐগী অভিষেকী দমক ময়ান্না অমুক লাঙবিফম লৈত্রে, মরমদি ঐগী ইমানা মত্গী ভার পুয়া লোবিথৈ । ময়াম্মক হোজিক য়ান্না চোকথবিরম্মগনি, ঐম্ম

হোজিক ফাওবা করিমতা চাজ্জি । চান-থরুবা মরাঙ কায়না
লাওছনা লৈরে । লেংশিল্লসি,—ময়াম্মক হামিন্ধরসি ।

(সর্দার ময়াম লু লুকথখিবা)

শীতল—মীনাই হুপীগী মচানা তোবা বার্ভোন্দি হায়ছনা, ময়াম্মকা,
মেবারগী ইকাই খুন্নফম ওইরবা সর্দারশিংনা হোজিক
য়াবিনিংজি । অহুবু ঐগী ইমুংদা মীশক অমা লৈরি, মানা
তোবা বার্ভোন্দি ময়াম্মা লোবিদবা খক ওম্মোই । ঐহাক
মীহুবু ময়ামগী মাঙসিদা পুথোক্কে ।

(শীতলসেগী ইমুংদা চংখি)

কর্ণজি—ঐথোইবু অমুকা হেন্না ইকাইবা পিখিগে খল্লিত্রা বনবীর ?
বনবীর—যুম অসি ইমাগী য়ুম্নি চন্দাবং সর্দার । মহাক্সা শীল্লকপা
খোরমদা ঐনা য়েংলুনবা ডাংলুনবা হক লৈতে ।

(শীতলসেগীনা মাঙ থারছনা, খুংলাই পায়বা অনিগী মরক্তা চম্পা,
মশম মনা ইফা ফানা থোক্কেই)

সর্দারশিং—(ওক্সা) চম্পাবাঙ্গি !

চম্পা—ময়াম্মা ঐবু শকতি খঙবিরিদনা ।

কর্ণজি—রানা বিক্রমজিৎকী মচাহুপীনা মফমসিদা লৈরমগনি
হায়বসিদি ঐথোই মঙদা ফাও মঙলুদে ।

চম্পা—খঙবিরবরা সর্দার ময়াম, করিগীদমক ঐহাক মফমসিদা
লৈরল্লিবনো হায়বা ? (হায়না হায়না ময়ামদা খানা য়েংলকপা)
ময়াম্মক তুমিন্না লৈবিরে । ঐ খঙই, রাহংসিগী পাওখুম
কনামতনা পিবা ওম্মোই । রানা বিক্রমজিৎকী মচাহুপীনি
ঐ । অহুবু ওসি কোহুংদা ঐগী লৈফম লৈতে, মেবারগী
সর্দারশিংগী য়ুমদা ঐগী চংজফম লৈতে, য়ুম পান্দিবী ওইবনা

ইপুরোইবগী য়ম হায়বনু অমুক লৈতে । (কপ্পা, পি তৈথোকপা)
অতুবু খঙই, উখা লৈ, লোকুং লৈ, ভিক্ষা তোনবা নগর
খুঙ্গং রাতে ; অতৈমক লৈত্রবনু লেংদনা লৈ অশিবগী ইংলবা
তম্পাক । অতুমকপু ওসি ঐ, ইপা হাংপা মীগী ময়ুমদা
লৈররে—মরমদি, চংজফম থিবগী ইমিং-ইখা-তম্বুত্ ঐগী
লৈখিদবনা ।

বনবীর—নংদি ঐখোইগী বন্দিনী নত্তে চম্পা !

(চম্পানা খানা বনবীরদা য়েংলকই)

চম্পা—ঐগী ইপা হাংপা মীসিনা ঐডোন্দা হায়রি—ঐ অসি
মাগী বন্দিনী নত্তে হায়না । মহারু: ফোংদোক্লিংই—ঐহাক
ইশানা পামজনা মফমসিদা লাকপনি হায়বসি । ময়াম্মক
খঙবিয়ু, রাফমসি অচুম্বা নত্তে । ইশানা পান্না ইপা হাংপা
মীগী ময়ুমদা ঐহাক লাকপা নত্তে । অতুবু ময়ামগী মাঙদা
লেপ্পরিবসিদি ইশানা পান্না লাক্তুনা লেপ্পরিবনি ।

করমটাদ—বনবীর ! ঐখোইগী নিংথোগী মচাহুগীবু খাদোকউ ।

কর্ণজি—ঐখোই ইনিংথোগী মচাহুগীবু য়ান্না ইকাই খুম্বগা
লোইননা তরাম তরাম থমগনি ।

চম্পা—ময়ামগী মফমদা চংজফম ফংবত্ ঐগী য়ান্না ইকাই খুম্ববা
অমা ওইজরমগদবনি করিগুম্বা ময়ান্না বিশ্বাসঘাট তৌবি-
রমদ্রবা, নিংথো শেম্বগী থবক্তা চংবিরমদ্রবা । অমুক্তা মুন্না
খম্বত্চনা য়েংবিয়ু, ঐগী ইপা হাংথিবগী দায়ী কনানো ?
লৈবিরিবা ময়ামসি নত্রা ?

কর্ণজি—অত্থক চাওবা পাপকী থবক তোঁগে হায়বদি ঐথোই
মঙ ফাওবা মঙলুদে ।

চম্পা—বনবীরসু মঙলমদে । বনবীরদি শা-তানবা বন্দা কোইচৎ
চন্তুনা অত্থম্বক লৈজৈ ; সিংহাসনগী রাখল শুকপোকসু
পোক্লুদে । ময়ামসিনা মাবু অপাস্বা পোকহনবনি । বনবীরবু
অপাস্বা পোকহনবনা ময়াম ; অত্থগা বনবীরগী থম্বোইদা হ
হৈজিনবনা—লমচৎ চুমড্রবী তুৰুচরবী হুপী অসিনা ।

(শীতলসেগীদা খুদোনবী খিনবা)

বনবীর—চম্পা !—

চম্পা—সমাজগী বিচারদা হুপীসি . পুলিসিমগী শোরু-শল্পবা
য়াড্রবীনি । অত্থগা ময়ামসু, সর্দারশিংসু, থাজবা মাঙহনবগী
দমক ওসিদি তুৰুচফম ওইবা মীশক ওইরবনি । অত্থনা
ওক্তবীগী যুমদা ওক্তবী মচানা তোঁবা বার্তোন্দি তুৰুচফম
ওইরবা ময়ামসিনা চোপ্লি থক খনফম থোক্তে । লেংশিল্লকউ,
লাঙলিবা অচা-অথক হাবিরো । ঐ ইশামক্লা ময়ামগী
সেবা তোঁজগে ।

(চম্পাগা শীতলসেগীগা খানা য়েংনৈ । বনবীরনা ফিংনা ময়ামগী
মনাজ্ঞা চংশিল্লকই.....)

বনবীর—ইমা, চম্পাদি মপা কায়নবগী বারবীনি, অফ-কন্ত থম্মা
রা ঙাংবা হৌজিক মহাক ওফম থোক্তে ।

শীতল—ঐ খঙই বনবীর ! রানাগী মজাইবেম্মা, লেংশিনখিবা
য়ারগনি ।

(চম্পা হেমা খানা য়েংলম্মগা চংখিবা, খুংলাই পায়বা অনিসু মতুং
ইল্লখিবা)

শীতল—ইকাই পুন্নকম ওইরবা সৰ্দার পুন্নক, হৌজিক ময়ামগী রা
অমা তাকপিরো । বনবীরদি হৌজিক কাওবা করিমতা চাতি ।
(অরান্দগী জগমলনা “বনবীর” কোর-কৌরুনা চঙলকপা)

জগমল—বনবীর ! বনবীর !

বনবীর—কনানো ?

জগমল—ঐ জগমলনি বনবীর ।

শীতল—রানা হায়ু ।

জগমল—কৈদগী রানা !—এ: সৰ্দারশিংসু লৈবিরশ্বি ! ময়াম্মা
হোৎনরিবা পুশ্বসি অরেস্বদা তারে ।

বনবীর—করি হায়গে লাকইবনো নংবো ?

জগমল—হায়গে লাকপা নন্তে, পাও তাকপা লাকপনি । উদয়-
সিংহ হিংলি ।

বনবীর—হিংলি হায়বা !

ময়াম—হিংলিব ।

জগমল—ধন্যনি পান্না ! ধন্যনি পান্না ! মশীং লাকঙমদনা
থুরুমজরি পান্নাবু ।

শীতল—ঙাওশিন্নবা তোদনা চুমা হায়ু, করিনো নংনা হায়নিংডিবা !

জগমল—করস্বা রাঙাংদা হায়গদগে মফম খঙদ্রে শীতলসেগী ।

শীতল—অহু ওইরগনা তুমিন লৈয়ু ।

জগমল—বনবীরনা হাংলস্বা মীছদি শাশিন্নবা উদয়সিংহনি ।

শীতল—খাঐশেংবা উদয়সিংহদি ?

জগমল—পান্নানা মাৰুদি হাম্ননা থৈদোকশ্ববনি ।

বনবীর—শিৰিবা অঙাংছবু উদয়সিংহ নন্তবা ?

জগমল—নন্তে নন্তে, শুকনং-নন্তে ।

বনবীর—নং করন্না খঙই ?

জগমল—ঐ ইমিংমক্কা উরুৱবনি মোংফমগী শীংথক্তা হিল্লিবা
অঙাংছগী মশক্তু । মছ উদয়সিংহ নন্তে, পান্নাগী মচানিপা
কনকনি ।

বনবীর—পান্না ! পান্না ! পান্না ! পান্নাবু ঐ হৌজিকমক পান্নি ।
(চেনগে তৌবা)

জগমল—তাখো বনবীর, তাখো ।

(বনবীর মমাই লৈশিল্লকপা)

পান্নাবু কদাইদনো নংনা থিরুদৌরিবা ?

বনবীর—কোহুংদা ।

জগমল—কোহুংদা মহাক অমুক হঞ্জিল্লক্তে । মচাবু উং ওলহন্দুন
ইশিংদা লংথরম্মগা বনগী অমম্ম-মরক্তা মশা লোংথ্রে
মাগী খোঙথাং তানা তানা ঐ ফনা থাপ্পা মতুং ইম্মরুৱবনি
অছবু খোঙথাং মখোল ফাওবা অমুক তাবা ফংথিড্রে
কর্ণজি—অশিবা অঙাংছ উদয়সিংহ ওইরবদি পান্না মথন্তুন
কৈদৌহুংদা অশিবছ পুতুনা চংলোইদবনি ।

করমচাঁদ—অছদি রানা সঙ্গী মজাইবুঙো অতোম্মা উদয়সিংহ
হিংলিবা !

ময়াম—জয় রানা…………… ।

বনবীর—(কন্না থংলাও লাওরকপা) সর্দার পুন্নমক !

(সর্দারশিং তুমিল্লা লৈখিবা, মতৌছ উবদা বনবীরনা খোম্বা
তপথনা হায়রকপা) ও, ময়ামদা অকাইবা খোকহল্লুরে । লাও
বিয়ু, ময়াম কায়দনা অছম্মক লাওবিয়ু ।

ময়াম—জয় রানা বনবীরগী জয়!

বনবীর—ঐনা জয় ওইবদি শোইদবনি। সর্দার পুন্নমক! মহুদা করিমত্তা চিংনবিরুগহু। উদয়সিংহনা করিগুয়া হন্দক শিবগী থায়াত্তগী নান্হোক্রমবহু, হয়েং হুমিং হেক তাবা ফাওবগী মহুংদা মহাক অমুক তাইবংসিদা লৈররোইদবনি। হোজিক-মক ঐগী লান্মীশিংনা মাইকৈ শীন্না তান্নরগনি। উদয়সিংহনি হায়না হেক চিংনবা অঙাংমথে ফাহুনা পুরুগা ঐগী থাঙগী ময়াদা লংশিল্লরগদবনি। অহুগা করিগুয়া তাজানা যারজুবিদি ঐ ইশামক, অনিগুবা কংসগী মতোগুম রাজস্থানগী অঙাং-পুয়া মরু ফংনা মাঙহনগনি। হায়বিয়ু সর্দারপুয়া, লাওবিয়ু ঐগী যাইফনবগীদমক অমুকহু খোঞ্জেল লাওনা—জয় রানা বনবীরগী জয়।

ময়াম—(খোঞ্জেল শোহুরপ তোনা)

জয় রানা বনবীরগী জয়।

৫ শুবা উৎপা

উত্থং লম্বী

[কোক্তা চফু অমা পুরহুনা পান্নানা তুং-মাং কোইকু কোইকু
য়েংলহুনা চংলকই। অহুদগী লোলপ কোঁরকই.....]

পান্না—বারি !—বারি !—(হহাক লেপই, অহুগা.....)

বারি ! বারি !

(খঙহৌদনা মতুংলোমদা লান্মী অনি চংঙক্তুনা লৈপ্ৰ)

১বা লান্মী—কনাবুনো কোঁরিবদো নিংথিবী !

(পান্না পাখৎপগা লোইননা লৈ-হুনা য়েংঙকই)

২বা লান্মী—কৈদোরে, ইকাইরবরা ?

পান্না—নথোইবু করি লমগী লান্মীনো ?

১বা—চিতোরগীনি ।

২বা—রান! বনবীরগী লান্মীনি ঐথোই ।

পান্না—রান! বনবীরগী ! অহুদি থুরুমজরি ।

১বা—করিগীনো নংনা নশাৎ নিক্রিবা ?

পান্না—কিহুনা নিক্রিবনি ।

২বা—ঐথোইবু উবদা নং কিরবা ! হা: হা: হা:—

পান্না—অকন-অথো উরগবু হুপী-নহানা কিজদবদে ।

২বা—হা: হা: হা:—অহুবু নংদি কিঞ্চম লৈতে ।

পান্না—লৈতেকো ।

১বা—নহাকপু নচা-কা লৈজত্রা ?

পান্না—ইচা !—লৈতে ।

২বা—তাও,—রান! বনবীরগী য়াথংনি,—অঙাং হেক উবদা

উদয়সিংহরা নত্রা হায়বা কুপ্তা খিজিনগদবনি, চিংনরগনা
কাছনা পুগদবনি ।

পান্না—উদয়সিংহ ! উদয়সিংহ হায়বদি কনানো ?

১বা—রানা সঙ্গী মচা ।

পান্না—রানা সঙ্গী মচাবু উমংদদি করম্মা থেংনগদোরিবা ?

২বা—পান্নানা মাবু পুছনা চেনথ্রে ।

পান্না—পান্না হায়বীছবু অঙাং হরানবীরনে ?

১বা—চরোদহাই মসিমা । নং করিমতা খঙদবা জাংনি । পান্না
হায়বীছ উদয়সিংহগী মপীনে । উদয়সিংহবু রানা ওইহন্নবা
থৌরাংলিবনে ।

পান্না—এ: রানা বনবীর চং-চং হিংলিঙৈদা !

২বা—খন্দুনা য়েংউদনা, মসিদবু বনবীরনা শাওরোইদবসি কৈদনো ?

পান্না—শাওফম থোকই ।

১বা—অছনবু রানা বনবীরনা হকুম তৌরিবনি—অঙাং হেক
থেংনবদা উদয়সিংহরা নত্রা মুন্না য়েংউ, চিংনরগনা কাছনা
পুরকউ, মছদা বের'-শিকা তৌরগনা কোক হাঙোকউ ।

পান্না—অছবু পান্নানা শেরাম্মনা মাইকৈ অমরোমদা পুছনা
চেনথ্রবদি— ?

২বা—রাজস্থান শীন-থুংনা ঐখোইগুস্তা মপাঙ্গল কল্পবা মখোনা
করবা লান্মী কয়া কয়ানা থীবা কোইচং চংনথ্রবনি । কদাই-
দনো লিংকদবা ?

পান্না—ময়াম পুন্নমক্তু নখোইগী অশুন্না থাঙশাং তাশাং পায়বা
ঙারিকো !

১বা—মানি মানি, পারবা ঙ্গারি।

পান্না—ইমাইপেন্মা।

২বা—নংদি কৈদোনা কিদোরিবনো? নংদি নচাসু লৈতে।

পান্না—ঐগীবুদি ইচা লৈজদে।

১বা—পেন্মা, নংগী চফুছদি করি যাওরি?

পান্না—খোইহি।

১বা—খোইহি য়োনবীরনে নংবো?

পান্না—হোই, খোইহি য়োন্দুনা হিংজরিবনি। য়ান্না লাইরথবা
মীনি।

১বা—নংবু লাইরবা!

২বা—নংগী থম্মোইসু খোইহি, থোঞ্জেলসু খোইহি, শাজংসু
খোইহি,—কৈদনো নংনা লাইররিবসিবো?

১বা—ঙাইথো পেন্মা, নংবু ইশৈ-নোংমাইকা হৈ-লাকপ্রা?

পান্না—হৈতে বাবা।

১বা—এঃ ঐবু বাবা হায়বা!

২বা—হরে হরে—খোইহি পুম্বা চেম্বুথেন্দনা।

১বা—নংনা বাবা কোরবনিনা ফরে, ঐ নংগী বাবা ওইরে।

২বা—অছদি ঐনা নংগী থুড়া থোক্লে।

১বা—ঐনা বাবা ওইরগবু করন্না নংনা থুড়া ওইগনি? ইপল
ওইফম থোকই।

২বা—ইপল! নংবু ঐনা হনবা?

১বা—হম্ববদে। হল্লি, থাক্জেশেংনমক হল্লি।

২বা—অছদি য়েংগে য়েংগে, নং নয়া কয়া তারে—?

১বা—খব্দার! যাহুংদা নথুং ষিংজিল্লকহু।

২বা—ইয়াঃ! নং ঐডোন্দা শীংনা-লাকনা তৌরিত্তা?

(থাঙ শংপা, অমহুসু থাঙ তাপ শংপা)

১বা—এঃ হুপী মমাংদা ফল্লেদা নিপাসে—। ফৈ, ফৈ,—

(কদম তৌহুনা হুং হুন্দা চংনবা, অহুদগী তপ্পা.....)

ডাইখোহে, ডাইহাক্তা ডাইখো।

২বা—কিরকুরা?—

১বা—কৈদোনা কিজরুনি। অহুবু মী অমা মাইকৈ সোমদা
লাক্লে হায়বনি।

২বা—কদাই? (মবানিমক য়েংবা) করিনো অমসু মকোক্তা
পুরি। অঙাং ওইরিত্তা?

(য়েন্দাই পুহুনা বারি চংলকপা, পান্নানা স্বাই পাখংখিহুনা মচিন-
বান্দা খুং থমহুনা তুমিলা লৈয়ু হায়না ইঙ্গিং তোবা)

১বা—কনানো নং?

২বা—য়েন্দাইহুদা করি যাওরি?

পান্না—অকংবা উনানি বাবাখোই। উহুংদগী মানা থুল্লক্কা মছ
মৈ ষাছনা ঐনা তল হৌই।

১বা—অহুদি মসি নংগী.....?

২বা—হাঃ হাঃ হাঃ—(মবানিমক নোকপা)

পান্না—উমংদগী মানা খোইরা লোক্ককই, অহুগা ঐনা মছদগী
খোইহি নিকথছনা লৌই।

১বা—ঐখোইগী ইফ্রাক নিপাসি গুণ য়ান্না লৈরিপোংনি। অহুদে।

২বা—ঐখোইনা ওসাই লাকপদা নংনা লোন্না-লোন্না কোরস্বছ
মাবুরা?

১বা—ইকাইরুজু ইচাসিদি। মজ্বু করি ইকাইকম লৈবগে ?

২বা—করে করে, হোজিক্তি নবানিসু থেংনরে, ঐখোই চংলগে।
অতুগা ঐখোইনা হায়বতু কাওজু, উদয়সিংহ ওইবা তাই
হায়নবু করিগুত্বা চিংনবা মীশক থেংনরবদি, কাতুনা রানাগী
মনাক্তা পুতুনা হেজুমক চংলু। নখোই লান্দী নত্রবসু মনা
চাওনা ফংগনি, ঞঙলত্বা ? ঐখোই চংলগে। চংসি ভাই,
চংকদোরিবা লমসি ফনা য়ান্না শাংলি।

১বা—জুংঙাইনা পান্না ইচাগা ইক্কাকা। ঐখোই চংলে।

(লান্দী অনিমক চংখিবা)

পান্না—(মখোইনা চংখিবতু ওহাক মুন্না য়েংলগা) ভগবান একলিক্তনা
কনবিরে। (বারিধা) উদয় করম তোরি ?

বারি—উখাদা ফমহলুনা উহৈ খরা থিতুনা পিজরে। তুরেলদগী
ইশিং শোকউরগা পিথক্রে। তুঙ্গিংতুনা উইথরক্বা মতমদা
য়েন্দাই মজুংদা উনা থাতুনা তুমহনত্রবনি। নংগী নচা
কনকতি কদাইদা থনম্নে ?

(পান্নানা মমাই লৈথোজুনা মমিত্তা পি শিখুনা লেজি)

মহাকপু বনবীরগী মথুস্তগী কনবা ওমহৌত্রবরা ?

পান্না—ভগবন্না মায লৌশিনবিরগে হায়তুনা অহিং অমত্তংগী
রানা ওইনিংবগী রাখল মডোন্না পোকহনত্রবনি।

বারি—অতু কাওবদা নহাক অস্ক শাংত্রবা লম্বেলসি লাকপা
ঙম্বিবা ?

পান্না—মতু কাওবদা ঐ হিংলি, মতু কাওবদা ঐ হিংগে নিংলি।

বারি—নহাক দেবী ওইবতুনা জুংগী-খম্বোই চেত্তবনি।

পান্না—বনবীৰগী মথুস্তগী ছুড়িছ মৈঙাল্লজ্ঞা ইয়াং লংলকপছদা
 ঐহাক থুং অনিনা মিৎসি চেংনা থুমজিল্লি। অমুক্তমক,
 শুপ্পগী অমুক্তমক, ইনাকোংসিদা ‘ইমা’ হায়বা থোনকমছ
 তাখি। অত্থদগীদি ঐহাক জ্ঞান যাওদনা তুথরে। ঐহাক
 লৈরগা কনানো অমনা হোঁদোক্কপপত্তম লোম্মা তুমিমা হায়-
 রকই, শিশোদীয় শাগৈ মুস্তনবা হোৎনবা নংগী নথক্তা
 লৈরবনি, রানা সঙ্গী মচাবু কল্লগা নহাক্সা মেবারদা কাং-
 থোং চাইবা কোকহনগদবনি। অত্থদগী ঐহাক ঐগী ইথৌ
 লেপ্পে বারি! শাখীনা লুরবা ইথৌনি। থরাইগা হকচাংগা
 কাইনজিমথৈ ঐগী অমতা ডাইরবা তৌগদবা ইথৌদি, উদয়বু
 য়ৈথাই-খিনগাইরোইদবা মফমদা থৈরগা মেবারগী সিংহাসন্দা
 থাজংপা—।

বারী—হুপী নহাক্সা মছবু ডমগজ্ঞা?

পান্না—বাজপুত নিংঙোলদি যান্না উশ্মি বারি।—নন্তে, মফমসিদা
 অমুক থিহুবা চুমজে। বনবীৰনা মাইকৈ-শীমা মাগী মী
 থাথ্ৰে উদয়বু থিবা। ঐবু ইশক হেক থঙথিবাগা থাদোক্করোই-
 দবনি। অত্থনা থঙউ, ওসিদগী হোঁনা ঐথোই লম্বী হায়বা
 জাংসি শুকচং চংলরোইদবনি, মী তাবা মফম চঙবা
 যাজে। শুক্সা উহুংদা ওইরগদবনি ঐথোইগী অমতা ডাইরবা
 চঙজফম।

বারি—রানা উদয়বু অরাবা পুহ্মসি থাঙবা ডমগজ্ঞা?

পান্না—মেবারগী রানাশিংদি থাইনদগী হোঁনা অরাবা পুজিদা
 লেম্মরক্সিবা।

বারি—কয়া কুইনা অশুয়া লেনখিগদগে পান্না ?

পান্না—রানা সজবু ভক্তিগা লোয়ননা খুংশিবা কনাগুয়া সর্দার
অমগী মকমদা উদয়বু থমজিবমথে ।

বারি—বনবীরগী যাথংবু খৌওইদনা চঙজফম পিবা কনাগুয়া
লৈরমখিডা ?

পান্না—অয়াস্বনা পিরোই, অয়াস্বনা কিবদগী ঐথোইবু তাহোরকনি ।
অছুবু শোয়দনমক শিবা তারবদগী কনবিরকুবা ভগবান
একলিঙ্গনা, পাকুবা রাজস্থান অসিগী করিগুয়া মকম অমদা
শোয়দনমক চঙজফম লাউতুনা থম্বিরমগনি ।

বারি—পান্না ! পান্না ! ঐ করিগুয়া রা অমতা নডোন্দা অমুক
হংবা তৌথরোই । ভগবান্না নংগী থম্বোইখুংদা লেঙদনা
ঙাহোইতুনা লৈবিরে । মানা তাকপিবা মতুং ইমা নহাক
নখোঙ থাংলি, মহাকী যাথং মতুং ইমা নহাক থবক তৌরি ।
ঐথোইনা নংবু খঙবা গুয়া ইতিক নন্তে । নহাকু পিবা
যাথংতুতা ঐহাক পাঙথোকুবা হোংনগনি । নহাকু মৈখুংদা
চোংশিল্লু হায়রবসু ঐহাক চোংশিনগনি, ইখুস্তা হ পিরবসু
অমুতনি থন্দুনা হরাঙনা থকনি ।

পান্না—নন্তে বারি, অছুক কোন্না ঐহাক নংবু পাক থাদোকোই ।
উদয়বু ডাক-শেগ্ননবা নহাক শোয়দনমক হিংখিগদবনি ।

বারি—অছুগা নংদি ?

পান্না—ঐবো ? উদয়গী লৈকম অমা লেগ্নগা ঐ অমুক হমা
চংকনি—চিতোরদা ।

বারি—চিতোরদা !

পান্না—মানি বারি, চিতোরদা। চিতোরগী পাওত্রবা সর্দারশিংবু
তোগদবা মথৌ খুদোনবী থিন্দুনা তাক্কাগা, মঙক হাইগৎহনবা
তাই। অছদগী—

বারি—অছদগী পান্না ?

পান্না—অছদগী মচা হাংপা মীগা মমাগা শকউল্লবা, অশিবগা
লোয়ননা অশিবগা লেঙ্গোয়ল্লবা।

অনিশুবা অক

১বা উৎপা

চিতোর কোলুংগী নিংখিবা কা অমা।

[চম্পাবাদি ফক্ষম অমদা শুকথনা ফল্লি, শীতলসেগী চঙলকই]

শীতল—মজাইবেম্মা !—(অহানবদা খুমদবা) মজাইবেম্মা !

(চম্পানা খানা শংত্রিক য়েংলকপা)

চম্পা—করিনো মীহাংপগী মমা ?

শীতল—বনবীরনা তৌরিবসিদি মেবারগী রানাশিংনা থাইনদগী
চৎনরক্কা লোনচৎনি।

চম্পা—ঐগী ইপাদি থক মজুম তৌখিদি।

শীতল—অছনবু বিক্রমজিৎপু অকনবনি হায়না শীংখানদেদনা।

চম্পা—মী হাংলগা অকনবা শকপা নন্তে।

শীতল—হাতবা যাদবা মকমজ্জদা মীমুংশি খঙবা উৎপদি অশোনবগী
খুদম্মি ।

চম্পা—অকনবা পুয়া অথোবা নন্তে ।

শীতল—এগী বনবীরদি কনবগী মতিক পুকচেনম্ চাওই ।

চম্পা—অত্থা বনবীর অত্থগী নাপম্মা নহাক অত্থম্মক পেন্দুনা
লৈয়, ঐঙোম্মা অমুক ওংলম্ ।

শীতল—ওংকে হায়ছনা নংবু কোহুংসিদা নিংথোগী মচা অমগী
ইকাই থুম্বা ডাক্তুনা থা নন্তে । ওংপু ওংকে হায়বদি—

চম্পা—কৈম্মশজ্জদা থমগদবনি, নত্রা ?

শীতল—নংনা খঙলিবত্থ মঙাই, বনবীরদি বন্দি ময়াম থমছনা
কৈম্মশজ্জ থক চিলহম্মে ।

চম্পা—খঙই, হাংপদনা থাইদগী কোম্মা থবকি হায়বসি মহাক
খল্লি ।

শীতল—হাংকে হায়বদি নহাকপুস্ হাংপা অত্থম্মক যাই ।

চম্পা—করিগী এবু হাংত্রিবনো হায়বত্থম্ ঐহাক খঙই ।

শীতল—করিগীনো ?

চম্পা—হাংপদগীস্ হেম্মা তুচ্চচরবা থবক অমা মহাক্সা পাঙথোকে
হায়না খল্লি । তুচ্চচরবী জুপ্পী নংনা মত্থগী মতেং পাংলি ।
(চম্পা ফুক হোংগলি, শীতলসেনী শাওনা থানা য়েংই, অত্থদগী
মপুক্রিং কাথরগা তপ্পা হায়বকই)

শীতল—নহাকসি ওম্মোকা পঙথ্রে ।

চম্পা—নহাক্সা হায়গদবা অত্ঠে রা লৈরিত্তা ?

শীতল—লৈরি । অত্থবু হৌজিক নংগী পুক্রিংত ইংথত্ঠে ।

চম্পা—পুক্রিং ইংথবা ! মসিদগী হেন্না পুক্রিং ইংথনিঙাই করিব
লৈরিবগে ? ইপা হাংপা মীগী ময়ুমদা থা অমগী মথংদা
থা অমা, চহি অমগী মথংদা চহি অমা লেঙদনা লৈরক্রি ।
তুচ্চরবা মীশকশিং অতুবু মিকুপ খুদিংগী মিৎসিনা উরি ।
মথোইনা পিজবা চাক চারি, মথোইনা খোনবা ফী শেংলি,
অতু ফাওবদা ইথোরিসি মেংথাইতুনা হোজিক ফাওবা
ইথন্তা শিজ্রি । মসিবু ঐহাকী পুক্রিং ইংথবগী খুদম নত্রা ?

শীতল—নিংথোগী মজা ইবেম্মা ! নপুক্রিংগী রাহু নচিনবান্দদি
কাঙথোজ্জি ।

চম্পা—(শংত্রিক য়েংলগা) নংনা হায়নিংলিবসি করিনো ?

শীতল—(চংশিন্দুনা চম্পাগী মথুং পায়শিল্লগা) ঐগী বনবীরবু নহাক
নপুক্রিংদা তুচ্চবা পোক্তে ।

চম্পা—(মথুং কছোক্রগা ফীংনা চংথোক্তুনা) তুচ্চদবা ! ইপা হাংপা
মীতুবু ঐনা তুচ্চদবা !

শীতল—নপুক্রিংদা হেন্না হেন্না খল্লি, বনবীর অসি করিগুয়া ইপা
হাংপা মী নংলমত্রবদি হায়না । (মিংচিনা হায়ফেং ওহাক
য়েংই, চম্পানা চমন্ননা লৈ) চম্বা, ফজরবা, পুকচেল চাওরবা
বনবীরনা ইপা হাংপা মীশক নংলমত্রবদি, মাগী মিজো,
মাগী রাঙাং, মাগী মকাদা চংজকম ওইবা পুন্মকসি, কয়া
জুংঙাইরমগবা হায়না খনবা মীতুনবু, তুচ্চবা পোকপা হোনত্রা
নিংথোগী মজা ইবেম্মা ?

(চম্পা ইকাইবনা মমায়তু খুংনা খুমজিল্লি)

ইকাইছনা মায় খুমজিল্লবা ? ঐনা চিংনরিবসি চুন্দেনা
অত্থদে ?

চম্পা—(ফিংনা শীতলসেনীগী খুং পায়শিন্দুনা) নহাক ঐবু কৈত্তম-
শক্তদা থন্নবা ধৌরাং তোবিরো ।

শীতল—মত্ননা নঙোন্দা শাকগনি হায়বা ঐ থঙই । অত্থবু ঐগী
ইচানা য়ানিংদবা থবক্তু ঐতাক তো নংদে ।

চম্পা—অত্থ ওইরগনা নং ঐবু হান্তোকপিরো ।

শীতল—মত্থম তৌরবদি ঐগী ইচানা ঐবু মপোকসিমগী ডাকপি-
ররোই ।

চম্পা—(ফিংনা থোইশাওননা শীতলগী মথুং কছোক্তুনা) ইচা ! ইচা !
ইচা । তুক্তচরবী সুপী ! নংগী নচিন্দা রাইসি পনবা
ঐ শুক্তা তানিংদে ।

শীতল—ইচা নত্ননা ঐগীদি জগংসিদা করিমতা লৈতে মজা
ইবেম্মা । সুপী ওইবাগী ইকাই থন্নবা মাঙঞ্জে, শাগৈ-
নাটৈগী হুংলিবা লৈত্রে, মীওটবপুস্বগী থোজাল ফংস্রে ।

চম্পা—নশানা তোক্তবা পান্না পুন্নমক্তু মাঙহনজবনি ।

শীতল অত্ননবু অমতা ডাইজরবা ইচাসিদি অমুক মাঙহনজনিংস্রে ।
(বনবীর চংলকপা)

বনবীর—ঐবু মাঙথিনি হায়বা মরম চাদবা অকিবত্থ কদাইদগী
পোক্তক্লিবনো ইমা ?

শীতল—মমা ওইবাগী থংম্মাইদদি নত্থগী অকিবত্থ মতম পুন্নমক্তা
লৈ ইবুঙো !

চম্পা—ঐতাক হোজিক চংথিবা য়ারবরা শীতলসেনী ?

বনবীর—অকারবা লৈত্রবদি ওহাক্তা ভাইথো ।

শ্রীতল—নিংথোগী মজা ইবেম্মগী থরাইসি ওসিদি কয়া হুংডাই-
তবগুম তোই । ডাংনগদবা রা খরদং ডাংনরগা মাঝ
খিল্লনমক পোখাহনবা ফৈ ।

(শ্রীতল থোকখিবা)

বনবীর—চম্পা ! হুমিং ফনা আংন হোত্রে । অতুবু ওসি ফাওবা
নং এঁবু ডাকপিবা ওমজিবরা ? (চম্পা তুমিলা লৈ) নহাক
নংগী নপাবুংগী কোহুংদা লৈবে । নহাক্তা অপায়া থবক
তোবদা করিসু অপনবা লৈত্রে অতুবু করিগীনো— ?
চম্পা—মবম খঙনিংত্রা, অতুবু করিগীনো এঁনা তোবিমল খঙবা
উৎত্রিবা ?

বনবীর—তোবিমল খঙবগী রা নস্তে, থম্মোইগী রানি । নংগী
হুংশিবতু মরিক অমা ফাওবা ফংনবা করিমতা মতিক
চাওবরা এঁসিবো ?

চম্পা—হুংশিবা ! নংগী নপুকচেন্দুদবু হুংশিবগী কান্নকম অমুক
লৈরিত্তা ? হাংপনা নংগী ময়াই কাবা ওইরি, মীপোং
মুনবনা নংগী হুংডাইবা ওইরি, ওং-নৈবনা নংগী নথোনা
লৈবা উৎলি । থবকশিংসিতা তোতনা নহাক চহি মঙাসি
লেল্লক্রিবা নত্রা ?

বনবীর—অচুম্বনি চম্পা ! মতুতা তোতনা অমুক কুইবসি শেল্লক্রে ।
অতুবু ওসিদি এঁহাক করিগুয়া অমতা লৈত্রবা মী অমগুমত্রে ।
ওসিদি থল্লক্রে, পুন্সিদি এঁনা তাল্লিবসি করিনো ? অতুগা
ফংলিবনা কদাই ? হুংডাইবপুয়া ইখুং চনগে হায়তুনা

সিংহাসন মুক্তুরে, অছবু করিনো ফংলিবা ? সর্দারশিংনা
মকোক লৈপাকশোকা ঐবু থুরুন্নি, ষোগল্লোইশিংনা ঐবু
থাগংপগী ইঠৈ শকই, লান্নিশিংনা ঐগী মিংদা জয় লাওই ।
ঐহাক পুন্নমক মুন্ন য়েংই, পুন্নমক নাকোং থাঙ্গতুনা তায়,
অছগা অচিকপদা ইথন্তুনা ইথন্তুবু হংজৈ--করিনো নংনা
ফংলিবিদি — ? লাইবক থীরবা বনবীর, করিনো নংনা
ফংলিবিদি — ?

(চম্পা ষঙহৌদনা ইসি-সিনা নোক্ককই)

নহাক নোক্কিবিদি করিগীনো ?

চম্পা—উসিদগী হোনা ঐগী নোরুবা মতম লাক্রে, জৌথিবা
নপাপকী লাকুবা হোরক্রে ।

বনবীর—(চম্পাদা মুন্ন য়েংলগা) নহাক খনত্রা, ঐ অসি থম্মোই
শোম্বুরক্রে, ঐগী মাউনবা মতম নকশিল্লক্রে হায়না ।

চম্পা—মানি, মতুমক্কা ।

বনবীর—অছবু ঐদি মতুগীদমক থোইনা রাবা লৈতে ।

চম্পা—রাদবা ?

বনবীর—রাদে ।

চম্পা—অছদি পুন্নমকসি লংথোক্কম্বগা মমাংডৈগী মতোগুম উমংদা
কোয়না চন্তুনা, শা তান্দুনা নপুল্লিছ অমুক লেছুবু
উমগত্কা ?

বনবীর—উমগনি, করিগুয়া..... ।

চম্পা—‘করিগুয়া’ হায়বা রাইহে অমা থেংচিন্দুনা পাউথুম অছ
মরৌ থাঙহনবা ভোগমু ।

বনবীর—ওমগনি, করিগুয়া ইমাগী যাং ফংলবদি।

চম্পা—ইমাগী নিঙবা থুংহনবনা নংগী নপুল্লিদা থাইদগী মরু
ওইবা থবক ওইরবদি, ইমানা পান্না তুংইমা নিংথো হাংলবা,
অঙাং হাংলবা কাওবদা, সিংহাসন্দা ফল্ল কল্ল করিগী থল্লি
নংগী নপুল্লিদা করি ফংলে হায়না।

বনবীর—মহুসু থল্লি চম্পা! থল্লি ঐন, ওসি ঐগী ইমা হুংঙাইরে,
অহুগা করিগীনো ঐনা হুংঙাইত্রিবা? থল্লি, করিগীদমক
নংনা হুংঙাইত্রিবা?

চম্পা—ঐবু করিগীদমক হুংঙাইত্রিবনো হায়বা!

বনবীর—চম্পা! নহাকী হুংঙাইনবা ঐনা হোংনবসি যাদবরা?

চম্পা—(ফিংনা) বনবীর! নং ঐবু কৈশুমশঙদা থল্লো।

বনবীর—করিগীনো চম্পা, করিগীনো নংনা অহুগুয়া রা হায়রিবা?

চম্পা—নত্রবদি নোংমা নংবু শোইদনা ঐনা হাংলবা যাই।

বনবীর—হাংপা যাবা হুমিঙুদদি নংনা হাংথিজে। নমাংদা নংবু
পোকপগী অশিবা মশা তাই, অহাংপা ঐনা নংগী থাং
য়ান ডাইদনা লৈ, নথুত্তসু থাংশাং পায়। অহুক থুদোং
চারবা মতমতফাও নংনা নান্হোকহনথবদা, হল্ল হল্ল হাংকনি
হায়না ফনা রাশজুনসু, নং ঐবু হাংপা অমুক ওয়রোই।

চম্পা—কৈশুমশঙদা থল্লিজেগা ঐবু থাদোক্লো।

বনবীর—নংদি ঐগী বন্দি নন্তে। নংনবু পান্নবদি নপা ইবুঙোগী
কোহুংসি থাদোক্লগা নং চংথিবা যাই।

চম্পা—য়াগডা বনবীর! মহু য়াগডা?

বনবীর—অহুদগী হেন্দোজুনু ঐ ইশামরা নংবু চংনিংবা মকমহুদা

ধিল্লু হায়রবসু খিনগে। হায়ু, কদায়দা চংনিংই ?

(চম্পা ভুমিলা লৈ) হায়ু, ভুমিলা লৈগল্লু, হায়ু চম্পা।

চম্পা—হুংশিহৈতবা ! নং ঐগী চংকম লৈতে খঙতুনা ডাংলিবনি।

(মমাই লৈখোক্তুনা কপা)

(খুংলাই পাইবা অনিগা শীতলসেনী চংলকপা)

শীতল—মজা ইবেম্মগী মশা কয়া হুংঙাইতবগুম তোমাল্লো বনবীর !

মাবু পোখাহল্লুরো।

বনবীর—ইমা ! চম্পাসি মফমসিদা লৈবা কয়া হুংঙাইত্রমাল্লো।

শীতল—অতুনা ঐঙোন্দসু কৈঙুমশঙদা থম্বিরো হায়।

বনবীর—মহুদি ওইবা য়াবা থবক নত্তবনিনা.....

(বনবীরনা মমাবু য়েংলকই, বা মখা তাবা ডমড্রে)

শীতল—হায়ু, নহাক্সি রানা, নংনা পাস্বতুতা তোঁবা তাই।

বনবীর—রানানা হায়বা নত্তে ইমা ! মচানা মমাগী মফমদা
হায়জবনি।

শীতল—কৈ, অতু ওইরবসু হায়ু।

বনবীর—চম্পাগী মপাগী কোহুং অসি চম্পাদা পিখোক্তল্লগা, ঐখোই
হল্লুনা ঐখোইগী হান্নগী যুমদা লৈরুরসি।

(শীতলসেনীনা পিঙুম গুরূপ তোঁনা বনবীববু য়েংলগা চম্পাদা
ওনশিন্দুনা হায়রকই)

শীতল—মজা ইবেম্মবু তুম্ফম কা তান্না লোয়ননবা ননাইশিং
ঙাইতুনা লৈবে।

চম্পা—(শীতলসেনীদা খানা য়েংলল্লগা) চংলো—।

(হায়না ইমুং তান্না পরপ পবপ চংখি, খুংলাই পাস্ববশিং তুং

ইয়থি । শীতলসেনীনা খরা চংশিন্দুনা চম্পানা চংখিবা য়েংলুগা
বনবীরদ; খারপ হায়রকই)

শীতল—চম্পাবান্দদা মপাগী কোহুং অসি পিথোক্লগা নংগী
জুংঙাইবা ওইগজা বনবীর !

(বনবীর মমাই ওম্বোক ওম্বোকা খুস্কই)

বনবীর—কোহুংসি মানা ফংফম থোকই ।

শীতল—সিংহাসন্দি ফংফম থোক্তা ?

বনবীর—(ফিংনা মমাদা লৈশিল্লজুনা) ইমা !

শীতল—উদয়সিংহবু থিবা ফংড্রবনিনা হৌজিক চম্পাবান্দনা
সিংহাসন কাফম থোক্তে । মীনাই জুপীনা পোকপা বনবীরনা,
মীগী মপোং হরাল্লুবগী প্রায়শ্চিত ওইনা চম্পাবান্দদা
সিংহাসন পিথোক্লগা বন্দা কোয়চং চন্তুনা লৈরুরবদি,
নথরাইদা অইংবা ফংগনি নত্রা ?

বনবীর—ঐগী পুজিদা অইংবা ফংড্রে ইমা !

শীতল—রানা ওইরগা রানাগী মথৌদি তৌদনা, মথোক কারক্রিবী
চম্পাবান্দগী ফংফম লৈত্রবা খৌজাল ফংনবা থম্মোইদা
মৈ ওমছনা থল্লগা, অইংবদি কদাইদগী ফংগদগে ?

(জগমল চংলকপা)

জগমল—রানা ! রানা !

শীতল—জগমল ! রানাগী য়াথং মতুং ইন্না নহাক হৌজিক্তগী
ঐগী থবক তৌবা মীনি ।

বনবীর—জগমল ! নংনা পুরক্লিবা পাওছ ইমাদা তম্মু । খঙউ,

লৈবাকসিগী মবেম্মদি ঐগী ইমানি ।

(ফিংনা বনবীর খোকখিবা)

জগমল—দেবি! ঐহাক লুরবা পাও অমা পুজরকি ।

শীতল—জগমল! নং হম্মা হম্মা ঐখোইগী ইত্তেং পাংলক্রে ।

ঐখোই নংবু মনা চাওনা পিনিংই ।

জগমল—দেবি!

শীতল—করি মনা পান্নি জগমল?

জগমল—দেবিনা থোজান্দুনা পিনবিবছমা— ।

শীতল—লৈপাক তংখাই অমগা লোয়ননা নিংথোগী মচাহুগী

পিরবদি নহাক হুংঙাইগজা জগমল?

জগমল—নিংথোগী মচাহুগী!

শীতল—মানি, মেবারগী নোঙ্গাঐবা রানাগী মজা ইবেম্মা নিংথিরবী

চম্পা ।

জগমল—চম্পা!

শীতল—মানি চম্পাবাঈনি জগমল ।

জগমল—দেবি, থিকনেম্মা ঐনা থাজহুবু করম্মা লাম্ব ফংজগদগে?

শীতল—ঐনা ফংহনগনি! থাজহুবু ঐনা নখুত্তা শিন্নবিগনি!

জগমল—অহুবু বনবীরদি………… ?

শীতল—বনবীরগী রাহুদি ঐনা দাই পুগনি । অহুগা নংনা খনগ-

দবদি, চিতোরগী রাংমদা করিগুম্মা নিংথিজরবা লৈকোলগী

য়ুম অমদা, নিংথিরবী চম্পাগা লোয়ননা হুংঙাইনা পুল্লি

লেম্মুবা উমগজা অসিনি ।

জগমল—মহুদি ঐহাক স্বর্গদা লৈবগা চপমান্ননা খনজগনি দেবি।

অহুবু চম্পাগী মপুক্রিং ফাবা ঐগুঘনা করম্মা ওম্ফম থোকপগে?

শীতল—লাকওম ফাওমজব্বা পৃথিৱাজব্বু ঐনা ইলাই-লাইনা খুহুম
চনধি।

জগমল—মহুগী লৌশিংছু ঐহাক্তি খঙজদে।

শীতল—মহু ঐহাক্সা নঙোন্দা তম্বিগনি।

জগমল—দেবী! ঐহাক ৱাশকচরবনি, নংগী থবক্তা ঐগী থৱাই
মঙা কচ্চরবনি। (খুরুষা)

শীতল—হোগংলু জগমল! ঐগী থবক্তা নথৱাই থাকম করিসু
লৈতে। হুংঙাইনা ইংনা পান্দুনা ঐগী যাথং ডাকদবত্তনি।
চম্পাগী ৱাকমসি থিন্দনমক পাঙথোকুৱা হোংনরগনি।
হোজিক্তি তম্মো, করি পাউনো-নংনা পুরকপা।

জগমল—পান্না চিতোরদা হল্পক্কে।

শীতল—যোকচবী পান্নাবো।

জগমল—হোয় দেবী।

শীতল—করিগী হল্পক্কাইবা?

জগমল—মহুনি ঐনা খঞ্জরিবসু।

শীতল—চিতোর য়েংনিংছনা লাকপদি নন্তে।

জগমল—চিতোরবু মানা করি নোহোনা অমুক য়েংনিংকম
থোকপগে?

শীতল—মী উনবা লাকপা ওইৱছসু য়াই।

জগমল—মাগী মরী-মতানি হায়বা কনাগুয়া মীশক অমতসু
চিতোরদদি লৈতনা!

শীতল—মাগী লৈত্রবসু উদয়সিংহগীদি লৈ।

জগমল—উদয়সিংহগী হায়ববু কনা হিংলিবগে ? ঐনা খনবদি—,
রানা বনবীরগী মথুত্তগী নাহোত্রবসু উদয়সিংহ কৈগী মথয়াস্তা
শোয়দনা তারল্লগনি, অছনা পান্না অমুক হল্পক্লবনি।

শীতল—পান্নাবু কদাইরাইদা উরস্বি জগমল ?

জগমল—নুংশিংতোনা কোইথুং থুংনা পাইছনা লৈ দেবী।

শীতল—সর্দারশিংগী ঘুমথোং খুদিংদা ?

জগমল—সর্দারশিংদি আহোরিয়াগী দমক্কা কোইরাঙ লাঙথ্রে।
ঙসি অহিংসি মথোই ময়াম চণ্ডী পীঠদা পুল্লগা, হয়েং
অমুক ওস্তা পুল্লপ চংকনি হায়ছনা ঘুমথোং খুদিং মছগী
শেম-শানথ্রে ! হুমিং হুম্মি লৈরগা মথোই অমুক হল্পক্লনি।

শীতল—পান্নানা মথোইগা অমুক উনবা ফংলরোইদবা ?

জগমল—সুকফং ফংলরোই।

শীতল—পান্নানা করিগুয়া চণ্ডী-পীঠদা মথোইবু ডাইরল্লবদি ?

জগমল—পান্নাবু চণ্ডী-পীঠদা ! করঘী হুপীনা মথস্তা মফমছদা
চংপা ওমগদগে দেবী ?

শীতল—অশিবা মচাবু মথাদা কোল্লগা অহিং অথেংবদা মথস্তা
মোংফম তান্না চংপা ওয়ী হুপীছনবু, চণ্ডী-পীঠদি করল্লা
চংপা ওমোই !

জগমল—অওইখনি দেবী ! মহাক্কা ওমদবা লৈতে।

শীতল—চণ্ডী-পীঠদা ঐশু ওসি চংপা তাই।

জগমল—অহিংসিদা !

শীতল—হোজিকমক । লাও ইতুং ইল্লকউ ।

(শীতল চংখিবা)

জগমল—ইস্, ইমা চণ্ডী ননাইবু কনবিয়ু,

ননাইবু কনবিয়ু । (তুং ইল্লখিবা)

২—২

২ শুবা উৎপা

চণ্ডী-পীঠ ।

(শুক্লবা উতুংদা অমনবা মন্দির অমা লৈ । মমাংদা ধুপনচিংবা
খারি । সর্দার মম্মাম ইকোয় কোয়না লেপ্তি । ময়াইদা পান্না
লেপ্তুনা ময়াম্মা হংবা খুন্নি ।)

কর্নজি—নংনা থনম্বরা ?

পান্না—ঐ মক্সা থনম্বনি ।

করমচাঁদ—কনাগী মনাক্তা ?

পান্না—মহু ঐ হোজিক তাকথোকখিরোই ।

বীরমল্ল—অহুদি কৈদোঁঙে তাকথোক্কনি ?

পান্না—রানা সজ্জগী মচা অতোম্ববু ময়ামসিনা সিংহাসন্না খাজং-
কনি হায়না রাশক্লবা মতমহুদা ।

কর্নজি—মহুগী রাখলছ ঐখোই থন্দে হায়বা নং করম্মা খঙই ?

পান্না—রাখলছ থবক জইনা পুথোক্লবা থোয়াং তৌদবসি উবদা ।

কর্নজি—নংদি রাজনিভীগী মরমদা করিম্ম জ্ঞান লৈতবী হুপীনি ।

লৈবাকী কীভমদি পান্নি হারহনশু পাক হেক ওনবা য়াধা
নন্তে ।

পান্না—হুপী ইথন্তুনা মেবারগী মমল নাইড্রবা রত্ববু ইথাদা
কোল্লগা রাজস্থান শীন-থুংনা কোথরুরবনি । বনবীরবু কিবনা
চংজুবা সর্দারপুয়া কুমারবু চংজফম পিযু য়াথিড্রবনি ।
অত্ববু ঐহাক নিঙবা কায়বা তৌদনা, নোংজু হু শা খাত্তনা,
অশুম অশুম মথং মথং চংলক্কবনি । মমৈথংদা ঐগী বাঙাং
তাবদা মথৌনি থল্লন্তুনা সর্দার অথৌইবা অমনা হৌজিক
কুমারবু মচাগী মতৌগুন্না য়োকজ্জে । অসি য়োনা মীগী
পুকচেন ওলহনবা ওল্লক্কবী ঐডোন্দা ময়ান্না তাকপিরি, হেক
নিংঙকপগা লৈপাকী কীভম ওনবা য়াদে, কনা নোক্রিংবা
রানি ।

কবমচাঁদ—অত্ববু চিতোরগী হৌজিকী কীভমসি নংনা থঙলিবত্-
মঙাঠ ।

পান্না—ঐদি মতম শাংনা চিতোর থাদোক্তুনা লৈকবে । অত্ববু
হৌজিক ঐনা হল্লকপা মতমসিদা মী হারবত্ববু মশক
অমতা উথিড্রে, বনবীবনা ওল্লমক শা ওনহল্লয়ে ।

কর্নজি—হন্ন হন্ন বনবীরগী মমিং পনগহু হুপী ।

পান্না—করিগীনো চন্দাবৎ সর্দার ?

কর্নজি—কনাগুদা অমনা তাথিবশু য়াই ।

পান্না—ওহোকপনি মেবারগী অথৌবা সর্দারশিং ! ঐহাক ময়ামসি
অশুক তোহুজ্জে থঙলক্কবদি, অশুক রাংবা আশা তৌতুনা
ময়ামগী নাক্তা লাকচরশৌইদবনি ।

করমচাঁদ—মহু ঝংগী অরানবা রাখলনি। খুদোংচাবা মতম, ফীভম,

লাক্তুবদি ঐথোই থবক হেক পায়থৎপা ডম্বেই।

পান্না—উসিবু মতমহু লাক্তিবরা? ওং-নৈবনা লৈবাক পানবা
ডল্লড্রে, নত্ত-শাজৎনা লৈপাক শীল্লে, হক নত্তনা অচাওরম
কাথিবগী নাপল্না মেবারগী মমাংঙৈগী ইকাই থুম্বা
মকশিনহনথ্রে। অসি ফাওবদা মতম লাক্তি, তাকপিবিবা!

বীরমল্ল—ঐথোই থোরাং তোনবা মতম থরদি চংবা তাই।

পান্না—অঙকপনি সর্দারপুয়া! ময়ামগী পাক্সল শোনবহু লোং-
ননবগী দমক, ওসি ময়াম্মা ‘মতম’ ‘তাঞ্জা’ ‘থোরাং’ অসিন-
চিংবা রাইহে কয়া থো পোঙনা ঙাংবিছনা নশা নথম্ববু
নশানা মীনমজরি। ময়াম্মকপু তাবিড্রা, মেবারগী ইকাই
থুম্বকম ওইরবা ঐথোইগী ইপা ইপুশিংদি শগোল চুপি
পায়না পায়না রা তাম্লে, রা লেপববু লোইরবদি মিকুপ
ফানা ঙাইথবা তোদনা থবক পাঙথোকুবা চোংশিম্লে।

কর্নজি—মেবারগী অত্থগুয়া মতমহু অমুক লৈত্রে।

পান্না—করিগী লৈত্রিবনো সর্দার! করি মরমদগী মেবারগী
মাইকৈ থুংনা নিংবা কায়বগী পলনা কোয়শিনথ্রিবনো?
করিগী দমক্তা মেবারবু যোৎনবা মাইকৈ মরিদা য়েক্কাবনা
থাং থাজৎনরিবনো?

করমচাঁদ—করিগীনো হায়বা ওয়্য! মহুগী মরমহু?

পান্না—মীনাইহুপী-মচা অমবু মেবারগী রানা ওইহল্লুবদগীনি।

বীরমল্ল—অত্থগুয়া রাহু হম্মা হম্মা নচিন্দুদা পল্লবদি নংসু ঐথোইসু
চপমান্ননা অরাবদা তামিল্লগনি।

পান্না—অরাবা মাইয়োরুগে খন্দবা মীশিংছুগী মফমদা ঐহাব
রা ঙাংফম করিমতা লৈতে। কান্দবদা ময়ামগী মতম
মাঙহল্লুবসিগী দমক ঐবু ঙাকপিয়ু। ঐহাক হৌজিতি
বিদায় লৌজরগে।

(চৎনবা থৌরাং তৌরকপা)

কর্নজি - নং হৌজিক কদাইদা চৎকনি ?

পান্না—(মমাই লৈগিল্লজুন) রাহংছু হংবিনবগী হক্সু ময়ামগী
লৈবিজ্রমাল্লে নিংই। (তপ্পা তপ্পা সর্দারশিংগী মাইকৈরোমদ
চংশিল্লগা) ঐহাক ময়ামগা অমুক উনছনা রা ঙাংনব
ফংলগনি হায়বসি নিংড্রে। অছনা ওসি ঐনা অশেংব
রাকম ময়ামদা নিংশিংজরম্মিবসিনি,—অরাবা তাগনি কিবদগী
ওসি ময়ান্না মরু ওইবা থৌরম পাঙথোকপিড্রিবসি অকায়ব
লৈড্রে হায়বদি খক খনবিরুগহু। রাজস্থানগী সর্দার
তরানিথোইখল্লা রাশরুগ্ৰবনি, রানা সজ্জগী মচাবু সিংহাসন্দ
থাজ্জৎনবা মথোই মথরাই থারবা ফাওবা হোংনগরনি হায়না
ভীল লিশিংমঙাখক্সু মথোইবু তেংবাংগনি হায়না লেপ
গ্ৰবনি।

করমচাঁদ—করি হায়বা ! ঐথোই শুক্লা তাদনা অমুক চাওন
লাঙখংগ্ৰবা !

পান্না—পৃথিবীগী চাওর-চাওরবা খৌদোক কয়া ময়ামসিনা খঙবি
উবিদনা খোকথ্রি। মেবারগী রাথোজুসু ময়ামসিগী র
অমুক গুাইবিগদবা লৈতে। মসিমদি কাওবিহু, হন্দব
খোজ্জকদৌরিবা লৈপাকী চাওরবা রাথোকী ইচাও অসি।

চিতোরগী লানবল নমখেজুনা মীপোং ছরানবা বনবীরতবু
লুপহনগদবা নন্তে, মাগী ফস্তবা খবকসিদা তেংবাঙলিবা,
শিবা কিরবা, পাঙড্রবা সর্দারশিংবুসু লুপহল্লগদবনি।

কর্নজি—নং ঐখোইদা অকিবা উংলিত্রা পান্না ?

পান্না—নন্তে চন্দাবং সর্দার, অকিবা উংপগী রা নন্তে। থোক্ক-
দৌরিবা খৌদোকসি ময়ামগী কয়া যান্না খুদোং থিবনো
হায়বছ তাকচবতনি।

(চংকে তৌবা)

বীরমল্ল—রাজস্থানগী সর্দার তরানিখোইনা খোরাং তৌরি হায়বছগী
তশেংবা প্রমাণদি ?

(পান্না অমুক মমাই ওনশিল্লকই)

কর্নজি—মখোইদি ঐখোইদা অরোনবা পাও খারকপসু লৈতে।

পান্না—সর্দারপুন্স্বা! ঐ অসি ঐমক্কা হেক পোকচবা ইচাগী
মথরাইগী মহস্তা রানা সঙ্গী মচাবু কল্লবী পান্নানি।
কুমার উদয়গী দমস্তদি ঐ মীনস্বা রা ডাংলম্বোই হায়ব-
সিদবু অমুক প্রমাণ চংখিগড্রা ?

করমচাঁদ—অত্ৰবু নং অসি অত্ৰগুদ্বী পান্নাতমক্কা হায়বসি ঐখোই
করম্মা খঙগনি ?

কর্নজি—ঐখোই তাদমক তায় পান্নাগী মমিং, শক হেক খঙবদি
কনাসু যাওদে।

করমচাঁদ—চিতোরগী কনাগুদ্বা সর্দারনা নংবু নশক খঙবা যাওত্রা ?

পান্না—ঐদি কোজুং মজুংতদা লৈবীনি, সর্দারশিংগী মমাংদদি
কৈদৌজুংদা থোক্ক'দে। কনানা ঐবু শক খঙবিরমগনি।

কন'জি—অহুদি নংবু ঐথোইনা করম্মা থাকগনি ?

বীরমম্ম—নংনা ঐথোইবু অরাবদা জ্ঞানব লাং থাকপা নন্তে
হায়বসি করম্মা থাকগনি ?

(পান্না লু লুকা তুমিমা লৈত্রে)

করমচাঁদ—হোজিত্তা খঙলত্ৰা, ঐথোইনা করি মরমদগী নংনা
হায়বত্ৰ যাদিবনো হায়বা ?

পান্না—ঐ অসি পান্নাহুমকি হায়না মতিক চাবা প্রমাণ পিবা
উল্লবদি ?

কন'জি—ঐথোই নংনা হায়বত্ৰ হরাওনা যাগনি ।

পান্না—উদয়সিংহবু তেংবাঙবিবদা ময়াম্মক লেপ্পিগত্ৰা ?

করমচাঁদ—মাবু সিংহাসন্দা থাকজুনা ঐথোইনা তাখিবা ইনালগী
প্রায়শ্চিত্ত তোগনি ।

পান্না—চণ্ডীগী আসন শোক্তুনা রাশকপিবা উমগত্ৰা ?

(ময়াম্মক মন্দিরগী থাক শোক্তুনা, খুক-খুদক লৈতানা লৈবা)

কন'জি—ঐথোই রাশকবনি, ঐথোইনা চিংনবসি কোরবদি,
বাজস্থানগী সর্দার তরানিথোইনা রানা উদয়সিংহবু
সিংহাসন্দা থাকজেনবা থোরাং তোরকপদা, ঐথোইম্ম ঐথোইনা
ওহা তেংবাঙত্ৰনা মায় পাক্কাবা হোংনগনি ।

পান্না—অহু ওইরবদি তাবিম্ম সর্দারপুষা । লাক্কাবা ফাইরেলগী
পুণিমা হুমিষ্ঠা রাজস্থানগী সর্দার তরানিথোইনা লাও-
থোকগনি, মেবারগী থাক্কাশেংবা রানাদি সংগ্রামসিংহগী
মচা অতোহা উদয়সিংহনি, মীপোং হরানবা বনবীর নন্তে ।

কন'জি—লাক্কাবা ফাইরেলগী পুণিমাদা ।

বীরমল্ল—পক্ষ অমা হেক লানবগা!

পান্না—ময়ামল্লা তাকপিরি, ঐ অসি পান্নানি হায়বগী প্রমাণ পিবা ডুমজিবমথে ঐগী রা কনানস্থ খাজবিরোই লোবিরোই হায়না। ঐহাক প্রমাণ পিজগে। অতুব প্রমাণতু পিরবা তুংদদি, ঐ ময়ামসিগা রা ঙাংনবদি লায়রতুনা উনবা কাওবা কদৌতুংদা ফংলরোই। অতুনা ঐনা হায়জগদবা রাপুয়া ময়ামদা ওসি হায়জরম্মগে। ঐহাক তাকথোক-চড্রে উদয়গী লৈফম, হায়দোকচড্রে সর্দার তরানিথোইগী মমিং ফাইরেলগী পুর্গিমাংদদি মথোইগা শোয়দনমক উনবিগনি। হুমিং অতুদদি সর্দার ময়াম্মা মথোইবু নিঙবা কায়বদদি খোকহনবিগতু।

কর্নজি—নহাকসি পান্নাতুনি হায়নবু প্রমাণ পিবা ওল্লবদি, ঐথোই শোয়দনমক শেম-শাতুনা লৈগনি।

পান্না—তাবিযু সর্দারপুয়া! চিতোরগী মহুংদা মীশক অমথক্তুং-দদি ঐবু অশুকী মতিক চংখোম্মা খঙই—মানা ঐবু অথাম্মদগী হেক উবমক্তুদা ‘পান্না’ হায়তুনা লাও-খোংতুনা চেনশিল্লকনি। তাজিন্মক্তুদা শা থেংনরবদা শাদান্বনা হরাওনা চেনশিনবগুম, ঐগী ইশক উবদা হরাওনা চেনশিল-লকনি।

কর্নজি—কনানো মীশক্তুদে?

পান্না—অতৈ নন্তে, বনবীরনি।

ময়াম—বনবীর!

পান্না—মানি, ঐগী ইচা হাংপা বনবীর।

কনজি অতুব বনবীরনদি নংবু হেক খেংনবদা খুদক্তা হাংখিনি ।

পান্না—অতুব ঐনা হায়জগদবা রা পুষা মাংজোননা হায়জ-

খিবত্বনি । হোজিক্তি ময়ান্না ঐবু বনবীরগী মনাক্তা পুবিরো ।

খুদক্তা প্রমাণ অত্বম্বক কংবিগনি । চিংনবা মচেং অমা

ফাওবা অমুক লৈবিরবোই ।

করমচাঁদ — অত্ব নত্বা অতৈ প্রমাণদি লৈত্রা পান্না ?

(খঙহৌদনা মন্দিরগী মনিংদগী শীতলসেনী ফং খোক্তকই, অত্বগা
হায়রকই)

শীতল—লৈ সর্দারপুষা । ঐ খঙই হুপী অসিমক্সি ধাত্রী পান্না ।

ময়াম—শীতলসেনী !

শীতল - (পান্নাদা খানা য়েংলগা, ময়ামদা ওনশিন্দুনা)

ঐনা তাবদি, ময়াম্বক চণ্ডী-পীঠদা পুত্বা কংলগা

আহেরিয়াদা চংপিগনি তাবনি । অত্বু মফমসিদা লংকগা

ঐহাক খঙলে, ফাইরেলগী পুর্নিমাদা ময়াম্বক শীকাব

তোবিগদোরি হায়বা ।

(খুবাক খুবা, খুংলাই পায়বা লান্মী অনি চংলকপা)

হুপী অসিব পুত্বগা হোজিকমক লানবল মনুংগী কৈগুমশঙদা
পুথো ।

কনজি শীতলসেনী, পুকচেল চাওরবী পান্নাবু ইকাইবা পিবা,

ঐথোই য়েংছনা লৈবা ওম্মোই ।

বীরমল্ল—সর্দার পুষা ! তুক্তচবী হুপী অসি ওসি মচাগী মনাক্তবু

হনত্রবদি ঐথোই অমুক লিংকম লৈত্রে ।

ময়াম—ফারো—হাংলো—(ধাং শতুনুনা হোংচিল্লকপা)

(ফীংনা বনবীর চেনশিল্লকুনুনা ময়াম্বু খংলবা)

বনবীর—কনাবু কাগদোরিবা ! কনাবু হাংকদোরিবা !

(সর্দার ময়াম চঙকুনা চপলেয়া,)

শীতল—(নোকমি নোকমি তৌনা, তপ্পা) পান্নাবুনি

ইমাগী ইবুঙো ।

বনবীর—পান্না ! কদাই !—(লৈতুনা য়েংবা পান্নবু উবদা)

মানি, মসিনি পান্না ।—(পান্নাগী কোক্তগী তোন ফাওবা শংত্রিক
খানা য়েংলগা) সর্দারপুয়া, পান্নাগী দায়ীপুয়া ঐনা
লোরে । পুল্লবগী অমুক কান্নকম লৈতে—। লাঙ পান্না,
ইতুং ইল্লকউ, লেংলশি ইমা ।

(বনবীরনা পান্নাগা শীতলসেনীগা পুতুনা চংখিবা সর্দার ময়াম
উক্সা য়েংতুনা লৈহৌবা)

৩ শুৰা উংপা

চিতোরগী কোহুংগী কা অমা ।

[ফজরবা শনা হংপা চৌকিদা শীতলসেনী কম্বি, খাপ্পপ পান্না লেঙ্গি,
মৰোইদগী মমাই লৈখোক্তুনা বনবীরসু লেঙ্গি ।]

শীতল—হায়ু, উদয়সিংহবু কনাগী মনাক্তা থনম্বি ?

পান্না—হম্মা হম্মা রাহং অসিতমক হংবসি করিগীনো শীতলসেনী ?

শীতল—রা অসি খঙলগা নংবু খাদোকুবা ।

পান্না—স্বৰ্গ ফংহনগনি হায়রবস্তু ঐ তাক্কাই ।

(ফীংনা বনবীরনা মমাই খংলৈ লৈশিল্লক্তনা হায়রকই……)

বনবীর—অতুগা হিংনা হিংনা নউলছ খোংপাক্সা নেস্তুনা
খোক্সবদি—?

পান্না—অহুস্ অহু মঙাই।

(বনবীরনা তপ্পা তপ্পা খানা য়েংহুনা চংশিল্লরুগা)

বনবীর—নহালমুকসু শোইদনা নথরাইহু মাঙবা তাজিমথে

নপুকচেন্দু কল্লি। মতুংদা করি থোকথি কাওরুৱা ?—

(বনবীরনা মমাগী স্তম্ভম তান্না চংলগা তুং ওইবপ লেপ্পগা
অমুক হায়রকই)

য়েংউ ইমা! নহালমুকসু ঐনা হাংলগে হায়হুনা ছুড়ি
হেক ঝাঙ্গুংপা খুদক্তুমক্তদা মপুকচেন কনবপুয়া ঝংমাঙ
মাঙখিহুনা, মচাবু ঐগী থাংদোল্লা লংশিল্লরুগা মথরাই
হিংখিবনি।

পান্না—ওসি ফাওবা ঐনা কবিগীদমক্তা হুমিত্তু থরাই ঝাখিখিবনো

হায়বা নং ঝঙবা ওমজি মীহাংপা ?

বনবীর—মী হায়বসিমক্তবু থরাইদগী হেনবা লৈতে।

পান্না—অপঙবা নংতনি অহুয়া খল্লিবা।

(শীতলসেনীদা) নচাবু মীহাংপদমক তম্বিরৱা, মবোশিং

লৈনবদি থক লাকুবিজবরা ?

শীতল—ঐগী ইচাদি নঙোল্লগী হেন্না লোশিং লৈবন', নংনা

নশাগী ওইভবা ঝাদোকপনি হায়না অরেসদা নাপল

তোরিবহু, থো-রা ওইনা লোবিদে।

পান্না—নাপল!

শীতল—নচাগী মথরাই মাঙহনথবসু নংনা উদয়সিংহবু কল্লে

হায়বসিদি মীনস্বা রানি।

পান্না—মীনস্বা রা!

শীতল—মানি মীনস্বনি নত্রবদি নহাক উদয়সিংহগী লৈকম
তাকপা ডুমস্বিবা করিগীনো ?

পান্না—নহাক ননাকোংমক্কা তারক্কেদনা মহাক কৈদৌঙৈ মশক
উৎলগদগে হায়বা ।

শীতল—অছবু অথোবা তরানিথোইগা ভীল লিশিং মঙাখকা
পুত্ৰনা চিতোরদা লান্দারকপা মতমদা, মহাকপু থাঙ্গৈশেংবা
রানা সঙ্গগী মচা অতোম্বা উদয়সিংহনি, যোকচবী পান্নাগী
মচা কনক নত্তে হায়বসি কনানা প্রমাণ ভৌবিগনি ?

পান্না—হুমিং থোক্কপবু প্রমাণ অমুক চংকম লৈগদা শীতলসেনী ?
বনবীর -মেবারগী প্রজানা ধাত্রী পান্নাগী মচাবু রানানি হায়না
হেক য়াগনি হায়বসিদি নমঙদা ফাওবা মঙলুহু ।

পান্না—মেবারগী প্রজাশিংদি মত্ৰদগা হেম্মা শাখীরবা মরাল লঙজরে,
মানাই হুপী মচা অমবু রানা ওইহল্লুত্ৰনা । অত্ৰনা মথোই
প্রায়শ্চিত্ত তৌনবা শেম-শারবনি ।

বনবীর--অথোবা তরানিথোইনা চিতোরদা লাকপা মতমত্ৰদা ?

পান্না—উত্তরবদি নমা নচা অক্কাগী হুমিস্তা নশা কল্লকা হোৎনজৌ ।

বনবীর -নংনা লাড্‌করিবত্ মইে থক য়াল্লোই পান্না ! নংনা খল্লি,
নংগী নচিন্দগী অথোবা তরানিথোইগী রাসি তাবদা, ঐহাক
তোজিকমক লৈপাক-শীমা মীহাং-মীপুন তৌত্ৰনা প্রজাশিংগী
মথরাইদা হুঙাইতবা পোকহনগনি, অত্ৰগা মত্ৰগী খুদোং
চাবত্ লৌত্ৰনা নংনা নংগী নচা কনকপু উদয়সিংহনি
হায়জিন্দুনা সিংহাসন্দা ষাঙ্গংকনি অসিনি । মত্ৰ ঐ
কৈদৌহুংদা থোকহল্লোই । অথোবা তরানিথোইবু ঐ শুকখিং

খিংলোই, চিতোরগী সর্দারশিংবুসু দণ্ডি পিরোই, স্মথোঙ
লাওনা হাংদোকুনা খুংলাই যাওদনা ঐ লেগুনা লৈগনি।
ঐনা হায়গনি, সিংহাসন লোগে হায়রিবা মীশকসি
খাঈশেংবা উদয়সিংহ অত্মক্লি হায়বগী প্রমাণ পিয়ু,
পিবা উল্লবদি ঐ সিংহাসনসি হেত্তমক খাদোকনি। কনানো
মহুদা প্রমাণ পিরগদবা? সর্দার অমতসু চোংখোক্কোই,
প্রজাশিংসু ওল্লোই, কোহুংগী মীশিংসু মতিক লৈতে।

শীতল—কনানসু প্রমাণ পিবা ওমস্তবনিনা নিংথো-শেষগীদমক
নংবুসু নচাঘবুসু মীরাম মমাংদা নথরাই লৌগনি। মঙগী
মহৈদি, নচাবু মথরাই মাঙহল্লুনা শিশৌদীয় শাগৈ কল্লৈ
হায়না নাপা তৌজবা শারিবহু অহাংবা মাংদা অহুয়ক
তিনঞগনি।

পাদ্মা—খাঈশেংনমক নংসি হিংচাবীনি স্মতোলসেনো।

(চম্পা চংলকপা)

চম্পা—বনবীর !

বনবীর—করিনো চম্পা ?

পাদ্মা—(ওরা) চম্পাবাঈ।

চম্পা—ইমা-মপী। (চেনশিন্দুনা পাদ্মাবু কোনবা।)

ঐনা তারিবসি অচুম্বরা ইমা-মপী ?

শীতল—নিংথোগী মজা ইবেম্মা ! নিংথোগী থবক পাঙথোক্কা
হোংনবদা, ঐথোই নংগী ওং-নৈবদগী ওহাত্তা নাহোকা
মতম ফংলরোইড়া ?

চম্পা—বনবীরনা ঐবু কোহুংগী চংনিংবা মফম খুদিংমক চংপা

য়াগনি হায়।

বনবীর—চম্পাদি মীগী যাথং ডাকপা মপোকউদগী হৈনরজে ইমা।

(হায়রম্মগা বনবীর ফিংনা চংখিবা)

চম্পা—খুড়া ইবুঙো হিংলি হায়বসি অচুম্বরা ইমা-মপী?

পান্না—অচুম্বনি ইবেম্মা! আতিয়াদা থোন্নিবা হুমিং-থাগুম
লেঙত্রবনি।

শীতল—কনাবু হিংলিবা?

চম্পা—রানা উদয়সিংহ।

শীতল—ও—। (হায়রগা শংত্রিক য়েংলগা চংখিবা)

চম্পা—ইমা-মপী, নচাদা নংগী থুয়াগী উফুল পিনবিয়ু। (নোম্বা)

পান্না—(খামতুনা) করিনো করিনো, ভৌহৈদে ইবেম্মা।

চম্পা—মেবারগীদমক মশাগী ওইজবা কয়া কয়া থাদোক্লিখি,
অতুবু নংগুম্বদি যাওখিদি ইমা।

পান্না—অতুবু হৌজিক ফাওবা মীহাংপনা সিংহাসম্মা ফন্নি,
অতুনা ইথৌ পাঙথোকপা লোইত্রি।

চম্পা—নহাক মফমসিদা করিগীদমক লাক্লিবনো? মথোইনা নংবু
কৈদৌগুংদা থাদোক্লরোই।

পান্না—থাদোক্লসনু কৈদৌবগে। মথোইগী কৈগুমশঙসিবু কয়া
কুইনা তেত্তা কায়দনা লৈখিগদগে?

চম্পা—মথোইনা নংবু অরা-অনা কয়া পিরগনি ইমা-মপী।

পান্না—অমুক কুইনা ঐনা থাঙলক্লিবা অরা-অনাসিদগী অমুক
হেনবা অমা মথোইনা ঐঙোন্না পিবা ঙ্মোই।

চম্পা—ঐথোইতমক অরাবা ফংবা নত্তে ইমা, বনবীরনু রাবগী

ମପାଳ ଅମୁକ ନାହିଁ । ବନବୀରବୁ ନହାକ ଡାକପିବା ଥକ
ଢୁଲ୍ଲରୋଇଢା ?

ପାମ୍ନା ଡାକପିବା ! ନହାକ୍ତି ଢୁଲ୍ଲବରା ?

ଚମ୍ପା ଢମଡ଼ି ।

ପାମ୍ନା—ଅହୁଦି ଐଶୁ କରିଗି ଢମ୍ବୁଫମ ଥୋକଇ ?

ଚମ୍ପା ନଂନା ଢୁଲ୍ଲେ ଖଢୁଲବଦି, ଐଶୁ ନଢୋନ୍ଦଗି ତମଜହ୍ନା ଢୁଲ୍ଲବା
ମହୋଂନଗଦବନି ।

ପାମ୍ନା—ଭଗବାମ୍ନା ପାଞ୍ଜଲହୁ ପିନବିରବଦି ନୋଂମା ଢୁଲ୍ଲକପସୁ ମୟାହି ।

(ଲାନ୍ନୀ ଅନିଷ୍ଟକ ଚଂଳକପା)

ଚମ୍ପା—ନଥୋହି କରିଗି ଲାକ୍ରିବନୋ ?

ଲାନ୍ନୀ—ବନ୍ଦିନୀବୁ କୈଶୁମଶଢଦା ପୁନନବଗିଦମକ ।

ଚମ୍ପା—କୈଶୁମଶଢଦା ମାବୁ ଥନ୍ଧା ଯାରେଇ । ଐହାକ ରାନାଗି ଯାଥଂ
ଲୋକ୍ଷିଗେ, ନଥୋହି ଡାହିହାକ୍ତଂ ଡାହିରମଥୋ ।

(ଚଂକେ ଡୋବା, ଶୀତଲସେନୀ ଚଂଳକପା)

ଶୀତଲ—ନିଂର୍ଥୋଗି ଥବକ୍ତା ଯୈଥାହିବା ପିଗହୁ ମଜା ଇବେନ୍ଧା ।

(ଚମ୍ପା ଡପ ଲେମ୍ବା)

(ଲାନ୍ନୀଶିଂଦା) ବନ୍ଦିନୀବୁ ପୁଣ୍ଡୋ ଚଂଲୋ ! ଲାନ୍ନକ୍ରବସୁ ପିଞ୍ଜଗହୁ;

ଥୋରାଂଲକ୍ରବସୁ ପିଥକହୁ, ତୁମିଂଲକ୍ରବସୁ ତୁମହନଗହୁ ।

ପାମ୍ନା—ନଂ ଖଢୁଡ଼ମାଲ୍ଲେ ଶୀତଲସେନୀ, ହୁମିଂ କୟାନି ଚରା ହେନ୍ଦୁନା
ଓଦୟବୁ କୋଲ୍ଲଗା ଚିଂହୁଂ-ମାନ୍ନୁଦା ଲମ କୟା ମଥଂ ମଥଂ
ଲାନ୍ହୋକ୍ରକପା, ନଥୋହିନା ଥାରକପା ମୀହାଂପାଶିଂଗି ମଥୁକ୍ତଗି
ଓଦୟବୁ କନ୍ନବା, ଅହିଂ କୟା ନାରକ-ଶିଂଲକ୍ତା ମିଂଲେଲ
ଧାଢୁଲକପା ।

(ହାୟନା ହାୟନା ଲାନ୍ନୀଶିଂଗା ଚଂମିଲ୍ଲଧିବା)

চম্পা—ঐবুস্ কৈশুমশঙদা ঞশ্চো শীতলসেমী ।

শীতল—তাজানা যারক্তুবদি মত্সু শোয়দনা খোকনি ।

(হায়রম্মগা শাওনা চংখিবা, চম্পা কপ্পা লৈহোবা ।)

৪৩৩ বা উৎপা

বনবীরগী কা

[বনবীর হজংহন্দা চলি, থাপ্পপ আপ্পা, রাধব, নবকিশ্বর মথুং
লোমছনা লেগ্নি ।]

বনবীর—ঐগী অঠৈ যাথং অমুক লৈত্রে ।

আপ্পা—লান্মীশিং লানশঙদা লৈত্রে প্রভু ।

বনবীর—মথোইবু লাকোল লৈরগা পিয়ু, মছনা হেন্না লৈপাকী
য়াইফবা ওইগনি ।

রাধব—প্রভু ! লানবলগী থাজপাং অসি ফুজিল্লক্রে । অমুক্তং
তো-থোত্তুনা শেমজিনবনা ফগড্রা ?

বনবীর—ঐগী লানবলদি মীনা লাকশীনবা ওমড্রবা লানবলনি ।

থাজপাংকী অমুক কাম্বকম লৈতে ।

নবকিশ্বর—লৈবাকসিগী যোংস্তুবা পুন্না থবক তো হায়বা যাদ্রে ।

থুংসু-থুংলাই শাবা লেগ্নে ।

বনবীর—থুংসু থুংলাইগী মহত্তা শান্ত্র পুরাণত্ম নৈনছনা লৈয়ু ।

নপুল্লিগী কাম্ববা ওইগনি ।

রাধব—থাজনাশু চাং নাইনা কাদ্রে ।

বনবীর—লৈবাকসিগী মপু কনানো হায়না খন্নরিঙৈ মতমসিদিদি

থাজনা কারক্তবা ময়েক্সা তাবনি ।

রাধব—দেবিনা রানাদা হজৎলু হায়না ডাকপিরকই।

বনবীর—দেবিদি কৈদৌজুদা চুমদবা থবক ভৌরোই, মরমকি
দেবিদি ঐগী ইমানি।

আপ্পা—রাজস্থান শীঘুংনা হৌজিক পুমলাঙ-লাঙথে হায়না
তাজৈ।

বনবীর—রাজস্থানগী রানাসু ওসি যান্না ইংনা তপ্পা লৈরি
হায়না থনত্রা ?

(চম্পা চংঙকই)

চম্পা—বনবীর !

বনবীর—চম্পা, লাও চংলকউ। ঐহাক নংবু উননিংছনা লৈরম্মিবনি।

(অঠৈ ময়ামদা) চংথ্রো চংলো নথোই ময়াম।

(ময়ামক চংথিবা)

চম্পা ! রাজস্থান অসি পৃথিবীগী কয়ামুক চাওবা শরুকো ?

চম্পা—ঐদি থঙদে।

বনবীর—অঙকপনি, ঐসু থঙদে। মেবার, চিতোর, রানাগী
সিংহাসন, পুন্নমকসি পিকথ্রবা পোৎশক ডাক্তনি। অছবু
মথোইসিবু কয়াদা চাওহন্নবা হোৎনথ্রবা ! মীবু বলি ভৌনবা
শাণ্ডম থম্মা পান্নরি। করিগীনো ? করিগীনো ? নং হায়বা
ওছা মসিবু করিগীনো ?

চম্পা—নহাক ওসি নপুক্রিং ইথক-থক্কেপগুয়া উই বনবীর।

বনবীর—নংগী নপা ইবুভোবু মথরাই লোবা জুমিস্তুদা ঐহাক
করিমতা থক্কেতে, নংসু উরিবছ মডাই। অঙাং হাংপা
মতমদা ঐগী খুংসি নিজে, ঐগী পুক্রিংসি থুঙে। চিতোরগী
লম্বেল খুদিংদা ইনা থোং ওইনা চেনবা মতমদসু থরাই

শোকপনা ঐগী মিংসি উইশিলে,— অহুবু উসিদি,—লেঙড্রবা
মৈরিকুম, মীওইবীরা লাইরেস্বীরা হায়বদি খঙড্রে, মৈগুন্নবী
শক্তমহু উরুবদগী ঐগী থরাইসি তনিক তনিকগে ।

(চম্পাগী মধুং পায়হনা মথবাক্তা থল্লগা)

য়েংউ চম্পা, ঐগী থবাকসিদা নখুন্তু থল্লদা পুক্রিংগী
ফীভমসি খঙগনি ।

চম্পা—নংনা হায়রিবহুবু কনাগী ঝানো বনবীর ?

বনবীর—পান্নাগী ।

চম্পা—মাগী রা হায়গে হায়হুনা ঐশু ননাক্তা লাক্রিবনি ।

বনবীর -পান্নাগী রা ঙাংনবা নক্তনা উসি মেবারদা অতৈ কনাগী
রা অমুক ঙাংনবা লৈখিড্রে । মেবার, চিতোর, সিংহাসন,
পুন্নমকসি পান্নাগা চাংদল্লরুবদা করিসু লৈত্রবা কান্দ্রবা
পোশক ওইগে ।’ অহুবু থাইদগী হেন্না উকপদি—অহুয়া
মেবার অহুগীদমক, মেবারগী অহুগুয়া সিংহাসন অহুগীদমক,
পান্নানা মাগী মচাবু বলি কংখি । লেঙড্রবা অথাঙ-কনবগা
লোয়ননা রাজস্থানগী মফম থুদিং কোয়চং চতুনা চুমদবগী
মথক্তা অচুঘগী রাকং শল্লোকুই । লৈখা তাগ্রবা, মথো
কাওগ্রবা সর্দারশিংবু অমুক মঙক হাইগংহন্দুনা মহাক তল্লা
হল্লক্রে চিতোরদা । চিতোরনদি মাবু মশক খঙবিরমজে,
প্রমাণ তাল্লে । মহাক্কা হায়, মাবু মশক খংবদি বনবীর
মথন্তনি । তারবরা চম্পা, মহাক্কা হায়, মাবু মশক খঙবদি
বনবীরনি, মচা হাংপা বনবীরদো, মাবু হাংনবা থাং থাঙ্গতুনা
লৈরিবা বনবীরদো । মশাগী মশক তাকহমবগীদমক বনবীরহুগী

মমাংদা নিংঙাইদনা লৈপ্পৈ লেঙজ্বা ডাল্লাবা মৈরিঙম।
 ঐনা তথক্বা মৈরানবীণ্ডম, চোংশিন্দুনা মুথংকে লাক্কই
 মৈরিঙবু। অহুবু কদায়? মুথংপি লায়রুনা ইশা পুয়া
 চাকথে, ঞ্মোইসি তনিক তনিকথে। ইশানা ইশাবু
 কাথজ্বা উমজে।

চম্পা—ঐনা লাক্কিবসি মাৰু ঞাদোকপা ইয়া-ময়াররোইজা
 খঙনিংছনা লাকপনি।

বনবীর—মত্গী রাছদি মহাক মশাদা অহুম্বক লৈজৈ।

চম্পা—অহুবু নখোইনদি মাৰু কৈঙমশঙদা থমজে।

বনবীর—মসিনু কয়াদা নোফিংজ্বা রানো খন্দুনা য়েংউ চম্পা।

মপুলিদা অকা-অপুন শুকচং চংজ্বা মীশক্তুবু ঐথোইনা
 মুঙগী কৈঙমশঙদা ফাজিন্দুনা থম্বা হোংনরি। —ঐথোইনা
 অমুক্তসু হুহুনা খল্লুদে, মাৰু ঞাদোৰুবগীদমক কৈঙমশঙগী
 মুঙশিংছ মথমতা চেক্খাইজরক্কনি হায়বা।

চম্পা—নহাক ঐনা হংলিবা রাগী পাওথুমদি পিজ্জেননা?

বনবীর—ঙসি ঐগী পুরিংসি ইরাঙ লাঙথে চম্পা।

চম্পা—পাম্নাবু ঞাদোকপসি য়াররোইজা?

বনবীর—করিগী য়ারোই।

চম্পা—মত্গদা নখোইগী শাথীনা অমাঙবা ওইগজা?

বনবীর—মাঙবা! করিসু মাঙগোই।

চম্পা—অহুদি মাৰু ঞাদোকপিথো।

বনবীর—শোইদনমক ঞাদোক্কনি। (হায়না হায়না চংনবা খোঙকাপ

অমা অনি ঞাংলুবা, অহুদগী খংলেপ লেপ্তুনা)

করিগুয়া মহুগী পাঠে লৈরবদি—।

চম্পা—নংমরা রাইহেছ হায়রিবা !

(বনবীরনা অমুক হজ্জিগুগা.....)

বনবীর—ঐগী ইমাবু নং নিংখিনা খঙলেদনা । পান্নাবু খাদোকপসি মানা করিগুয়া পান্নমদবা খোকুবদি, ঐগী যাং ডাকপিনবা গুসি শস্ত্রী অমা ফাওবা থিবা ফংলোই ।

চম্পা—(করেমনা) অঙকপগী রাণা মওইনি !

বনবীর—নংনা হায়রিবা খোহাংগুগা ইরোয়ননা চপ মান্নরবা খোহাংদা ঐশু হায়রি চম্পা, অঙকপগী রাণা মওইনি !
অঙকপগী রাণা মওইনি ! হাঃ হাঃ হাঃ—

(নোক্র-নোক্রুনা বনবীর মশান্দা ধোকথি, চম্পা ওরা মঙোন্দা য়েংদুনা লৈ—, তাজাসিদা জগমলনা ফজরবা লৈ অঙাংবা অমা পায়রুনা তপ্পা তপ্পা চংঙকই)

জগমল চম্পা ! নংবু কপ্লিবরা ?

চম্পা—(খংবোই-লাকপোই)—করিগী কপকদোরিবা !

জগমল—হোথ্রবা খোদোক নিংশিংহুনা মতম চুপ্পদা নংদি মাইথোং লাংশিন্দুনতা লৈ ।

চম্পা—খোদোক্তুবু কাওবা য়াবা রাফল্লা জগমল !

জগমল—নিংথম খাগী উন পুরবা জুংশিংনা শরু-কাওনা নিংথমখি হায়নো, বসন্তুগী নিংথিরবা মতমু খোঙ থুং পুনশিন্দুনা লেম্বনে মীওইবনা ?

চম্পা—অমুয়া রাইহে রাতাদি নহাক কদাইদগী তম্বুই জগমল ?

জগমল—নংগী চেংলোছ মিং কুপ্তনা অমুম য়েংজবদগী ।

চম্পা—নহাকপু জগমল—!

জগমল—এহাক নংবু পাপকী মক্ষমসিদগী পুথোক্তুনা চংনিংই

চম্পা!

চম্পা—নং মত্ৰ ডমগত্ৰা জগমল?

জগমল—ডমগনি। চিতোরগী রাংমদা, চিংথক্তা, ফজরবা লৈকোলগী
য়ুম অমদা —।

চম্পা—করি হায়বা জগমল।

জগমল—মক্ষমত্ৰদা নহাকা এহাকদা —!

চম্পা—নহাকা এহাকদা!

জগমল—দেবিনা তাকপিরে, পুয়মক মহাক্কা কনবা শীনবিগনি
হায়না।

চম্পা—কনা দেবি! কনানা তাকপিব্য!

জগমল—দেবি শীতলসেনীনা।

চম্পা—দেবি শীতলসেনী!—ও, দেবিনা নহাকপু কান্না চানবি-
বোইরে।

জগমল—মহাক্কা চানবিবিদি অরাবগী মশকি হায়বসি এহাক
খঙদবা নস্তে চম্পা। অত্ৰবু করি উপায়দি লৈ? তাঞ্জা
চাবা ডাইছনা তুমিন্না খাঙবদা তাই। অত্ৰুগা মসিমদি
খঙট, এথোইগী হুংঙাইগদবা মতম য়োরক্কে, উদয়সিংহ
লাক্কাগনি খোঙমী লান্মী পুরছনা।

চম্পা—উদয় য়োরক্কাগদবা!

জগমল—মহাক্কা লাক্কাদবা হুমিস্তু ডাইছনা এথোই লৈকুরা
এথোইগী চিক্কা চিংথকী লৈকোলত্ৰদা। চম্পা! সে—লো—

(লৈ পিবা) দেবিগী লৈকোলদগীনি, মনম নমজিবনি ।

নঙোন্দা খুদোলপোং ওইনা কংকে হায়ছনা পুরকিবনি ।

(চম্পানা লৈছ মুন্না য়েংলগা লোবা)

চম্পা: সাসিগুয়া লৈদি অমুক্তসু উথিদি ।

জগমল—ঐসু উজি । দেবিনা হায়, মসিদি স্বৰ্গগী লৈদগীসু হেন্না

মনম হুংশি । ঐগী নিংজবা লাইরেস্বীদা কংকে হায়ছনা

মনম নমজিবনি ।

(চম্পানা লৈছ মনম হেক নম্মি, অহুদগী শুক্ৰোজুনা.....)

চম্পা—করি লৈনো নংনা ঐঙোন্দা পিরিবসে জগমল ?

(লৈ ছন্দোকথিবা)

জগমল—করিগীনে চম্পা ! কৈদৌরে !

চম্পা—ঐগী খোনাওসি কংখে.....ঐহাক যান্না রাৱে.....

জগমল..... জগমল..... ঐহাক করিমতা উবা

ফংজিল্লতরে ।

জগমল—মজা ইবেম্মা, ঐদি ফন্তবা রাখল করিমতা লৈজদে ।

মজা ইবেম্মা—!

চম্পা থিল্লনা.....বনবীরবু কোরু । মঙোন্দা হায়,.....ঐহাক

থরাই থাবা তাৱে.....

জগমল—যান্না ৱাৱবৱা চম্পা ?

চম্পা ঐহাক.....থিল্লরোই শিরগনি । বনবীরবু অমুক্তা

কোরকউ.....জগমল !

জগমল—হৌজিকমক কোরুগে চম্পা !

(চংকে ভোঁবা, শীতলসেনী কিংনা চংলকপা)

শীতল—(কলা) কদাইদা চংলিবনো অপঙবা !

জগমল—মজা ইবেম্বসি মণা য়ালা ওমদ্রে দেবি !

শীতল—নংদি নশা ওমদবা করিসু তোদেদনা ! অতুদি ওাইথো ।

চম্পা—শীতলসেনী..... ইনা তৌবিবসি করিনো ?.....

ঐ.....ঐ... স্বব হোনব ওমশিল্লক্তবে ... ঐগী থবাকসি

.....প্রোক প্রোক চাকশিল্লক্রে ।... লৈ অমা.....মনম

নম্মুবদগী.....করিনো তৌরিবসিবো ?

শীতল—লৈ ! কনানা পিবিবা ।

চম্পা—জগমলনা ..।

জগমল নংনা পিনবিবা লৈতুনি দেবি !

শীতল—অপঙবা !—(চম্পাদা) য়ালা ঝাবববা মজাইথো ?

চম্পা—নং.....ঐবু .. অমুক্তা হিংহল্ল শীতলসেনী ।.....অমুক্তা

হিংহল্ল। ফাইবেলগী পুণিমা ফাওবতদি ঐবু

হিংহল্ল ।

শীতল—ফাইবেলগী পুণিমা হাঃ হাঃ হাঃ.....(নোকণ')

চম্পা—উঃ.....শীতলসেনী ! হুঙগা পাংথক্দিদকো.. ... নংগী

থম্মোইসে জগমল ! .. বনবীরবু কোরকউ

শীতল—বনবীর কোরুবগা নংগী করি কান্নকম লৈ ?

চম্পা—মডোন্লা রা অমতং.....হায়রমগে ।

শীতল—করি রানো, মছ ঐ থঙবা য়ারোইত্তা রাণাগী মজা ইবেম্বা

চম্পা—ঐহাক মডোন্লা থঙহম্মিংই.....মাবু.....মাবু ...এন

ওাকপিরবনি ।.....বনবীর..... ! বনবীব..... ! (চম্পা

শিরে, শীতলসেনীনা মনাক্তা চংহুনা কুহুহুনা মুগা থেংই)

শীতল—মজা ইবেম্মা সি তেংবানগী কনানা কোবদম্ম অমুক
থুনগংলু হৈ।

জগমল—মজা ইবেম্মা ! মজা ইবেম্মা ! ওহোকপনি লাইবক-
থিরবী ! (কপ্পা কপ্পা মনাজা চংছনা ফথা)

শীতল—হোগংলু লাইবক ফবা ! লৈসি থুনগংলু ।
(জগমল ফিংনা থাপ্পপ চেহোকপা)

জগমল নন্তে, নন্তে, লৈ অসি ঐ অমুক শোকপা ওম্মরোই ।

শীতল—(কপ্পা) থুনগংলকউ লৈ অসি ।

জগমল—(কিনা) ঐবুস্স লাংহগে থল্লবা শীতলসেনী ?

শীতল—লৈসি ঐনা পিবনি হায়বগী সাক্ষী লৈরিবসি তেংবান্না
নং নথন্তুনি। অছনা নংস্স হিংবা য়াদ্ৰে। থুনগংলু লৈছ।
(জগমল কিনা কিনা চংঙকুনা লেপ্তুনা লৈ)

নং শোয়দনমক শিরগদবনি জগমল ! হোজিক নংনা অপায়া
হায়ু, লৈনুংগী অরোনবা কাদা মীহাংপনা য়োংটৈ শানা
ইকুগা হকচাংগী মফম থুদিংদা থিলহন্তুনা শিবনা পাস্সা,
নত্ৰগা মফমসিদা, রাণাগী ফজরবা কা মনুংসিদা, ফজরবা
লৈসিগী মনম নম্মা নম্মা অশিবগী তম্পাক্তা চিক্কা য়াতাথিবনা
পাস্সা ?

জগমল—নন্তে নন্তে, ঐ শিবা ওম্মোই, ঐ শিবা পামদে।

শীতল—রাণাগী মচাহুপীসিদি মশানা পান্না শিনিংছনা শিথিবরা ?
থুনগংলু লৈসি ।

(বনবীর চংলকপা)

বনবীর -কনাদা লৈ পিনবিছনা আশীৰ্ব্বাদ তৌবিরিবনো ইমা ?

(জগমলনা ফিংনা চেনশিল্লজুনা বনবীরগী মথোঙ কোল্লগা অকিবা
খোস্থান্না হায়রকই)

জগমল—রাণা ! ঐবু কনবিয়ু রাণা ! ঐবু কনবিয়ু ।

বনবীর—কনানা নংবু হাংকে খোরাংলবগে জগমল ?

জগমল—লৈ অসি নম্মুবদগী চম্পাগী মথরাই থাঞ্চে ।

বনবীর—কনা হায়বা ! কনাগী মথরাই থাঞ্চেবা জগমল !

(হায়না হায়না জগমলবু মঙক লাক্জুনা চিংখংলগা মাউথোংজুদা
মুন্না শংত্রিক য়েংলকই)

জগমল । —চম্পা— ।

বনবীর—চম্পা । — (জগমলবু ইছবম্মগা য়ান্না ফিংনা শীতলসেনী
মনাজু চংলজুনা) চম্পা কদাইদা লৈ ইমা ?

(শীতলসেনী ষা ঙাংদে, খুদোনবীনা থিন্দুনা চম্পানা তুবিবু
উংলকই)

চম্পা । চম্পা । — (মমাই লুকথজুনা খুক খুদক কুগা চম্পাবু
য়েংই, অদুদগী খানা শীতলসেনীবু য়েংলগা পাঙ্গপ তাবিবা লৈছ
খুনগে তোই)

শীতল — (ফিংনা) নন্তে নন্তে । ইমাগী ইবুভো ! লৈছ পায়রুগম্ম নৈছ
পায়রুগম্ম —

(বনবীরনা তপ্পা তপ্পা লৈছ খুনগংলি, মুন্না য়েংই, মতুংগা মপি ইব
চেন্ন। মমাবোমদা খানা শংত্রিক য়েংলকই)

বনবীর—মরাইবক থিববী চম্পাবু হাতোকপিত্তবদি নচাগী
সিংহাসনসি নিঙথাইথিবদা তাববলা ইমা । —

(অসি হায়বম্মগা লৈছ পূজুনা মফমহুদগী য়ান্না ফিংনা থোকঞ্চে ।)

শীতল — (অকিবা খোজাওনা) বনবীর ! বনবীর । — বনবীর ! —

(হায়না কোব দৌরজুনা অঙাঙবীওম বনবীরগী মতুং ইয়ুজুনা চেনথি)

২-৫
৫ শুবা উৎস।

দরবার কক্ষ।

[সিংহাসন খাটুনা লৈ। বনবীরনা সিংহাসনলোমরা মমাই ওনশিল্লহুনা
মথুতা লৈছ পায়না পায়না তুমিল্লা লেগুনা লৈ। বনবীরবু কোর-
কোরহুনা ফিংনা শীতলসেনী চংলকই।]

শীতল—বনবীর ! বনবীর। খুস্তগী লৈছ হুন্দোকথো বনবীর। ঐ
কিবনা লৈফম খঙড্রে।

বনবীর—কিবা ! নংনবু অকিবা পোকপা ! অহুদ্বা ব্রাকমদি ঐ
কৈদৌহুংদম্ তাখিদি।

শীতল—লৈছ হুন্দোকথো।

(তপ্পা বনবীরনা মমাগী নাক্তা চংশিল্লকই)

বনবীর—চিঙলক্তদা শাংপা লৈসি করম্মা কোহুংসিবা লৈরম্মিবনে।
ইমা ?

শীতল—জগমলনা পুরকপনি।

বনবীর—লৈসি শাংপা চিঙলক্তদা জগমলগুম্বন। চংপা ওম্বগী
মতিক লৈতে।

শীতল—জগমল মশামক্সা লৈসি চম্পাগী মথুস্তা পিবনি।

বনবীর—মথুস্তা পিবদি জগমল ওইরম্ব। যাই, অহবু পুরকপা
মীশক্তি কনানো ?

শীতল—জগমলনা খঙডমগনি।

বনবীর—নংদি খঙড্রা ? (শীতলসেনী খুমদে)

ইমা ! ঐগী পুলিসিদা কৈদৌহুংদা আরোনবা লোনচং

চংলক্তি নংগী নক্ষমদা । নংসু ইমা, নচাগী মক্ষমদা মীনস্বা
রা ঙাংবিগহু ।

শীতল—হান্না লৈ অহু হন্দোকথো ।

বনবীর—হন্দোকনি । অহুবু মজ্জী মমাংদা চাং য়েংখিগনি কয়ামুক
মাওনা-তারুবগী শক্তি লৈবগে মসিগী মনমদা ।

(হায়না হায়না লৈহু মনাতোন মনাক্তা পুশিল্লকই)

শীতল—নস্তে নস্তে বনবীর, নস্যুহু ।

(অসি হায়বগা লোইননা বনবীরগী মথুত্তগী লৈহু কহুখি । বনবীরনা
মমাদা শংত্রিক য়েংই.....)

বনবীর—ঐ করিমতা অমুক চিংনবা লৈত্রে । হু চেল্লবা লৈসি
নংনা পুরকপনি চম্পাবু হাংননবগীদমক । জগমলবু পিহনবনি
মাগী মথক্তা দোষ ইনশিল্লবা । (খানা মমাবু অমুক য়েংই) ।

নংসি ঐগী ইমানি । নংলমদ্রবদি— ।

(শীতলসেনীনা তুংলোমদা ঝংহন-হন্দোক্কা)

শীতল—নংলমদ্রবদি— ?

বনবীর নংলমদ্রবদি—(হায়না হায়না মমারোমদা ফিংনা চংশিল্লি,
অহুদগী ঝংলেপ লেগ্গা চাক্কা খোহাংদা)

ইমা ! ইমা ! করিগীদমক্তা নংনা থবকসি তোরুরিবনো ইমা !

শীতল—নংদি করিগীদমক্তা নিংখো হাংলিবনো, অঙাং হাংলিবনো
বনবীর ? করিগীদমক্তা নহাক লুপ্তী শোরোকপুষা মীগী ঈনা
তাওখোকহল্লিবনো ?

বনবীর—করিগীদমক্তনে ! করিগীদমক্তনো । করিগীদমক্তা পুম্মকসি
তোরুরিবনো, নং হায়বা ডম্ভা ইমা ? হায়বা ডম্ভা, মী

এহান্না করিগীদমত্তা অশুক তম্বীরবা শা ওমজিবনো ?

শীতল—ইশাগী ওইজবা ফংনবা ।

বনবীর—ইশাগী ওইজবা ফংনব ।

শীতল—ইশাগী ওইজবা ফংনবগীদমক, সিংহাসন কানবগীদমক, নংনা মশীং লাকডমত্তবা মী হাতুন। নমগী জুংশিবা ফংনবা হোংনবদি য়ারগ, মমানা মচাগী সিংহাসন লেঙদনা থল্লবগীদমক করিসু লৈত্রবী হুপী মচা অমা হাংলুই হায়ত্না মচাগী জুংশিবড় ফংকম খোক্তুবরা ?

বনবীর—অত্থা চম্পা,—চম্পাদি সিংহাসন ফংনবগীদমক ঐগী মাইয়োক্তা লেপ্লবী হুপী নত্তে ।

শীতল—করিগী কাওখোক্তিবনো বনবীর ! উদয়সিংহবু মশক খঙবা মীশক্তি চম্প মথল্লনি । করিগী কাওখোক্তিবনো—ঐখোইনা উদয়সিংহবু পান্নাগী মচা কনকনি হায়না প্রমাণ তোত্না, পান্না হোংনজরিবা পুয়া অরেম্বদা তাহম্বা হোংনরি হায়বা ।

বনবীর—অত্থগীদমত্তা নংনা চম্পাবু হ নমহন্দুনা হাংলিবা ।

শীতল—ঐ ইশাগী তোংজনবা নত্তে ।

বনবীর—ওম্বোকপনি, ইমা ! নংনা পোকপা নচাবু জুংশিবিবিবা অসিগী শরুক খজিক্তং, অতৈ মীতোপকী মচাবু জুংশিবিবি উল্লম্বদি, ওসি পান্না হায়বীসি নংগী নকমদা করিসু লৈত্রবী অমা ওইরমমদমনি । নং মাবু করিমত্তা অকিবা লৈরম্মোইদবনি ।

শীতল—পান্নাবু কিবা ।

(তাজাসিদা মপান্না মী ময়াম কোইরাড লাঙকই, রাঘব ফিংনা চংকই)

রাঘব—প্রভু, চিতোরস্থী সর্দারশিংনা কৈশুমশঙ কোয়শিনগ্রে।

পান্নাবু খাদোকুবা হোংনগ্রে।

শীতল—পান্নাবু খাদোকপা।

রাঘব—সর্দার পুন্নমরা মাবু খাদোকনি হায়রে।

শীতল—লানবলসিগী লান্মাশংবু খুংলাই পায়জবরা রাঘব ?

রাঘব—মখোই পুন্নমক রাণাগী যাথং ডাইছনা লৈরে।

বনবীর পান্নাবু খাদোকপ্রসি হায়জগে হায়বগীদমক এহাক নংবু
খিজরকপনি ইমা।

শীতল—খঙই, চম্পানা হায়জবদগীনি।

বনবীর—লৈখিজবী মানা হায়জরদসিবু—

শীতল—অহিংবশিংনা কৈদোউদসু ডাকপা ডম্লোই রাঘব !

লান্মাপুছা কৈশুমশঙ কম্বা খাজিল্লু।

(রাঘব খুবস্মগা চংকে হায়না খোঙকাপ খপ খংলকই, তাজাছুদা

বনবীরনা ঝংকো কোরকই)

বনবীর—রাঘব ! রাঘব !—(রাঘব ডঞ্জিলকই)

শীতল—রাঘব ! রাণাদি মমাগী যাথং ডাকে ডাক্রোই হায়বগী
শক্তি লৈ।

বনবীর—ইমা !

শীতল—নংনা পিনিংবা যাথং পিখিবা যানি বনবীর।

বনবীর—ইমাগী যাথং ডাকলুরো রাঘব !

(রাঘব চংখিবা)

শীতল --অতুদি মরাইবক থিরবী নমা ঐনা পান্নাদগী হেল্লি
হায়বসি নহাক খল্লিদনা ইবুডো ।

বনবীর ইমা ! সদ্ধার পুন্নমক মথোইগী মরালগী মতিক চাবা
মহৈ অতুন্নক ফংজরসহু । অতুবু লাকও ইমা, ঐথোইনু
ঐথোইনা তৌফম থোকপা থবক তৌরুরসি । পান্না দেবীবু
থাদোকুরসি ।

শীতল --পান্না দেবী !

বনবীর -দেবী নত্ৰনে ইমা ! মণ্ডোন্দা শিন্নবা চুন্নগী মথো
অমগী দমত্তা, মপুক্রিংদা করিসু নাচুংবা পোক্তনা মচামকপু
বলি কংথোকপা ওয়ী মহাকসিবু, ইচম চম্বা তাইবং মী
অমনি হায়না কোফমদি থোক্তেনা ইমা ।

শীতল--পান্নানবু অমুক নম্বোকগুবদি সিংহাসন অসি নহাক্রা
অমুক ফংফম লৈত্রে হায়বসিদি নহাক খঙলত্ৰা ?

বনবীর পান্নানা মচাবু বলি কংলন্নগা উদয়সিংহবু কনখিবা
চুমিস্তুমক্তদা ঐহাক ঐগী সিংহাসন মাঙগুবনি । ইমা !
নংনা হম্মা হম্মা তাকপিখি—নিংথোগী থবক্তা ঐ পুক্রিং
চংদে, পুকচেল চাওবা শাশিন্নতুনা প্রকাগী মপুক্রিং ফানবা
লারুদে,—অতুবু নহাক নোংমতসু খহুতুনা য়েংবিখিদি—,
নিংথোগী শক্তি, নিংথোগী নাপল, নিংথোগী তোবা-ওম্বা-
পুন্না, মতমতুদগী হোনা লৈখা পকহনত্রে মশাগী ওইজবা
থাদোকুবী পান্না অসিনা । অতুনা ওসি ইমা, ফংফম থোকপা
ইকাইখুন্নবা পুন্না মাঙগিবসিনি—।

(নবকিশ্বর চংলকপা)

নবকিঞ্চর প্রভু ! সর্দারশিংনা কৈশুমশঙ নমথায়তনা পায়াব
থাদোকগ্রে ।

বনবীর—থাদোকগ্ৰবা নবকিঞ্চর ।

নবকিঞ্চর—অত্ৰদশু নস্তনা মথোই ময়াম অমুক কোহুং তন্ন
ফুজিল্লক্রে

বনবীর—কৈশুমশঙ লৈবগীদমস্তা কোহুংনা মডক হাইগংনা,
আতিয়া পক্কা ওনবা ওম্বনি নবকিঞ্চর ! কৈশুমশঙনবু
তেকগ্ৰবাদি কোহুংসু উফুল ওনথিবা মহোশানি

শীতল—মথোইনা কোহুংসু লৌশিনগদবা ।

বনবীর—লৌশিনগদবা নস্তে ইমা, উফুল ওলহন্নবগীদমস্তনি ।

(রাঘব অমুক চংলকপা)

রাঘব—প্রভু, য়েকবশিংনা কোহুং চংলক্রে ।

শীতল—মথোইবু অসুস্মক থাদোকগদ্রা বনবীর ।

বনবীর—মথোইদি ঐনা তোবা য়াথ অমুক ইনগদব লৈত্র ইমা ।

শীতল—অমুকং নথুস্তা থুংলাই পায়তুনা নহাক নংগী লাংগাশিংগী
মনাংদা চোংথোক্তুনা লেপ্পু, মত্ৰ উবদা কিবনা, লালহোবিবা
কাংবুসি থুলাই ওম্বা থাদোকগনি । মমাংউদশু বযাবক
হন্ন মত্ৰম তোগ্ৰবনি

বনবীর—মতমত্ৰদদি পায়ানা মথোই ময়াম্বকপু মশাগী ওইজবা
থাদোকপগী মস্ত তস্বিক্তি অত্ৰনা মথোই মতমত্ৰদা পাঙদব
মীশক হায়বত্ৰ ওইরশ্মি ।

শীতল—অত্ৰগা হোজিক্তি—?

বনবীর—হোজিক্তি মথোই অকিববু মাইথীবা পিবা ওমথ্রে

হোজিক্তি মথোই খঙলে, বনবীরদি থাঞেংবা অথোবা
নতে, চুন্নগী হিংচা-য়াইতত্ত্বগী মশক ওইবা শা অমতনি।
চংলো নবকিম্বর, চংলো রাঘব, হোজিক্তগী হোনা ঐহাক
করিগুহা য়াথং অমতা তৌররোই।

(নবকিম্বর, রাঘব চংখিবা)

শীতল—অছবু মথোইনদি ঐথোইবু হাংলগনি বনবীর !
বনবীর—অমুক কুইবসি ঐথোইতনা হাংলক্ৰি ইমা ! ওসিদগীদি
মথোইনা হাংপগী থবক হোরগনি, ঐথোইগীনা লোইরগনি।

শীতল—নহাক করিমতা খিংবা তৌররোইজা ?

বনবীর—তৌররোই।

শীতল—অত ওইরবদি অছম্বক লেগুনা নমিৎমক্কা য়েংউ নমানা
মথরাই থাবা।

(য়নাহায়না হালৈ ধুনগংলি, বনবীরনা মথুজ্জং পায়ছনা থান্মি)

বনবীর—ইমা ! ইথস্তা শিজৰা হায়বসি মহাপাণ্ডি।

শীতল—অছবু মথোইনদি ঐবু হুংশিহৈতবগা লোইননা হাংলগনি।

বনবীর—মছগী দমক থোইনা চিংনবিরুগহু ইমা। ঐথোইনা
হুংশিহৈতনা হাংপা মীহাং অছগুহদি মথোই কৈদৌহুংদম্
উম্মোই।

শীতল—ঐদি কনা অমতবু অমুক্তম্ হাংখিদি।

বনবীর—ওহাক অসিদা চম্পাগী রাফম ইরাই লাইনা
কাঙথোকপিথবা !

(য়ায়া নিল-খোংবগা লোইননা সৰ্দ্ধাৰশিং কাছদা চংলকই)

সর্দারশিং—কা অসিদা, কা অসিদা ।

করমচাঁদ—এঃ মমামচা অনিমক পুন্না থেংনরেদনা !

(বনবীরনা মমাব্ তুং ওইনা থৈদোকুনা থশ্বি)

কর্ণজি—এথোই অমুক হুয়া নংগী ননাক্তা লাক্তে বনবীর !

বনবীর—মমাংউদা ময়্যাম্বক লাকখি সিংহাসন অসি ঐডোন্দা

পিননবগী দমক । হন্দক্কা লাক্তিবরা মুল্লগে হায়তুনা ?

বীরমল্ল—সিংহাসন নস্তে, নথরাইনি ।

বনবীর—থরাই !

বীরমল্ল—উম মানি, হন্দজি নথরাইতু লোরগে লাক্তবনি ।

কর্ণজি—নহাকপু দণ্ডি পিবা লাক্তিবনি ।

করমচাঁদ—নংগী নরালদি ঙাকপিকম লৈত্রবা নরালনি ।

বনবীর—ঙাকপিনবগী দমক হায়জবা পাশ্বা মী নস্তে ঐহাক,

মেবারগী সর্দার পুন্না ! ঐহাক ইশানা য়ারি, ঐ ইশামক্কা

বিক্রমজিৎপু হান্তোক্কা সিংহাসন মুনবনি । অতুগী তুংদা

চহি মঙা চুপ্পা ময়্যামসিগী জুংশিবা ফংত্রবশ্চ নোল্লুকপদি

ফংলক্কা, থুরুশ্বদি ফংলক্কা, ইয়াথং ইনবদি ফংলক্কা । মসি

ফংলক্কাবসিগী মরমদি, রাজস্থানসিদা নিংথো হাংপা হায়বসি

ইনো নোবা থোদোক নস্তে । মেবারগী ফত্রবা মচা কয়া

কয়ানা সিংহাসন কাখি হাংপতনা মিংচং তান্দুনা ।—

(অতুদগী নেমথবজুনা) নিংথো হাঙুনা মথোইগী মিংচং তানখি ।

অতুবু কনাঙুশ্বনা কৈদোজুংদশ্চ, সিংহাসনা কমদবা, মশা

কজ্জবা উমত্রিবা, পাটৈশ্ব লৈত্রবা অঙাং পিশক অমবু, মমাগী

মতশ্বাক্তগী মুল্লগা, জুংশিহৈত্রবা ছুড়িনা মথবাক থুয়া লেংখি

হায়বদি তাজি ।

কর্ণজি—মহুমক নহাক্তি তৌরে মীহাংপা ।

বনবীর—চুম্বি, মহুমক ঐহাক তৌরে । অহুনা ঐহাক্তি তুচ্চরবা
মীহাংপনি ।

বীরমল্ল হোজিক নহাক দণ্ডি লোনবা শেম-শারে ।

বনবীর—ঐ শেম-শারে সর্দারপুহা । অহুবু দণ্ডিহু কনানদি
পিগদোরি ?

করমচাঁদ—দণ্ডি পিগদবদি পান্নাননি ।

বনবীর—দেবি পান্নানা ।

ময়াম—দেবি পান্না ।

বনবীর—ময়াম্বল্লা কাওবিরে, দেবি পান্নানা পিবা দণ্ডিদি মচা
হাংপগী মফমদা, দণ্ডি ওইনা থোকুরোই আশীর্ববাদ
ওইনজুম থোক্কগনি ।

(জগমলনা পান্নাবু পুহুনা চংলকপা)

জগমল—অসিদা লৈরে নচা হাংপা মীশক ! অহুগা মনাক্তনা
লৈরে চম্পাবু হাংখিবী তমখিরবী শীতলসেনী !

পান্না—নহাক্তি বনবীর !—ঐগী ইচা হাংপা । অহুগা নহাক্তি
শীতলসেনী ! চম্পাবু,—ঐগী ইফমদা ইচা হাংপা বনবীরবু
ডাকপিনবা হায়জরম্বী নোরিবী চম্পাবু—হাংপা ।

বনবীর—চম্পা ! চম্পানা ঐবু ডাকপিথবা !—বনবীরগী পাপনা
পল্লবা পুজিদা, চম্পানা ডাকপিবসিতনা ওইরে থাইদগী
হেনবা অইংবা ।

কর্ণজি—নহাক মাগী দণ্ডি পিরো পান্না !

পান্না—বনবীর ! নহাক্কা নোংমা ঐগী ইতহাক্তগী মুন্সুনা ঐগী
ইচাবু হাংখি । হুমিং অত্হদদি—নংবু থিংনবা পান্নল ঐগীমু
লৈখিদে, পিক্লিবা অঙাং অত্হগীমু লৈখিদে । ওসিদি নহাক
থুলাই যাওদ্রে, সর্দারপুস্বগী মথুস্তনা থোরবা ঝাংলাং ।
মথোইনা ঐগী ইতেং ওইবি । মথোইনা পান্নি, ঐনা নংগী
দণ্ডিগী রা লাওথোকপা ।

(পান্নানা চংশিন্দুনা বনবীরগী খাংদগী ছুডি শংপা)

বনবীর—ঐমু মত্হম্বক পান্নি ।

পান্না—নংমু পান্না ।

বনবীর—পান্নি দেবি ।

পান্না—নংদি মমা হায়বীছ নস্তে, অত্হনা মমাগী মতহাক্তগী মচাবু
মুল্লগা ইরাই লাইনা হাংপা ওমথি স্বত্হবু মমা ওইবীনি
ঐহাক্তি মমাগী ষম্মোইগী লন ওইজনিবা মচাবু—মমা-মচা
খাব্রাংনা পুল্লপ লেপমিল্লবিঙে মতমসিদা কবল্লা দণ্ডি শিসিগে
খনবদা, রাখলনা লাম্ব ফংদবে

(থাপ্পা ছুডি লংথোকখিবা)

কর্ণজি—লমচং নাইঈবী হুপীসি—থোজ্জালবিক্রম শুকথোং
থোক্তে । নহাক মথোইগী মতিক চাবা দণ্ডি পিসু ।

পান্না—দণ্ডি ! মীহাংপগী দণ্ডিদি কবিনো চন্দাবং সর্দাব ?

কর্ণজি—মথরাই লোবা ।

পান্না—মত্হমু হাংপা নত্হনা করিস্ত নস্তে ।

বীরবল্ল—অত্হবু মত্হ মীওইবগী সমাজ্জদা চংনবিনি ।

পান্না—মত্হনা মীওইবগী করি যাইকবা ওইরবগে সর্দাব ?

হাংপনা হাংপবু খিংনবা হোংনবদগী মীওইবনা হাংপা হায়বা
লমচংসি, খেংখোই অমদগী খেংখোই অমা লান্না, যুগ অমদগী
যুগ অমা লান্না শন্দোরক্সি। অতুনা মেবারদা অতং অখম
লৈতনা চংখরক্সিবনি হাংপগী কুইয়ে।

কর্ণজি—মেবারদা হন্দকী অসিনা নিংখো হাংপগী অরোইবনি।

পান্না—হাংপবু অচুয়া লুইনি খল্লিবা মকমতুদা হাংপগী অরোই
অখম অমুক লৈবা হোনদে। ময়ায়া অহল রাণা সঙ্গবু
পৃথিরাজন হাংকে হোংনকুই, হুগী ময়াইদা শিখি পৃথিরাজ ;
পৃথিরাজগী মচা বনবীরনা হাংলে বিক্রমজিৎপু, ওসি বনবীরবু
ময়ায়ক্সা পান্নে হাতোকপা। অতুবু ঐ খাজৈশেংনা খঙই,
বনবীরগী চাক্সা আত্মানা লম্মন খুম্ববগী দমক অনোবা
তুংফম অমা শোয়দনা থিগনি। অমুক হুয়া কনাগুয়া
মীশক অমনা হাংপগী থবক হোরগনি মেবারসিদা; মতুদগী
অমুক মতুং শমথগনি হাংপগী কুইয়ে। তাকপিয়ু, কদাইদনো
মসিনা লোইরগদবা সর্দারপুয়া।

করমচাঁদ—অতুদি মীহাংপনা মাগী ফংফম থোকপা দণ্ডি খক
ফংলরোইড্রা ?

পান্না—হাংপা হায়বসিনা শাখীরবা মরাল লঙজবগুম, মতুগী শান্তি
মথরাই লোবা হায়বসিসু তমথিরবা শাজংনি। তমথিরবা
অসিনা হাংপগী লমচংপু মরু কংনা মাঙহনবদি ওমদে।
চৈনাখোল পিহুনা শাঙগংহনবদগী অমুকা হেমা মঙক
হাইগংহল্লি।

কর্ণজি—অসিগুয়া রাদি ঐখোই কৈদৌহুংদসু তাখিত্তি।

পান্না—তাখিত্তি, মতুগী মরমদি, কনাগুস্বী মমা ওইবী অমবু
কৈদোহুংদা হাৎনবগী দণ্ডি পিয়ু হায়না ময়ান্না তাকপিখিত্তি।
দণ্ডি পিবগী হুংশি হৈতবসি মমা নন্তনা কনাগীসু থাংহোইদা
থক পান্দে। দণ্ডিনা নন্তে হুংশিবননি। মেবারগী সর্দার
পুল্লমক! থঙবিয়ু, হুংশিবনা ওমতুনা মমা ওইবৌশিংনা ঈ
মতুসু মী ওইহল্লক্রিবনি, দণ্ডিনদি থক ওইরোই।

বনবীর—দেবি, নহাক সর্দারশিংনা পান্নিবা দণ্ডি পিনবিতুনা
বনবীরবু শাপ্তগী কোকহনবিয়ু।

(অরাপদা পুং-শেল যৈবগী মখোল তারকই)

পান্না—অসে—জাক্লে অসে ঐগী উদয়!—

বনবীর! বনবীর! নহাক থাঙ্কেশেংনমক শাপ্তগী কোকপা
পান্নবিদি অসুয়া তাজা চাবসি থক নাহোকহনগহু।

বনবীর—মেবারগী সর্দারপুয়া! নখোইগী রাণাগী মজ্জল ওইনবা

লাওবিয়ু থোঞ্জেল রাংনা—“জয় রাণা উদয়সিংহগী জয়।”

ময়াম—জয় রাণা উদয়সিংহগী জয়।

(বনবীর থরা চংথোরক্কা উদয়সিংহনা লাক্কাবা মাইকৈদা থেংলতুনা
হায়রকই.....)

বনবীর—শিশোদীয় শাগৈগী মৈতাল অরাবা রাণা উদয়সিংহ!

নংবু হুন্দোক্তুনা, ঐনা অরানবনা লমজিং ওইখিতুনা
লৌরুরবা মেবারগী সিংহাসন অসি, ওসি নঙোন্দা অমুক
শিন্নতুনা ঐহাক ঐনা তোষা পাপকী প্রায়শ্চিত্ত তৌজরণে।
নহাক সিংহাসন্দা ডাহোইরো।

(হায়না হায়না চেষ্টাকুমা উদয়সিংহবু কোল্লগা, তরাম তরাম সিংহাসন তাম্মা পুরকুনা ফমহল্ল, অতুগা থুকুগা লাওরকই.....)

জয় রাণা উদয়সিংহগী জয় !

ময়াম—জয় রাণা উদয়সিংহগী জয় !

(উদয়সিংহনা সিংহাসনগী হোগলগা)

উদয়—(পাম্মাদা) ইমা ! করিগী নাচবু অতুক থাপ্পা থব্বিরি !

নচাগী নাক্তা চংশিনবিরকউ ।

পাম্মা—রাণা উদয়সিংহ !

উদয়—ইমা ! অতৈ পুন্নমকু ঐবু রাণা হায়না কোরবশু, নন্দি

ইমা,—“ইমাগী উদয়” হায়বা থুন্নবা মিজ়েতু থক

থাদোকপিগলু । মতু থাদোকপিগদবা লৈরবদি, ঐ রাণা

ওইবসি থক পামজদে ।

পাম্মা—উদয় ! ইমাগী উদয় ! (হোংচিন্দুনা কোনবা)

উদয়—ইমা !

ময়াম—জয় রাণা উদয়সিংহগী জয় ! জয় ধাত্রী পাম্মাগী জয় !

পাম্মা—নন্তে নন্তে, সর্দার পুন্নমক ! ঐগী ইচা উদয়গী মঙ্গল

ওইনবতা লাওবিয়, ঐগী মিংদা কৈদৌহুংদা জন্ন লাওবিগলু ।

ঐদি মমা ওইবীগী মথৌ পাঙথোকচবতনি । ময়াম্মা থাগংপা

য়াবা থবক্তি কৈদৌহুংদশু পাঙথোকচত্রি ।

উদয়—ইমা ! নন্না নচাবু হুংশিবিবসিদি জগত্তা পান্দমনিঙাই

লৈতে ।

পান্না—মমা ওইবীগী থম্মোইদি অসিনি ইবুঙো ! অছবু ইমাগী
ইবুঙো ! ইমাবু—নহাক বিদায় পিবা তাই ।

উদয়—নংবু ঐনা বিদায় পিবা ! করি রানো ইমা !

পান্না—পিবা তাই ইবুঙো ! ঐগী ইথো অমা—হোজিক ফাওবা
পাঙথোক্তনা লৈরি । নহাক মিংশিংলমগনি, অঙাং অমনসু
ঐবু ইমা হায়না কোই । মহাক্সু হোজিক—থাপ্পা, যান্না
থাপ্পা, মিংকি পি ষরিক থরদং ভাইরত্থনা রানা ওন-থোইনা
লৈরি । অসুক কুইবসি ঐহাক কপ্পা তাঞ্জা অমুক্তা ফংলক্তি,
অত্থনা মিংকী পিনা মাগী তপ্পণ তোবা ওমজ্জি । মাগী
আত্মাছ ওসি ফাওবা পেঙ্গনা লৈরি । হোজিক্তি মাবু
পেলহনবদা তারি ।

উদয়—ইমা ! ঐগী থরাই ওইরবা কনকপু ঐহাক মপোকসিমগী
থক ফাওবা ওমদোবা লৈতে । ওসি ময়ান্না কোনরিবা
রাণা মিজো, ময়ান্না পিনরিবা রাণাগী সিংহাসন, ঐঙোল্লা
নন্তে, ঐগী কনকতনি । ঐহাক মাবু থম্মোইদা চেংনা
কোল্লগা মছংশিনবা ওইনা সিংহাসল্লা ফল্লিবনি । কনক
কায়নবগী কায়রবা থম্মোইসিদা, নংনা ইমা, ঐবু অমুক্তা
হল্লোকপিবা তারবদি,—ঐহাক পামজ্জ্রে চিতোর, ঐহাক
পমজ্জ্রে রাণাগী সিংহাসন ।

পান্না—নন্তে ইবুঙো, নংনা ওসি ফল্লিবা সিংহাসন অসি ভগবান
একলিঙ্গনা নঙোল্লা শিল্লরক্লবনি লৈপাক প্রজাগী শাস্তি
থল্লবা । নহাক্সা পার্শ্বে ফংজ্জিঙে মতমত্থদদি ঐহাক নংবু
থাদোক্তুনা চংপা ওল্লমদে । ওসিদি সর্দার ময়ান্নকনা নংগী

পাঠে ওইরে। হোজিক নংগী দমক ঐ করিমতা কিকম
লৈত্রে, থল্লুকম লৈত্রে। নমা এবু নংনা হুংশিবগী খুদম
ওইনা, ঐনা হায়বসি ডাকউ, নহাক সিংহাসন্দা লেঙদনা
ফন্দু ইমাগী ইবুঙো।

(ফমথহনবা অছুগ। তুং হল্পক হল্পকা.....)

চংলমদাইগী মতমসিদা নংগী রাণা ওইবগী শক্তমছ মিৎসি
পেন্না অমুক্তা য়েংখিগে।

উদয়—ইমা !

কর্ণজি—কদাইদা চংকোরিবনো নংবু পান্না ?

পান্না—খঙদবা লমদা, খঙদব লম্বীদা। অছবু ঐ শোয়দনদি
চংপা তাই —বনবীর !

বনবীর—দেবী !

পান্না—পোংলুম থাংখিবিদগী যান্না চোকথঞ্চে ইশাসি বনবীর !

ইশা ইথন্তনা পোংলুম ওইরক্রে।

বনবীর— মছ পু-নবা নয়্যাং ঐঙোন্দা পিবিবা যাত্রা দেবী ?

(মথুং তিংথোজুনা থুরু খুদক কুনবা)

পান্না—(বনবীরগী মরেংবান পায়ছনা) হিংসাবু জয় তৌরবনি নংদি।

নংবু অমুক হিংসাগী মরক্তা থনমছনা চংনিংজে।

শীতল—বনবীর ! বনবীর !—

বনবীর—দেবি ! ঐগী ইমা অসিদি ?

পান্না—নংগী নপাশ্বোম অমছনু শোনবা নন্তে বনবীর।

বনবীর—ইমা ! (মপাশ্বোম নাম তিংথোজুনা মমাবু কোল্লি)

পান্না—মেবারগী সর্দারপুয়া ! ময়াম্বকা থরাই যাওনা হোংনবিছনা।

অনৌবা রাণাগী মপুং ফাবা অভিমেক পাউখোক্তবা খৌরাং
তোবিয়ু।

(হায়না হায়না পান্না, বনবীর, শীতলসেনী তপ্পা ভপ্পা থোকখি,
উদয়সিংহনা সিংহাসন্দগী কুমথরক্তুনা মজুং ইন্নরকই, অহুদগী—)
উদয়—ইমা! ইমা! কুংলিবী ইমা! নচাবু খাদোক্তুনা নংনা

চংলিবসি কদাইদনো ইমা!
ময়াম—পান্না! পান্না!

